

TIGHT BINDING BOOK

# **THE BOOK WAS DRENCHED**

UNIVERSAL  
LIBRARY

**OU\_204051**

UNIVERSAL  
LIBRARY



OUP—730—28-1-81—10,000

## OSMANIA UNIVERSITY LIBRARY

Call No. 1792 Accession No. T7561

Author James M. Smith

**Title** 5-71 2007-11-29 000000

This book should be returned on or before the date last marked below





గాజిలలిక్కినర్పుసెట్టి

## మహాపురుషుల జీవితములు

[మూడవ భాగము]

### గాజుల లక్ష్మీనర్సు శెట్టి

గాజుల లక్ష్మీనర్సు శెట్టి చెన్నపట్టణమందలి పెరియామెట్టయను పేటలో 1806 వ సంవత్సరమందు జన్మించెను. అతని తండ్రి పేరు సిద్ధులశెట్టి. ఆయన నీలిమందు వర్తకముచేసి సంపన్నుడయ్యెను. కావున వానికిమూడుని విద్యాభ్యాసమునకు ధనదారిద్ర్యములేదు. కాని యాదినములలో మనదేశస్థు లింగ్లీషు చదువుకొనుటకుఁ దగిన పాఠశాలలేవియుఁ జెన్నపట్టణమునలేవు. స్వదేశస్థులు పాఠశాలలు స్థాపించి విద్య వ్యాపింపఁజేయుటకు స్వల్పముగఁ బ్రయత్నించిరిగాని యాస్రయత్న మొకలెక్కలోనిదిగాదు. అయినను లక్ష్మీనరుని మొట్టమొదట స్వదేశస్థులు స్థాపించిన యొక చిన్న పాఠశాలకేబోయి చదువుకొనెను. ఆపాఠశాలలో లక్ష్మీనరుని ఇప్పటివలె శాస్త్రవిద్యలు నేర్చుకొనలేదు. తన నీలిమందు వ్యాపారము సరిగా చేసుకొనుటకు లాభము వచ్చునట్లు బేరమునిచ్చి సరుకులమ్ముటకు సరిగ లెక్కలు వ్రాయుటకుఁ దగినంత చదువువచ్చినఁ జాలునని సిద్ధులశెట్టి యప్పుడున్న చదువైనఁ గుమారునకు చెప్పింపలేదు. అందుచేత లక్ష్మీనర్సు చదువుట వ్రాయుట లెక్కలువేయుట మాత్రమే నేర్చుకొనెను. లక్ష్మీనర్సు పెద్దవాడై గొప్పవాడైనప్పుడు వానివద్ద గనఁబడుచువచ్చిన ధైర్యసాహసములు స్వాతంత్ర్యమునం దపేక్ష మొదలగు సుగుణములు పిన్ననాడే కనఁబడెనని కొందరు వ్రాసియున్నారు. అతఁడు బాలుఁడైనప్పుడు విద్యాధులలో

గలసి యానాటి రాజకీయ వ్యవహారములఁగూర్చి చర్చించుచుండు నట. చదువు ముగిసినపిదప లక్ష్మీనర్మ తండ్రిదుకాణమునఁ గొంత కాలము పనినేర్చుకొని వర్తకములోని మర్మములన్నియు నేర్చుకొనిన పిదప 'సిద్ధులశైలి కంపిని' యను పేరుపెట్టి తండ్రియఁ దానునుగలసి వాణిజ్య మారంభించిరి. ఆకంపెనీవారు నీలిమందు నమ్ముటయేగాక చెన్నపట్టణపు రుమాళ్ళుగూడ నమ్మి చాలలాభము సంపాదించిరి.

అనంతరము కొంతకాలమునకు సిద్ధులశైలి మృతినొంది లక్ష్మీ నర్మ స్వతంత్రుడై విరివిగా వ్యాపారమును జేసెను. ఆకాలమున నమెరికా ఖండములోని దేశములుకొన్ని యంతఃకలహములు గలిగి యుండుటచే నచట ముఖ్యముగా పైరగుచుండిన దూదిపంట చెడి పోయెను. ఆకారణమున హిందూదేశమునందు నీజిప్తదేశమునందు ననేకులు దూది వర్తకము మీఁదబడిరి. లక్ష్మీనర్మ శైలియు దాని యెడ నెరిగి విశేషముగా దూదివర్తకము చేసెను. అతని యదృష్టము బాగుండుటచే జేసిన బేరమెల్ల లాభశర మయ్యెను. అందుచే నతఁడు స్వల్పకాలములోనే లక్షలకొలది ధనము సంపాదించెను. కావలసినంత ధనమున్నది గదాయని సంతుష్టుడై యతఁడు మునుపటివలె వ్యాపారముమీఁద సంతశ్రద్ధ నిలుపక తనదేశస్థులకు రాజకీయ వ్యవహారములలో నెక్కుడు స్వాతంత్ర్యమును గలుగ జేయవలెనని దృష్టియంతయు దానియందే నిలిపెను. ఆనాటి హిందువులు బొత్తుగా నింగ్లేషు తెలియనివా రగుటఁ దమ ప్రభుత్వ మెట్టిదియో బొత్తిగ నెఱుంగని మూఢులైయుండి చెన్నపట్టణములోనున్న యధికారులే సర్వస్వతంత్రాధికారులని భావించి సీమలో వారిపై యధికారులున్నారనియు వీరన్యాయములు చేసినప్పుడు వారికప్పిళ్ళు పంపుకొనవచ్చుననియు నెఱుంగక యిక్కడి యధికారులచేత ననేక బాధలు పడుచుండిరి. లక్ష్మీనర్మ సెట్టి మాత్రమే యాదోరల యన్యాయము లెఱిగిన వాడగుటచే "చెన్నపట్టణ స్వదేశసంఘ" మనుపేర

నొక సంఘము స్థాపించెను. దాని ముఖ్యోద్దేశము జనులందఱికి నప్పటి దేశస్థితిగతులు తెలిపి ప్రజలకష్టసుఖములు దొరతనమువారికి విషయపూర్వకముగా దెలుపుకొనుటయే ధనవంతులగు వర్తకులు దొరతనము వారికింద నుద్యోగములు చేయని పెద్దమనుష్యులు పలువు రాసంఘములలో జేరి పనిచేసిరి. ఆసంఘమువారు పలువూరు సభలుచేసి ప్రజలు పడియెడు కష్టముల జర్పించి తన్నివారణార్థము నీమఱొన్న యధికారులకు మరూజరుల నంపిరి.

ఈసెట్టిగారి మొదటి పోరాటము క్రైస్తవమత బోధకులతో సంభవించెను. అప్పటికి గ్రీస్తుమత బోధకులు కొందఱు మన దేశము నకు వచ్చి పాఠశాలలుపెట్టి యింగ్లీషులోని శాస్త్రవిద్యలు మనవారికి నేర్పి యుపకారము చేయుచువచ్చినను పాఠశాలలోని బాలకులను దమ మతములో గలుపుకొనుచు వచ్చిరి. ఆకాలమున మనవారిలో ననేకుల కింగ్లీషు రాకపోవుటచేతను రాజభాషయగు నింగ్లీషు వచ్చిన గాని యుద్యోగములు దొరకకపోవుటచేతను మనవా రుద్యోగముల మీది యాశచేత తమబిడ్డలను క్రైస్తవుల పాఠశాలలకే బంపవలసిన వారైరి. ఆ మతబోధకులు తమబడికి వచ్చిన విద్యార్థులలో మిగుల తేజ్రాయము గలవారిని నయితము స్వమతమునం గలుపుకొనిరి. గొప్ప యుద్యోగములలోనున్న తెల్లదొరలందఱు క్రైస్తవమతబోధకుల కీకార్యమునందు దగిన సహాయము జేసిరి. అందు ముఖ్యములగువారి గొందఱ నిందు బేర్కొనుచున్నారము. తిరునల్వేలీ జిల్లాకలక్టరుగు థామసునొరగారు క్రైస్తవ మతబోధకులు తమమత వ్యాప్తికి జేయు పనులకు బహిరంగముగ జాల సహాయము చేసిరి. అందు చెన్నపట్టణము సాదరుకోర్టులో జడ్జియగు సర్ విలియంబర్నను దొరగారు మతబోధకులమీద తనకుఁగల యభిమానమును స్పష్టముగ దెలుపుటయేగాక కోర్టులో ధర్మపీఠమున గూర్చున్నప్పుడు నయితము తానే హిందువుల కప్పుడు క్రైస్తవమతము బోధింపజొచ్చెను. అప్పుడు

గవర్నమెంటు సెక్రటరీగారగు మరియొక ధామసుదొరగారు హిందువుల కుద్యోగములీయక క్రైస్తవమతములో గలసినవారికే విశేషముగా కుద్యోగము లీయజూచెను. చెంగల్పట్టు జిల్లాజడ్జిగా రొకనాడు వ్యాజ్యములో విచారణ చేయుటమాని తమ కచేరియొక మతబోధకుని యుపన్యాసము నిమిత్త మెరువించెను. క్రింది యధికారు లిట్లధర్మముగా ప్రవర్తించుచుండ దొరతనమువారేమయిన వారి నదవులనుంచిరో యననదియు లేదు. మీదుమిక్కిలి వారు మతబోధకులకు వ్యతిరేకముగా బనిచేసిన నెల్లవారి కపకారములు చేయసాగిరి. చెన్న పట్టణపు సాదరు కోర్టులో నొకజడ్జి దొరతనమువారు చెప్పినట్లు వినక న్యాయదృష్టి గలిగి మతబోధకులకు వ్యతిరేకముగా బనిచేసినందున వారు వాని కుద్యోగమును దీసివేసిరి. ఆజడ్జిగారిని హిందువులు గౌరవించి వారికి దమకృతజ్ఞతను దెలిపినప్పు డాదొరగా రీక్రిందివిధముగ దెలిసిరి.

“సాదరుకోర్టు జడ్జిల కిష్టములేని కార్యములు దొరతనము వారు చేయుమని వారినడిగినప్పుడు జడ్జిలు నోరు మూసుకొని యూరకొన్నపక్షమున దొరతనమువారి కముందు స్పష్టముగా హిందువులందరు క్రైస్తవులలో గలియవలయునని యాజ్ఞాపింతురు. చెన్న పట్టణపు గవర్నరుగారు తమకట్టి యభిప్రాయము లేదని తెలిపినను గవర్నమెంటు సంబంధముగల కొందఱు పెద్దమనుష్యుల కిట్టి సంబంధములు గలవనియు వారు తలంచుకొన్నంత పని చేయగలరనియు ననుభవములవలన దెలియవచ్చుచున్నది. గవర్నమెంటు వారి ప్రవర్తనంబట్టి సాదరుకోర్టు జడ్జిలు వారి యుత్తరువులం గొన్నింటిని మన్నించుటకు వీలు లేకపోయినది. అట్టి యుత్తరువులను న్యాయదృష్టిగల యేజడ్జియు మన్నింపడు. న్యాయస్థానము యొక్క గౌరవమును ధర్మమును నిలువజెల్పుటకు గృతనిశ్చయమునందునకే దొరతనమువారు నన్నుతీసివేసిరి. క్రైస్తవమతబోధ

కులు నీతినియనుములు లేక బాలురను గలుపుకొనుటయు వారికి రహస్యముగ దొరతనమువారు దోడ్పడుటయు నెఱిగి హిందువులందఱు విశేషముగ మనస్థాపము నొందుటచేత లక్ష్మీనర్సశైలి, స్వదేశస్థుల మతవిషయములలో నింగ్లీషువారు సంబంధము కలుగజేసికొనమని మొదట ప్రతిజ్ఞచేసి పిదప జేయరాని పనులు చేయుచుండినందున వాని నివారించుటకు తనసర్వశక్తిని వినియోగించి పని చేయవలయు నని కృతనిశ్చయింపజేయును. ఆకాలమునఁ జెన్నపురియందు నేటిబు సర్కులలేటరను నొక పత్రిక యింగ్లీషులో ప్రకటింపఁబడుచుండెను. వానికి నారాయణస్వామి నాయుడను నతఁడు పత్రికాధిపతి, లక్ష్మీనర్స వానియొద్ద నాపత్రికను ముద్రాయంత్రమును వెలకుఁ గొని “క్రెసెం”టను క్రొత్తపత్రికను ప్రచురింపఁదలంచి దానికి హాగ్లేయను నొక దొరగారి నధిపతిగా నేర్పరచెను. క్రెసెంటు శబ్దమునకుఁ జందమామయని యర్థము. హాగ్లేదొర యంతకుమున్ను సైన్యములో బని చేసినవాడు గావున నతఁడు పత్రికను నడపునప్పుడు సయితము వెనుకటి వీరకాద్రసములు చూపుచు నందరకు భయంకరుడై యుండెను ఆపత్రికయొక్క మొదటి సంచిక 181 - వ సంవత్సరము 2 వ యక్టోబరు తారీఖున బయలు వెడలెను. అప్పటికి మన సెట్టికి ముప్పది యెనిమిదేండ్ల వయస్సు హిందూ దేశస్థులను సమున్నతస్థితికిఁ దెచ్చుటయే యాపత్రికయొక్క ముఖ్యోద్దేశమని యందు వ్రాయబడెను. ఆదినములలో రికార్డు అనునొక పత్రికను బ్రకటింపుచు వచ్చిరి. క్రెసెంటు పత్రిక రికార్డు పత్రికలోని తప్పులను జూపుచు గ్రైస్తవ మత బోధకుల దురాచారములను ఖండించుచు వారి యవకతవకలను వెలిపుచ్చుచువచ్చెను. మొట్ట మొదట క్రెసెంటుపత్రికమీద ననేకులకుఁ గోపమువచ్చెనుగాని యెవరికి గోపమువచ్చినను లెక్కసేయక యది తన పనిచేయుచు కాలూది నిలచెను. దొరతనమువారి గొప్పయద్యోగస్థులు వారి యాజ్ఞావర్తులగు జడ్జీలు క్రెసెంటు పత్రికలోని సూది

పోటులవంటి మాటల కుడికి బహిరంగముగ దానితోమియు జేయఁజాలక లోలోపల మతభోధకులకు దొంటికంటె నెక్కుడు సహాయము బ్రోత్సహము చేయనాగిరి. ఆకాలముననున్న యితరపత్రికలకు జూపిన యాదరమును దొరతనమువారు క్రైస్తెంటుపత్రికకు జూపరైరి. దీనికొక్క తార్కాణముగలదు. క్రైస్తెంటును పేరుతోనొక పత్రికాధిపతి గవర్నమెంటువారికి విజ్ఞాపనముచేయ దక్కిన పత్రిక లన్నిటికి నట్టి యాదరముచూపిన గవర్నమెంటువారు దీనిపేరు తమ గెజిటులో వేయుటకు వీలులేదని తెలియజేసిరి.

ఈనడుమ దొరతనమువారు క్రైస్తవులలో గలసిన హిందువులకు కష్టములు లేకుండుటకు నొకచట్టము నిర్దిష్ఠపఁదలంచిరి. ఆచట్టము నుబట్టి క్రైస్తవమతములో గలసిన హిందువులకు స్వమతములో నున్నప్పుడు వచ్చునట్లే పితౄజ్ఞతమగు నాస్తిలో దమవంతు భాగము నిరాటంకముగ వచ్చును. ఈచట్టము ధర్మవిరుద్ధమనియుఁ బ్రజలకు హానికరమనియుదలంచి లక్ష్మీనరసెట్టి 1845 వ సంవత్సరం 9 వ యేప్రియల్ తారీఖునఁ జెన్నపురములో మహాజనుల నందఱిని నిలిచి సభచేసి సీమలోని యధికారులకు మహాజరు బంపుట కందఱు నొప్పించెను. ఆసభకు సమస్తజనులు వచ్చి దొరతనమువారు చేయఁదలంచుకొన్న చట్టము హిందువుల యాచార వ్యవహారములకు విరుద్ధమనియు దానిని నిర్దిష్ఠనీయవద్దనియుఁ బ్రార్థించుచు గొప్ప మహాజరువ్రాసి యింగ్లాండునకు బంపిరి. చెన్నపురి దొరతనమువారికి సీమలోని యధికారులకు గొంతకాల ముత్తిర ప్రత్యుత్తరము జరిగినపిదప నట్టిచట్టము నిర్దించుట లేదని యింగ్లాండులోని యధికారులభయమిచ్చిరి. ఈకార్యమున విఫలప్రయత్నములై క్రైస్తవమతభోధకులు తమ మత వ్యాప్తికి మరియొక దారి వెదకికొనఁదలంచి దృష్టి పాఠశాలలవంకఁ ద్రిప్పిరి. అదివఱకు దొరతనమువారి పాఠశాలలో శాస్త్రాది విద్యలేగాని మతము చెప్పటలేదు.

మతబోధలు వారి ప్రోత్సాహకులగు దొరలు బాలురను బరీషీం  
చునప్పుడు వారు నేర్చిన శాస్త్రవిద్యలలోఁ బ్రశ్నలు వేయుటకు  
మారుగ మున్నెప్పుడు వారు చదివి యెఱుఁగని క్రైస్తవమత గ్రంథ  
ములలోను తత్వశాస్త్రములలోనుగల విషయములంగూర్చి ప్రశ్నలు  
వేసి యవి చెప్ప లేనివారు గవర్నమెంటువారి యుద్యోగమున కనర్హు  
లని త్రోసివేయుచు వచ్చిరి. అట్లుచేయుట న్యాయమా యని హిందు  
వులు పాఠశాలాధికారుల నడుగ బైబిలుగ్రంథము బాలుగచే పాఠ  
శాలలలో జదిపించిన పక్షమున నిట్టిచిక్కులు రావనియు నట్లుచేయు  
టకు సమ్మతింపవలసిన దనియు వారు చెప్పిరి.

లక్ష్మీనరసింహ యీదుర్నయము నడంపదలచి 1846 వ సం  
వత్సర మక్తొబరు నెల 7 వ తారీఖున గొప్ప సభచేసి యింగ్లాండు  
లోనున్న డైరెక్టర్లకు గొప్ప మహజరు వ్రాసి తమకు గలిగిన యా  
యుపద్రవము నివారింపుమని ప్రార్థించుచు చాలమందిచే వ్రాళ్ళు  
చేయించి యా మహజరును బంపెను. ఆమహజరునందున్న ముఖ్యాం  
శము లివి 1 మొదట హిందువుల మతవిషయముల జోలికిరామని  
గవర్నమెంటువారు వాద్దానముచేసినను వెనుకటి గవర్నరుగారు  
తద్విషయమున విరుద్ధముగఁ బ్రవర్తించిరి. 2 మతబోధకులు హిందు  
వుల విడ్డెలను స్వేచ్ఛగా స్వమతములో గలుపుకొనుచున్నారు. దొర  
తనమువారి యుద్యోగస్థులు వారిం బురికొల్పుచున్నారు. 3 మతబోధ  
కులు హిందూబాలకుల పరిక్షలలో గృతార్థులై యుద్యోగమును సం  
పాదించుకొనకుండ ప్రయత్నించుచున్నారు. 4 చెన్నపురి రాజధాని  
లోని జిల్లాలలో పాఠశాలలు పెట్టించి గవర్నరుగారు జనుల కింగ్లీషు  
చెప్పింపకున్నారు. 5 గవర్నమెంటువారు తమ కచేరీలలో హిందువు  
లకు విశేషముగా బనులిచ్చుట లేదు. 6 న్యాయస్థానములగు కోర్టు  
లలోఁ దరుచుగ నన్యాయమే జరుగుచున్నది. 7 ఇదిగాక యానాటివా  
రనుభవించెడు ననేక కష్టములనుగూర్చియు వ్రాయబడియున్నది. ఆ



సభకు లక్ష్మీనర్ససెట్టి యగ్రాసనాధిపతి యయ్యెను. సభ మొదటి నుండి చివరవఱకు నిశ్శబ్దముగ గ్రమముగ రాజభక్తికి లోపము లేనట్లుగా జరిగినను గొందఱు దొరలు సభలో నల్లరిజరిగె ననియు నగ్రాసనాధిపతి రాజద్రోహగర్భితములగు మాటల నుపన్యసించె ననియు వాసిమూలమున జనులు పితూరీ చేయుదురనియు జాట జొచ్చిరి. ఆసభలో సెట్టి “మనకష్టములను బై యధికారులకు వినయ పూర్వకముగా విన్నవించుకొందుమేని వారు మన యాపదలను నివారింపకపో”రని చెప్పినేకాని చెప్పకూడదని నేమియు నుపన్యసించ లేదు. ఆ మహాజరులో వ్రాలుచేయవలదని దొరతనమువారి పక్షము వారు కొందఱు జనులను భయపెట్టిరి. గాని యెందఱు బెదిరించినను దానిలో బండ్లెండువేలజనులు వ్రాళ్ళుచేసిరి. అతడా మహాజరు గవర్నరుగారి ద్వారా సీమకు బంపెను. గవర్నరురా మహాజరు తన వద్దకు వచ్చినప్పుడు దానిమీద “జనులు గవర్నమెంటువారు చేయు కార్యములు నెఱుగక మిడిమిడిజ్ఞానముగలవారి ప్రేరణమున నిట్టి పనులు చేయుచున్నా” రని వ్రాసి యింగ్లాండునకు బంపిరి. గవర్నరు గారు వ్రాసిన వ్రాతలనుబట్టి యామహాజరు సీమలో బుట్టదాఖ లయ్యెను. జనులు మహాజర్లంపుచున్నారని సందేహించి దొరతనము వారు పాఠశాలలో బైబిలు చదివించుట కొంతకాలము మాని 1853 వ సంవత్సరమున వెండియు దద్విషయమున బ్రయత్నించిరి. కాని నార్తనుదొరగారు లక్ష్మీనర్ససెట్టిగారు కలసి పాటుపడి యాపని సాగనియ్యరైరి.

ఆ కాలముండే యింగ్లాండు పార్లమెంటుమహాసభలో నొకసభికు డగు డాంబిసేమరుదొరగారు హిందూదేశమును జూడవచ్చిరి. సెట్టిపం పినమహాజర్లవల్ల నతనిపేరింగ్లాండులో నిదివఱకే పార్లమెంటుసభికులకు బరిచితమైనందున సేమరుదొరగారు నావదిగినతోడనే లక్ష్మీనర్ససెట్టి బాగున్నవాడాయని యడిగెను. సెట్టియు వానిదర్శనముచేయ వారిదు

పురకు నొంజొరులపై గౌరవము ననురాగము జనియించెను. సెట్టి దొరగారిని దనయింట గొంతకాలము విడియించి సమయము దొరకినప్పు డెల్లగవర్నమెంటువారు మతవిషయములలోను రాజకీయవిషయములలోను జనులకు చేయుచుండిన యపకారమును మనస్సునకు నాటునట్లు చెప్పచువచ్చెను. సేమరుదొరగారు సెట్టిని వెంటబెట్టుకొని కడలూరు కుంభకోణము కోయంబత్తూరు మొదలగు దక్షిణహిందూస్థానము లోని ముఖ్యపట్టణములకుఁబోయి సర్కారుకట్టిన దుర్భరములగు పన్ను లిచ్చుకొనలేక రహితులుపడియెడు బాధలను స్వయముగాజూచెను. అతడు కొన్ని పట్టణములలో పన్నులిచ్చుకొనలేని రహితులీక్రింద చెప్పబడిన విధమున దారుణ బాధల పడుచుండ జూచెను. కొందరు రహితులు మిట్టమధ్యాహ్నపు తెండలో నడుములు వంచుకొని నిలిచి యుండిరి. వారివీపులమీఁద సర్కారునౌకర్లు పెద్దరాజ్జీరి, కొందఱికాళ్ళకు బొండవేసిరి. కొందఱిని మెడకుం గాలికి నంటకట్టి చెల్లకోస్తంభములతో వ్రేలదీసిరి. ఆ బాధలు పడలేక యారహితులు గోలుగోలుమని యేడ్చుచుండిరి. ఇదియంతయు తాలూకా కచ్చేరీ యెదుటనే జరుగుచున్నను మేడప్రీటుగారు తహసీలుదారుగారు వారివంక కన్నెఱ్ఱైన జూడక వారిమొరలు వినిపించుకొనక సుఖముగా సంతోషముగా బనిజూచుచుండిరి. సేమరుదొరగారు బ్రిటిషు గవర్నమెంటువారు పన్ను వసూలుచేయుటకు రహితులను బెట్టుచున్న యా దారుణబాధలను గన్నులారచూచి జ్ఞాపకార్థ మొక పుస్తకముతో వ్రాసికొని యా దారుణకృత్యములతో నుపయోగింపబడు పనిముట్లు కొన్నిపుచ్చుకొని కట్టగట్టి తనవారికి జూపుటకు సీమకు తీసుకొని పోయెను.

1854 వ సంవత్సరము జూలై నెలలో సేమరుదొరగారు పార్లమెంటులో హిందూదేశ ప్రసంగము వచ్చినప్పుడు హిందువులు హాని కరములగు దుష్కార్యములు చేసిరందుకేగాక పన్ను లిచ్చుకొనలే

నందుకుగూడ గవర్నమెంటువారిచేత క్రూరముగ బాధింపబడుచున్నారని చెప్పెను. దేశము చూచివచ్చిన సేమరుదొర యట్టి బాధలున్నవని చెప్పచుండ మనదేశ మెన్నఁజెఱుగని పార్లమెంటుసభికులు చాలమంది యట్టిపీడలు హిందూదేశమున లేవనివాదించి యంగతో తనివినొందక వ్యర్థదోషారోపణముల జేయుటకు దేశమందలి మారుమూలలు తిరిగితివి గాబోలునని సేమరుదొరను నిందించి యధిక్షేపించిరి. ఇండియాబోర్డున కప్పుడు ప్రసిడెంటుగానుండిన పుష్కదొర గారు మాత్రమది యబద్ధమై యుండదని దానింగూర్చి విచారణ చేయ దలచి తద్విషయమున సాక్ష్యములు పుచ్చుకొమ్మని ప్రత్యేక మొక చిన్న సభనేర్పరచెను. ఆసభవారు కొన్నిప్రదేశములు తిరిగి యావిషయమున సాక్ష్యములు తీసుకొని పార్లమెంటు మహాసభకు పంపిరి. దొరతనమువారి విచారణ జరుగుచుండ యావిషయమున బ్రజల యభిప్రాయమునుగూడ యధికారులకు దెలియజేయవలయునని లక్ష్మీనరస్యశెట్టి చాలమందిచేత వ్రాళ్ళుచేయించి యొక మహా జరు పంపెను. ఇవియన్నియు జేరినతోడనే పార్లమెంటువారు పన్ను లిచ్చుకొనలేని జనులను బాధించుట గార్జనమని యట్టి దురాచారము నడంచిరి.

1852 వ సంవత్సరమున లక్ష్మీనరస్యశెట్టి ప్రేరణమున జెన్నపురి స్వదేశసంఘమువారు తమకష్టములన్నియుం బేర్కొని వానిని నివారింపుమని వేడుచు పార్లమెంటువారికి మఱియొక మహాజరంపిరి. ఆమహాజరులోనున్న ముఖ్యాంశములివి. హిందూదేశమున వచ్చు బాధలన్నియు మితిమీరిన పన్నులవలనను వానిని వసూలుచేయు క్రూరపద్ధతుల వలనను గవర్నమెంటువారి కోర్టులలో జరుగునాల స్యము దుర్వ్యయము మొదలగు వానివలనను సంభవించుచున్నవి. మాకు ముఖ్యముగా గావలసినవి మంచిరోడ్లు వంతెనలు చేల కడును దప్పకుండ నీరిచ్చు కాలువలు పల్లెటూళ్ళ బాలురకు విద్యనేర్పు పాఠ

శాలలు మొదలగునవి. గవర్నమెంటు పరిపాలనావిషయమున జేయు వ్యయము తగ్గింపవలయును. దేశమభివృద్ధి పొందునట్లు ప్రజలు సుఖపడునట్లు గవర్నమెంటువారు ప్రభుత్వము చేయవలయును. పై సంగతులన్నిటిని వ్రాసి వారా మహాజరులలో చిట్టచివర సీక్రింది వాక్యముల బొందుపరచిరి. “హిందూదేశపాలన మిప్పుడున్నట్లు కంపెనీవారి చేతిలోనున్నను సరే లేక మరియొకరి చేతిలోనున్నను సరే. పాలించు పద్ధతిలో మార్పులు కాలానుసారముగ నభివృద్ధులు తప్పక నుండవలయును. ఆమార్పులు మాడేండ్లకొకసారిగాని లేనిచో నై దేండ్లకొకసారిగాని దేశముయొక్క స్థితినిబట్టి యవసరములనుబట్టి చేయుచుండవలయును. విశాలమైన యీ దేశమునందుండు ప్రజలు తమపడు సంకటములు తెలిసికొను పైవారికి దెలుపుకొనుటకును, దెలుపుకొనినవిధప తగినవిచారణ జరుగుటకు పార్లమెంటు మహాసభలో నప్పుడప్పుడు హిందూదేశ విషయమున జర్నలు జరుగుచుండవలయును. ఇక్కడ దొరతనము చేయువారు జాగ్రత్తతో ప్రజాపాలనము చేయుచున్నవాగో లేదో కనుగొనుటకు సీమలోనున్న పైయధికారులు వీరు చేయుపనులను శ్రద్ధతో విమర్శింపు చుండవలయును.”

ఈ పైమహాజరు 1853 వ సంవత్సరం ఫిబ్రవరినెల 25 వ తారీఖున పార్లమెంటు ప్రభుసభలో నెల్లింబ్రాప్రభువుగారు గాఖలుచేసిరి. ఆసభలో మఱియొక ప్రభువు హిందూదేశ విషయమున బ్రసంగించుచు సభికులతో నిట్లని చెప్పెను. “ఈమహాజరులోనున్న సంగతులు సత్యములని తెలుపుటకు హిందూదేశస్థులవలన వ్రాయబడిన యుత్తరములు, రెండు నావద్దనున్నవి. ఆయుత్తరములు వ్రాసినవారు పెద్ద మనుష్యులు యోగ్యులు. మనవలెనే వారు నింగ్లీషు చక్కగా వ్రాయగలరు మాటలాడగలరు. ఆయిద్దరిలో నొకరు లక్ష్మీనర్సునట్టి గారు ఆయన 1853 వ సంవత్సరం జనవరి 24 తారీఖున నాపేర సీక్రింది విధముగా నుత్తరము వ్రాసినారు. “మేము పడుచున్న

బాములను విచారణసేయుట కొక ప్రత్యేకసభ యేర్పడునేని మేము చెప్పిన నిషయములన్నియు కన్నులకు గట్టిపట్లు ఋజువు కాగలవు. అవి వివరించుటలో సాక్ష్యములు తీసికొనుట వలననే గాని మఱియొక లాగున యూరపుఖండమువారికి దెలియదు.

అని యాప్రభువు లక్ష్మీనర్పుసెట్టి మాటలయందు మిక్కిలి గౌరవము నమ్మికగలిగి మాటలాడెను. ఆసంవత్సరమే పార్లమెంటు సభలోఁ బ్రధానసభికుడు లోకానుభవము గలవాఁడు నగు బ్రెడు దొరగారు లక్ష్మీనర్పుసెట్టి వ్రాసిన యుత్తిరములు తాను జూచినట్లు వాని మాటలు తనకు సత్యములని తోచినట్లు చెప్పి హిందూదేశ స్థులు పడు బాధలను విచారణసేయుటకుఁ ప్రత్యేకసభ నొకదాని నేర్పరుపవలసినదని పట్టుపట్టెను. లక్ష్మీనర్పుసెట్టి వెనుకపంపించిన మహాజర్నల్తోద్బుద్ధి నొందక హిందూదేశప్రభుత్వము కంపెనీవారియొద్ద నుండి తీసుకుని యింగ్లాండు రాజుగారు స్వయముగా బరిపాలించిన బాగుండునని ప్రార్థించుచు పదునాలుగువేల జనులచేత వ్రాళ్ళుచేయించి పార్లమెంటుకు మఱియొక మహాజరు పంపించెను. చెన్నపట్టణమందు లక్ష్మీనర్పుసెట్టియు బొంబాయియందు కొందరు బంగాళమునందు మఱికొందరు బడిన పరిశ్రమచేత పార్లమెంటువారు మనదేశ ప్రభుత్వము కంపెనీవారివద్దనుండి తీసికొనక పోయినను కొన్ని మార్పులఁజేసిరి. అందు ముఖమైనవి. “హిందూదేశములో గొప్ప యుద్యోగములు పరీక్షలయందుఁ గృతార్థులైనవారికే గాని యధికారులకుఁ దోచినవారి కియ్యగూడదు. అదివఱకున్న సాదరుకోర్టులుపోయి పైకోర్టులు వానిస్థానమందు వచ్చెను. అంతలో హిందూదేశమున గొప్ప సిపాయిషివూరి 1847 సంవత్సరమునఁ బుట్టుటచే 1858 వత్సరమున హిందూదేశప్రభుత్వమును స్వయముగా నింగ్లాండు దేశపు రాణిగారగు విక్టోరియాగారేవహించిరి.”

పచ్చయ్యప్ప మొదలియారను సత్పురుషుఁ డొకఁడు సత్కార్యముల నిమిత్తము లక్షలకొలది రూపాయలిచ్చి చనిపోయెను. అధనమునకుఁ గొండఱు ధర్మకర్తలేర్పడి చాతశాలలు మొదలై నవి పెట్టించిరి. లక్ష్మీనరసైట్టిగారు పరోపకారపారీక్షింపఁడుటచే ధర్మకర్తగా నుండదగినవాఁడని తక్కినవారు వానింగూడ నందు చేర్చుకొనిరి.

ఇట్లు ప్రజాపక్షము వహించి పనిచేయుటచే లక్ష్మీనరసైట్టి రాజద్రోహియనియు విశ్వాసపాత్రుఁడుగాఁడనియు దొరతనమువారు భావించి యతఁడిచ్చిన యుపన్యాసములను మిక్కిలి శ్రద్ధతో శోధించుచు నతఁడెక్కడికి బోయిన నక్కడకు వెంటవెంట పోలీసువారిని బంపుచుండిరి. 1857 వ సంవత్సరమున జరిగిన సిపాయి పిఠూరీకిఁ గారణము దొరతనమువారు మతసంబంధము కలుగజేసికొనుటయే. అటుపిమ్మట నట్టిమత సంబంధము కలుగజేసికొనవద్దని సెట్టిగవర్నమెంటువారికొక మహాజరు పంపించెను. అమహాజరు మిక్కిలి బాగుండెనని స్లాఫిించి యింగ్లాండులోని యధికారులు వారి యాలోచనము నంగీకరించిరి. ఇట్లు కొంత కాలము గడచునప్పటికి మునుపు సెట్టిగారిమీఁద ద్వేషము పూనిన దొరలు క్రమక్రమముగ నుద్యోగములు ముగించుకొని స్వదేశములకు పోవుటచేతను సెట్టిగారిమీఁద లోకుల కంతకంత కనురాగము హెచ్చుచుండుటచేతను దొరలలో గొండఱుసయితము వానిధైర్యమునకు వాని పరోపకారచింతకు నద్భుతము నొంది స్లాఫించుటచేతను, అప్పటి చెన్నపురి దొరతనమువారు వానిని నిందింప మానిరి. మానుటయేగాక యా దొరతనమువారు వానిచేసిన దేశోపకారముల మెచ్చుకొనుచు వానికి C S I. అను బిరుదము నిచ్చి గవర్నరుగారి శాసననిర్మాణసభలో నొక సభికుడుగ 1863 వ సంవత్సరమున నేర్పరచిరి. ఈపదవియందు వాని నుంచుట సమస్తమతములవారికి సమస్తజాతులవారికి దృష్టికరముగ నుండెను.

అటుమీద లక్ష్మీనర్మసెట్టి తనదృష్టి మైసూరురాజ్య వ్యవహారములవంక నిలిపెను. ఇంగ్లీషువారు మైసూరును జయింపబోయినప్పుడు హైదరాబాదు నిజాముగారి సహాయమునుబడసి మైసూరు సంస్థానము స్వదేశరాజున కీయకపోయిన పక్షమున నిజామును దామును గలసి పంచుకొనునట్లాడంబడిక చేసుకొనిరి. లక్ష్మీనర్మసెట్టి మైసూరుసంస్థాన మింగ్లీషువారు దాని రాజున కప్పగింప నిష్ఠము లేకున్నవారని తెలిసికొని స్వయముగ మైసూరువెళ్ళి వృద్ధరాజును దర్శించి వంశపరంపరగ నుండునట్లు పుత్రుం బెంచుకొమ్మనియుఁ బెంపు స్థిరపరప దొరతనమువారిని నొక్కి యడుగవలసినదనియు వానికి హితోపదేశము చేసెను. ఒకవేళ ఇంగ్లీషువారు మైసూరు రాజయొక్క పుత్రస్వీకారము నంగీకరింపక బోవుదురేమోయను భయమున లక్ష్మీనర్మ హైదరాబాదునిజాముగారి మంత్రియు సుప్రసిద్ధుఁడు నగు సలారుజంగును గలిసికొని మైసూరుసంస్థానము రాజునకు దొరతనమువారియ్యనియెడల వెనుకటి యొడంబడికను బట్టి నిజామునకు సమముగా బంచిపెట్టవలసినదని యడుగుమని యాయనంబురికొల్పెను. అప్పుడింగ్లీషువారు మైసూరురాజయొక్క పుత్రస్వీకారము నంగీకరించుటయో లేక నిజామున కందులో భాగము పంచి పెట్టుటయో రెంటిలో నేదో యొకటి చేయవలసివచ్చినందున రాజునకు సంస్థానమిచ్చుట యెక్కుడు గౌరవమని దత్తపుత్రుఁడు యుక్తవయస్కుడైన పిదప రాజ్యమిచ్చునట్లాప్పకొనిరి. సెట్టి బానుబ్రూను నార్తనుదొరగారితో గలసి రాజ్యభ్రష్టుడైన తంజావూరి మహారాజు భార్యల దురవస్థను గొంతవఱకు చక్కపరచి మృతినొందిన కర్నాటక నవాబుయొక్క కుటుంబ మనుభవించు కష్టములను జాలవరకు తగ్గించెను. ఈపనులు 1861 వ సంవత్సరమున జరిగెను.


అప్పటికి సెట్టిభాగ్యము క్షీణించెను. క్రైసెంటు పత్రిక నడపుటకే వాని ధనమంతయు వ్యయ మయ్యెను. అతఁడు తన వ్యాపారము కుమారున కప్పగించుటచేత వాని తెలివితక్కువవలన నది బాత్తుగ చెడిపోయెను. కావలసిన ధనములేమి క్రైసెంటుపత్రిక ప్రకటింపఁ బడుట మానెను. అది మొదలుకొని లక్ష్మీనరయ్య సెట్టి జీవిత కాల శేషము పేదయై గడపెను. ఆయన 1868 న సంవత్సరమున మృతినొందెను. ఆయన దేహము నశించినను కీర్తి దేహమిప్పటివఱకు దక్షిణహిందూ స్థానముననున్నది. ఆయన మృతినొందిన కొన్నినాళ్ళకు చెన్నపురి మహాజనులు పచ్చయ్యప్పగారి పాఠశాలలో సభగూడి వానిమరణమునకు మిక్కిలి విచారించి వానిపేరు చిరకాలము జ్ఞాపకముండుటకు వాని బొమ్మయొకటి నిర్మింపఁజేసి యది యా పాఠశాలలో బెట్టుట కును ప్రసిద్ధి న్ని కాలేజీలో సంస్కృతము జదువుకొను బాలురలో సూక్ష్మబుద్ధి గలవానికి నెలకు కొంతసొమ్ము విద్యార్థివేతనముగ నిచ్చుటకును గృతనిశ్చయమైరి. ఆరెండు కార్యములకుఁ గావలసిన ధనము నాకాలపు గొప్పవారందఱిచ్చిరి. తిరువాన్కూరు మహారాజు గారు, వారి మంత్రి సర్. టి. మాధవరావుగారు సెట్టిగారి మరణమున దమకుఁ గలిగిన సంతాపము నెఱిగించుచు గొంత చందాసొమ్ము నంపిరి. ఈయన దేశాభిమానులలో బ్రథమగణ్యుడని చెప్పవచ్చును. సాధారణముగ దేశోపకారము జేయబూనువారు ప్రజల మెప్పుకొఱకు దొరతనమువారిచ్చు బిరుదుతోకలకొఱకు నెదురుచూతురు. ఈ శైలి గారు సంపాదించిన ధనమంతయు లోకహితముకొఱకు వ్యయముచేసి దొరల కోపమునకు బాత్రుఁడై ప్రజాపక్షము బూని పాటుపడి కడకు నిరుపేదయై చచ్చెను. దొరతనమువారి లోపములను మొగ మోటములేక ఖండించి చెప్పట కీదినములలో సయితము గొప్ప విద్యావంతులు ధనవంతులు భయపడుచుండ నేబది యఱువది యేండ్లక్రిందట నింగ్లీషు విస్తారము రానివాడు గొప్పపరీక్షల గృతా



ర్థదుకానివాడుదొరతనమువారితో బ్రతిక యీబూని నిర్వహించుటయెంత కష్టమో యోచింపుడు. మొదటవానిమంచితనమెఱుగకదొరలువానినే వగించుకొన్నను నిజమునిలుకడమీద తెలిసికొని త్రాచుబాసును కొన్నది పూలదండయయ్యెనని తలంచి దూషించినవారె భూషించిరి అతఁడు నిజమైన లోకోపకారబుద్ధిగలవా డగుటచే స్తోత్రములకుబృక నిండలకు వెఱువక తాను మంచిదని సమ్మిసపని చేసెను. ఈతఁడు రాజకీయ వ్యవహారములయందెగాక సంఘసంస్కరణమునందు నిష్టముగలవాఁడె వితంతు వివాహములు మంచివని యీయన యభిప్రాయము. స్త్రీవిద్యాభివృద్ధికి స్వధనముతో గొన్ని పాఠశాలలు పెట్టిం చెను. అరవపండితులకుఁ దెనుఁగు పండితులకుఁ జాల సహాయము చేసెను. వేయేల లక్ష్మీనర్ససెట్టియే లోకోపకారి. అతడే ధన్యుడు.

## సి. పి. రంగనాథశాస్త్రి

కలమూరు వీరవల్లి రంగనాథశాస్త్రి చెన్నపురి రాజధాని లోని చిత్తూరుపట్టణమునకు సమీపముననున్న యొక గ్రామములో 1819 వ సంవత్సరమున జన్మించెను. ఆతని తండ్రి మిక్కిలి దరిద్రుఁడు. సంస్కృతమునందు గొప్పపండితుఁడు. నిరుపేదతనమునకు నిలయమైన గుంటబుట్టి పెరుగుటచే దల్లిదండ్రు లాబాలునకు సంస్కృతవిద్య తప్ప మరియొక విద్య నేర్పింపలేకపోయిరి. శాల్యమం దతఁడు కుశాగ్రబుద్ధి యని చెప్పదురు. యెనిమిదేండ్ల యీడుననే సంస్కృతము చక్కగ మాటలాడుటకు శ్లోక మన్వయించుటకు నతఁడు సమర్థుఁ డయ్యెను. ఆటలయందు వానికి మిక్కిలి యభిరుచి కలుగుటచే నతడు వీధిబాలురతో గలసి గంతులు వేయుచుండును.



సి. వి. రంగనాథశాస్త్రి



పదియేండ్ల కాలమున నతడు గ్రామములో పాడవైన చెట్లన్ని యెక్కి యెత్తయిన గోడలన్ని దాటి యాటలాడుచు వచ్చెను. అతడు పండ్రెండు సంవత్సరముల వయస్సువాఁడైనప్పుడు ముందు ముందు వాని గొప్పతనమునకుఁ గారణమైన యొక సంగతి జరిగెను. అతని తండ్రి దొరతనమువారివద్దఁ గొన్ని గ్రామముల నిజారాకు పుచ్చుకొని పంటలు చెడిపోవుటచే దాను చెల్లింపవలసిన సొమ్ము చెల్లింపలేక పోయెను. ఆకాలపు పద్ధతినిఁబట్టి దొరతనమువారు సింతు చెల్లించనందున వానిం జెరసాలలోఁ బెట్టిరి. తండ్రి కారాగృహము నందుండగా రంగనాథుని తాతగారి యాదీకదినము సమీపించెను. రంగనాథునితల్లి యేమిచేయుటకుం దోచక యేడువసాగెను. రంగనాథుడు తల్లికడకుబోయి యామె దుఃఖకారణము దెలిసికొని మిక్కిలి జాలి నొంది చెఱునుండి తండ్రిని విడిపించి తెచ్చుటకై చిత్తూరుపట్టణమునకు బోయెను. పోయి జిల్లాజడ్జిగారి దర్శనముచేసి తనవచ్చిన పనిమనవిచేసి తండ్రిని విడిపింపుమని ప్రార్థించెను. ఆమనుష్యుని మరల దీసికొనివచ్చి యప్పగించుటకు దగినవారు జామీనుగా నున్నపక్షమున చెఱునుండి విడువనగుననియు లేనిదే వలనుపడదనియు జడ్జి బాలకునితోఁ జెప్పెను. అప్పుడు రంగనాథుఁడు జడ్జితో “నేను తప్ప జామీనిచ్చువారెవరులేరు. మాతండ్రి యాదీకము బెట్టి మరల వచ్చునరకు వాని బదులు నేనా చెఱసాలలోఁ గూర్చుండెన” నని ప్రత్యుత్తరముగ బలికెను. పండ్రెండేండ్ల బాలుని నోటనుండి వచ్చిన యాసాహసపుఁ బలుకులు జడ్జి మనస్సును వెంటనే కరగించెను. తత్క్షణమే ఆజడ్జి వానితండ్రిని జెరనుండి విడువవలసినదని యుత్తరువు జేసి రంగనాథునిఁ గూడ తండ్రితో నప్పటికిఁ బొమ్మనిజెప్పి, మఱునాడొకసారి తనకు గనఁబడుమని యానతిచ్చెను. తండ్రిని విడువవలసినదని జడ్జి వ్రాసిన యుత్తరపు రంగనాథుఁడే స్వయముగ కారాగృహాధికారుల యొద్దకుఁ దీసికొనిపోయి తండ్రిని విడిపించుకొని రాత్రి ప్రొద్దుపోవు

నప్పటి కిల్లుచేరెను. తలనని తలంపుగ భర్తబందెనుండి విముక్తుడై వచ్చుటఁ జూచి యాయిల్లాలు మిక్కిలి యక్కజపడి వాని విడుదలకు దన చిన్నబిడ్డఁడె ముఖ్యకారకుఁడని విని పట్టరాని యానందము నొంది బాలుని పలుమారు ముద్దుపెట్టుకొని మెచ్చుకొనెను. అనాటి రాత్రి తల్లిదండ్రులు తనకుఁజేసిన గారామును తనయెడఁ జూపిన యాదరమును రంగనాథశాస్త్రి పెద్దయైన పిదపఁ గూడఁ దలంచి మిత్రులతోఁ జెప్పి సంతసించుచు వచ్చెను. మఱునాఁ డుదయమున రంగనాథుఁడు దొరగారి యాజ్ఞ మరువక చిత్తూరునకుఁ బోయి వేళ మీరకుండ జడ్డి దరిశనము చేసెను. అదొర వానినెంతయు గౌరవముతో నాదరించి సంసార స్థితి నడిగి “కర్వులన్నియు నేనే పెట్టుకొని యింగ్లీషు చెప్పించినచో నీవు చదువుకొందువా” యని యడిగెను. తల్లిదండ్రులతో నాలోచింపక నేయుత్తరము నిచ్చుటకు వీలులేదని పితృవిధేయుఁడగు నాబాలుఁడు ప్రత్యుత్తర మిచ్చెను. అది విని నెంటనే వాని తండ్రిం బిలిపించి కుమారు డింగ్లీషు చదువుకొనుటకు సెలవొసంగుమని బ్రతిమాలి యెట్టకేల కతని నొడంబరచి జడ్డి స్వయముగా రంగనాథున కింగ్లీషుతరములు ప్రారంభించి చెప్పెను. రంగనాథుని బుద్ధి పాదరసమువలె ప్రవహించెను. ఆరంభించిన యాఱుమాసములకే యతఁడింగ్లీషు చక్కగ జదువ నేర్చెను. జడ్డి కార్యభారముచేత తీరుబడిలేక బాలుని గ్రహణశక్తికి దగినంతవిద్య నేర్పుటకుఁ దనకు వీలులేనందున జిత్తురు పట్టణములో నివసించుచుండిన క్రైస్తవ మతిబోధకుఁడగు గ్రోవుసుదొరగారికి బాలు నప్పగించి విద్యనేర్పి బాగుచేయునుని చెప్పెను. గ్రోవుసుదొరగారు ప్రాతఃకాలమంతయు రంగనాథునకు విద్య నేర్పుటలోన గడపుచు వాని ననేక విధముల నాదరించుచు వచ్చెను. దొరసానియు వానిని బిడ్డవలె జూచెను. రంగనాథుని బసకు గ్రోవుసుదొరగారి బసకునైదు మైళ్ళుండెను. 2. కనా డుదయమున రంగనాథుఁడు కాళ్ళిడ్చుకొనుచు

నైమమైళ్ళు నడిచిరా దొరసాని వానిం జూచి చల్లియన్నముఁ దిని  
 వచ్చితివా యని వాని నడిగెను. లేదని బాలుడుత్తరము చెప్ప నా  
 దయామయి తన సేవకునిం బిలిచి “యీబాలుఁ డూరినుండి రాఁ  
 గానే ప్రతిదినము వానికి మూడుసోలల పాలియ్యవలసిన” దని యాన  
 తిచ్చెను. రంగనాథుఁడు పెద్దయై గొప్పవాఁడైన పిదపఁ గూడ  
 గ్రోవుసుదొరయు దొరసానియుఁ దన కప్పడప్పుడు గావించుచు  
 వచ్చిన మితిమీరిన మహాపకారములు నెన్నుచు వారియెడఁ గృత  
 జ్ఞుఁడై యుండెను. గ్రోవుసు దొరకు గణితశాస్త్ర మభిమానశాస్త్ర  
 ము. రంగనాథునకు దానియం దభిరుచి మొడుగఁ గలిగెను. గణిత  
 శాస్త్ర ప్రవేశముచేత రంగనాథునకు జ్యోతిశ్శాస్త్రమునందుఁ జాల  
 యభిమానము పుట్టెను. యీయభిమానము వాని జీవితకాలాంతము  
 వఱకు నుండెను. కాలక్రమమున రంగనాథుని జ్ఞానము మిక్కిలి  
 యభివృద్ధి నొందెను. వాని మేలుకోరిన ఇజ్జిగారు గ్రోవుసుదొర  
 వద్ద నశఁడు చదివిన చదువుతోఁ దనివి నొందక యింక నెక్కుడు  
 విద్య నేర్పింపవలయునని వానిం జెన్నపట్టణమున కంపఁదలఁచెను.  
 తల్లిదండ్రులు మొదట దాని కిష్టపడనైరి. కాని ఇజ్జిగారి ప్రేరణవలన  
 తుదకు వారొడంబడ ఇజ్జీ చెన్నపట్టణములో గ్రామస్కూలులో ము  
 ఖ్యోపాధ్యాయుఁడుగా నున్న కెర్ దొరగారివద్దకు రంగనాథశాస్త్రిని  
 కొన్నియత్తరములువ్రాసియిచ్చిపంపెను. కెర్ దొర బాలునివిద్యాసక్తి  
 జూచి యాశ్చర్యపడెను. కెఱ్రుదొరగారు మొదట కొంతకాలము  
 చెన్నపట్టణములోను పిదప కొంతకాలము కలకత్తానగరములోను  
 ఉపాధ్యాయుఁడై యుండి హిందువుల కనేకుల కుపకారములుచేసి  
 స్వదేశమునకుఁబోయి యచ్చట హిందువుల గృహ్యజీవితములపేర  
 నొక గ్రంథమువ్రాసి ప్రచురించెను. ఆగ్రంథములలో సందర్భవశ  
 మున నతఁడు రంగనాథశాస్త్రినిఁ గూర్చి యిటుల వ్రాసెను. “రంగ  
 నాథుఁడు నేనుకలుసుకొనుట మాపరస్పరాభివృద్ధికే యని చెప్ప

వచ్చును. పగలు నిర్వహింపవలసిన కార్యములు నిర్వహించి మేమిరువురము సాయంకాలము యేదో విషయముగూర్చి చర్చలో దిగుచుండువారము. తెలివిగల దొరబుద్ధికిని రంగనాథుని బుద్ధికిని నాకేమియు భేదము కనబడలేదు. బుద్ధియటుండ వాని సౌజన్యము సత్యగౌరవము మిక్కిలిశ్లాఘనీయములు.”

రంగనాథశాస్త్రి చెన్నపట్టణములోఁ జదువుచుండిన కాలమున జడ్జిగారు వానినిగూర్చి మునుపటికంటె నెక్కువ శ్రద్ధవహించిరి. ఆయన కెఱ్రుదొర పేర వ్రాసినయొక యుక్తరములోని యీక్రింది సంగతులు చూచిన వానియభిమానము తెలియును. “నీదగ్గర రంగనాథుఁడు చదువుకోవలసినంత కాలము జ్ఞానాభివృద్ధికై జనువుకొనవలసినదని నాయభిప్రాయము. నీదగ్గర నుండుటచేత వాని యదృష్టము బాగున్నదని నేదలంచెదను. ఆసంగతి యెఱిగి యతఁడుగూడ నీబోధనవలనఁ గలుగులాభము సొందుగాక! అతఁడు నిఘంటువులు గొప్ప పుస్తకములు జనువుకొనగల సమర్థుడైన పక్షమున నెట్టి యాటంకము లేక వానికిఁ గావలసిన పుస్తకము లన్నియు నీయవలయును కాని యాపుస్తకము లతనికిఁ బూర్తిగ నిచ్చినట్లు చెప్పవద్దు. ఎవరు పుస్తకములన్నియు మొదట నెవరివిచ్చినట్లెచ్చి చదువుమాని వెళ్ళునప్పుడు వానికి సొంతముగ నీయవలయును.”

1869 వ వత్సరమున చిత్తూరులోనున్న యాజడ్జికి జెన్నపట్టణమందు సుప్రీము కోర్టులో జడ్జీపని యయ్యెను. కెఱ్రుదొరగారు కలకత్తాకు వెళ్ళిరి. జడ్జిగారు రంగనాథుని వెనుకటి పాఠశాలలో నుంచుట కిష్టపడక దొరతనమువారి హైస్కూలుకు పంపఁ దలచి ప్రధానోపాధ్యాయుఁడగు పవేల్ దొరగారి కుత్తరమిచ్చి బాలకు నంపెను. రంగనాథుని జేర్చుకొన్న స్వల్పకాలములోనే వానిబుద్ధి యెట్టిదో పవేల్ దొరకు తెలిసెను. ఆబాలునకు గణితశాస్త్రములోనున్న ప్రజ్ఞనుబట్టి పవేల్ దొరగారు వానిచేతఁ గ్రిందితరగతుల కాశాస్త్రములో

బాతములు చెప్పించుచు వచ్చిరి. రాజా సర్. టి. మాధవరావుగారప్పడు చిన్నతరగతిలోనుండి రంగనాథశాస్త్రివద్ద చదువుకొనిరి. 1842 వ సంవత్సరమున రంగనాథశాస్త్రి హైస్కూలు పరీక్షకు, బోయి స్లాఘనీయముగఁ గృతార్థుడయ్యెను. అపరిక్షకుఁ బోయిన వారిలో నతఁడె మొదటి వాఁడు, కృతార్థులైన వారిలోను మొదటి వాఁడె. అతనిపే రిప్పటికిని, జెన్నపురి ప్రెసిడెన్సీ కాలేజిలో గృతార్థులైన బాలకుల పట్టిలో మొదటనున్నది. పరీక్షయందు గృతార్థుడైన పిదప నతడు తనకు మహోపకారియైన జడ్జిని జూడబోయెను. ఆదొరగారు వానిని జూచి లేచి చేతులుచాచి కొఁగిలించుకొని “రంగనాథా నాకు మాట దక్కించితీవి నేను ధన్యుడనైతి నిన్ను దేవుడు రక్షించుగాక!” యని బహూకరించెను.

ఏపనిలో బ్రవేశించుట బాగుండునని పిమ్మట వారిద్దఱుయోచించిరి. రంగనాథున కుపాధ్యాయుండుగ నుండవలయునని కోరిక కలదు. అందుచేత జడ్జిగారు పవెల్ దొరగారు చెన్నపురిలో లాయరుగానుండిన నార్తను దొరగారు రంగనాథున కాయుద్యోగ మీయవలసినదని దొరతనమువారికి సిఫారిసుచేసిరి. ఎనిరెంత ప్రయత్నముచేసినను వాని కాయుద్యోగము దొరకలేదు. అంతలోఁ దండ్రికిఁ బ్రాణముమీదికి వచ్చినదని వర్తమానము తెలియ రంగనాథుడు చిత్తూరు పోవలసి వచ్చెను. పోవునప్పు డతఁడు జడ్జినిజూచి వార్థకమునందు తండ్రిం గని పెట్టుకొని యుండుటకు వీలగునట్లు చిత్తూరులో నేదయిన యుద్యోగ మిప్పింపుమని యడిగెను. ఆదొరగారు రంగనాథు డేమడిగిన నదిచేయుటకు సిద్ధముగ నున్నందున వెంటనే చిత్తూరు కలక్టరు కొక జాబు వ్రాసి యిచ్చెను. ఆజాబు కలక్టరు చూచుకొన్న కొన్నినాళ్లలోనే రంగనాథునకుఁ జిత్తూరు సబ్ కోర్టులో నెలకు డెబ్బది రూపాయలు జీతముగల మెండ్రుగుమస్తా పనియయ్యెను. ఆపనిలోనుండగ నతనికి నెంతోతీరిక కలిగినందున గాలము వృధసేయక యతఁడు జ్ఞాననిధిని



వృద్ధిపరచుకొనఁ దలఁచి తెలుఁగు కన్నడము హిందూస్తానీ పారసీ భాషలఁ జదువ నారంభించెను. ఆభాషలలోనున్న కోర్టుకాగితము లన్నియు సతఁడే స్వయముగ నింగ్లీషులోనికి మార్పుచు వచ్చెను. ఆయఖండ శక్తిజూచి పై యధికారులందఱు విస్మితులగుచు వచ్చిరి.

అతనికి చెన్నపట్టణమందు హైకోర్టులో నుద్యోగము చేయు వలయునని మహాభిలాషయుండెను. కానికిందోడుగ వానితండ్రియు మృతినొందుటచే నతఁడు చిత్తురు విడువఁదలఁచి యదను వెదకు చుండ నంతలో హైకోర్టులో భాషాంతరీకరణము చేయువాని యు ద్యోగము కాళీయయ్యెను. హైకోర్టువారు పరిశ్రమచేసి తగినవారి కా యుద్యోగ మీయదలఁచిరి. రంగనాథుని ప్రాపకుఁడగు జడ్జి హైకోర్టు లోనే యున్నందున వెంటనే యతఁడాసంగతి రంగనాథున కుత్తరము వ్రాసి తెలిపి శీఘ్రముగ దరఖాస్తు పంపుమనియెను. రంగనాథశాస్త్రి తన దరఖాస్తులోఁ దాను ద్రావిడము తెనుగు మరాఠీ కన్నడము హిందూస్తానీ పారసీ ఇంగ్లీషును నేకుభాషలలో లేకమైన దడుము కొనక తర్జుమాచేయగలిగినట్లు వ్రాసెను. దరఖాస్తుదారులలో నం తటివాడెవ్వఁడు లేనందున నుద్యోగము వానికే నీయఁబడెను. హై కోర్టు తర్జుమాదారగుటచే రంగనాథుని ప్రజ్ఞలు వెల్లడియగు నవస రము లనేకములు వచ్చెను. హైకోర్టు జడ్జిలు ప్రత్యక్షముగ వాని భాషాంతరీకరణముఁ జూచుచుండుటచే వానిసామర్థ్యము త్వరలోనే తెలిసెను. అందుచేత వాకుతరుచుగ కోర్టులోనే వానిసామర్థ్యములు మెచ్చి పొగడుచువచ్చిరి. దక్షిణహిందూస్థానములోని భాషలన్నియు నేర్చి రంగనాథశాస్త్రి, విద్యాశక్తియధికముకాగా యూరపుఖండము లోని భాషలను చదువనారంభించెను. ఆరంభించిన స్వల్పకాలము లోనే ఫ్రెంచిలాటినుభాషలలో దృఢప్రవేశము కలిగెను. ఒకనాడు ఫ్రెంచిభాష మాటలాడగల మనుష్యునికొఱకు హైకోర్టువారు వెదకుచుండిరి. అప్పుడు రంగనాథశాస్త్రి సిద్ధమయ్యెను. ఫ్రెంచి

యతనికివచ్చునని యెవ్వరెఱుంగకపోవుటచే వానిసాహసమునకు జడ్జి తెల్లజోయి కానిమ్మని యవలీలగను స్వచ్ఛముగను రంగనాథుడు చేయు తర్జుమా చూచి యద్భుతము నొందెను. అది మొదలు జడ్జిలు వాని నొక తాబేదారుగఁ దలపఁక సమానుఁడగు మిత్రుఁడుగా భావింపసాగిరి. తరుచుగ వారువానిని దమగృహములకు సగౌరవముగ రావించి సెలవుదినములలో ననేకవిషయములను గూర్చి వానితో జర్పించుచు వచ్చిరి.

ఆదినములలో హైకోర్టులోఁ దర్జుమాదారుగ నున్నవారి కిప్పటివలె జీతమిచ్చుటగాక తర్జుమాచేసిన కాగితములకు రుసుము ముట్టుచు వచ్చినందునను రంగనాథునకుఁ జాలభాషలలోఁ బ్రవేశముండుటచేత నెలకు రమారమి రు 2,500 లు వానికివచ్చుట యుండెను. అప్పటికతనికి సంస్కృతమునందుఁ బాండిత్యము పరిపూర్ణమగుటచే హైకోర్టులో హిందూధర్మశాస్త్ర విషయములుగల వ్యాజ్యములన్నిటిలోను జడ్జిలు వాని యాలోచనమును ముఖ్యముగ గ్రహించుచు వచ్చిరి. 1857 వ సంవత్సరమున జెన్నపట్టణపు యూనివర్సిటీ స్థాపింపబడినప్పుడు రంగనాథుఁ డొక ఫెలోయ్యెను. 1859 వ సంవత్సరమున సర్ బాల్లెసు ట్రెబిలియన్ దొరగాఁ బెన్నపట్టణపు గవర్నరుగా వచ్చినప్పుడు కొందఱుదొరలు రంగనాథశాస్త్రిని దీసికొని స్వదేశస్థులలో గౌరవనీయుఁడని గవర్నరుగారికిఁ బరిచితునిఁ జేసిరి. ఆదినముమొదలు గవర్నరుగారు రంగనాథశాస్త్రి సామర్థ్యము మెచ్చుకొని వానిం దరుచుగ దనమందిరమునకుఁ బిలిచి హిందువుల సంఘస్థితిగూర్చి పలుమారు వానితో జర్పించుచు వచ్చెను.

1859 వ సంవత్సరమున నె చెన్నపట్టణము స్కూలుకాజుకోర్టులో నొకజడ్జిపని కాలీ వచ్చెను. అది రంగనాథశాస్త్రికిచ్చిన బాగుండునని కొందఱునిరి. స్వదేశస్థుడగుటచే నతనికీయగూడదని దొరలందఱు గంఠోక్తిగ వాదించిరి. కాని గవర్నరుగారు తెల్లవారి యాలోచనలు

వినక యాయుద్యోగము రంగనాథునకే యిచ్చెను. ఆపనిలో నతఁడు చూపిన చాకచక్యమునుబట్టియు సామర్థ్యమునుబట్టియు మొదట నతఁ డనన్తుడని వాదించువారు సిగ్గుపడవలసి వచ్చెను. పట్టణమం దెచ్చట విన్నను రంగనాథుని యద్భుతశక్తి వర్ణనములే వినంబడుచు వచ్చెను. ఈపని భాయమైనప్పుడు రంగనాథశాస్త్రి హైకోర్టులోఁ దనకున్న తర్జుమాదారుపనిని మానుకొనగా హైకోర్టులో మొదట జడ్జీయగు సర్ స్కాట్లండు దొరగారును మరియొక జడ్జీగారును గలసి వానికి గొప్ప యుద్యోగమైనందుకు సంతసించుచుంటిమనియు, దమ వద్దనుండి యతఁడు వెళ్ళివలసినచ్చినందుకు విచారించితిమనియు నొక జాబు వ్రాసి పంపిరి. రంగనాథశాస్త్రి సమర్థుఁడు చాకచక్యము గలవాఁడు నగుటచేఁ దనచేయవలసినపని నతి శీఘ్రముగ జేసికొని తక్కిన కాలము గ్రంథావలోకనమునందు గడపసాగెను. అందఱి యెడ గౌరవము గలిగి యందఱకు సులభుఁడై యుండినందున జను లిప్పటికి రంగనాథశాస్త్రివంటి జడ్జీలు స్థాలుకాజు కోర్టులకు రాలేదని చెప్పుకొనుచుందురు. ఈ యుద్యోగమైన తరువాత నతఁ డరబ్బీభాష గృహిచేసి యల్పకాలములోనే మంచిపాండిత్యము సంపాదించెను. పారసీభాషలో మంచి కవీశ్వరులగు సాదీ మొదలగువారి పుస్తకముల నుండి యెన్నోపద్యము లతఁడు కంఠపాఠముగ వల్లించెను. అతఁ డేభాషలోఁ గృషిచేసినను దేనినిఁ బూనినను రక్కసిపట్టుపట్టి దానిని తుడ ముట్టించును. జనులతనిని పురుషసింహమని వేనోళ్ళం బొగడుచు వచ్చిరి. అతని సర్వతోముఖపాండిత్య మాకాలమున నెల్లవారికిఁ బ్రశంసనీయ మయ్యెను. గవర్నరు లందఱు వాని ననూన గౌరవ ముతో నాదరించుచు వచ్చిరి. ఛెన్నపురి గవర్నరులలో సంస్తవ నీయుఁడు. ధాత సంవత్సర కాటకములో నన్నములేక చచ్చిపోవు బీదలకుఁ బని గల్పింపఁదలంచి, బెజవాడనుండి చెన్నపట్టణము వఱకు నొక గొప్ప కాలువ త్రవ్వించిన దయాళువునగు బక్కింగుహం

ప్రభువుగారు రంగనాథశాస్త్రి వైదుష్యమును మెచ్చి జర్మనీభాష గూడ జదువమని ప్రేరణ చేసిరి.

1867 వ సంవత్సరమున రంగనాథుడు పచ్చయప్ప మొదలి యాడుగారి ధర్మకార్య నిర్వాహణసభలో నొకసభ్యుడుగనియమింపఁ బడి యందు మిక్కిలి శ్రద్ధతో బసించెను. 1877 వ సంవత్సరమున ఢిల్లీదర్బారు జరిగినప్పుడు గవర్నరు జనరలుగారు రంగనాథశాస్త్రి నక్కడకు సగౌరవముగ రావించి యొక పతకమును యోగ్యతా పత్రికను స్వయముగా వానికిచ్చిపంపిరి. ఇట్లు సర్వజన జ్ఞాఘనీయముగ దొరతనమువారి వద్ద కొలువుచేసి రంగనాథశాస్త్రి 1880 వ సంవత్సరం పిబ్రేవరు 16 వ తారీఖున పించను పుచ్చుకొని యుద్యోగము మానుకొనెను. అతఁడు చేసిన ప్రశస్తతీవను గుర్తెఱింగి దొరతనము వారు వానిని జెన్నపట్టణపు గవర్నరుగారి యాలోచన సభలో సభ్యుడుగ నేర్పరచిరి. ఆసంవత్సరమే జూలై నెలలో హైదరాబాదు దివానుగారగు సర్. సలారుజంగుగారు రంగనాథశాస్త్రిని నెలకు 2,500 రూపాయలజీతము మీఁద తనకు ప్రయివేటు శక్రటరిగా నుండుమని కోరిరి. కాని శాస్త్రిగారు ధనమే పావనమని యెంచక తన జీవితకాలములో సాయంసమయమును విద్యావ్యాసంగముల లోను దన మనుమల విద్యాబోధనములలోను గడుపఁదలచి యా యుద్యోగ మక్కరలేదని వ్రాసెను. కాని యతఁడు చేయఁదలచిన రెండుకార్యములు నిర్వహించు నదృష్ట మతనికి లేకపోయెను. న్యూఢ్యు దేవత మనుష్యులను గొప్పోనమునుబట్టి విడిచిపెట్టరాదు! పాప మాయన 1881 వ సంవత్సరం జూలై నెల 5 వ తారీఖున గుల్ ధర్మము నొందెను.

రంగనాథశాస్త్రి సాధారణమనుష్యులకంటె పొడగరి. అతని దేహదార్ఢ్యముజూచి తెల్లవారుపైతము మిక్కిలి విస్మితులగుచువచ్చిరి. అతని దేహచ్ఛాయ యిండుమిండుగ తెల్లవారి దేహచ్ఛాయవలెనే

యుండును. వానిజూచినవా రందఱు తప్పక యతఁడు గొప్పవాఁడను కొని తీరవలయును. అతని ఫాలము మిక్కిలి విశాలమై యుండెను. అతఁ డెన్ని వేలమందిలో గూర్చున్నను వానిముఖవర్చస్సందఱకు దర్శి నీయమై గంభీరమై కానఁబడుచు వచ్చెను. అతని కంఠధ్వని గంభీరమై యెల్లవారిని విధేయుల జేయునట్లుండును. ఏవిషయమందైన నభిప్రాయ భేదము వచ్చినప్పు డతఁడు ప్రతిపక్షుల హేళువులువిని తన యభి ప్రాయమును మార్చుకొనును. మంచిసబబులుచెప్పి యతఁడు తరుచుగ నితరులఁ దనతో నేకాభిప్రాయులఁ జేయుచుండును. అతని ప్రవర్తన మంతయు గడియారమువలెనే జరుగుచుండును. అనగా ప్రతిదినము బ్రతికార్యమునకు నతఁడు కొంతకాలమునేర్పరచి యాపనియాకాల మందె సరిగజేయుచుండును. అతని నెఱిగినవారు గడియారములో నెన్నిగంటలైనదో తెలిసికొననక్కరలేదు. రంగనాథశాస్త్రి యాసమ యమున నేపనిచేయుచుండునో యాపని జ్ఞప్తికిఁదెచ్చుకొనినయెడల కాలము తెలియును. అతఁడు దేహపరిశ్రమయందు మిక్కిలి నిష్ఠకల వాడై ప్రతిదినము ప్రాతఃకాలము నాలుగు మొదలైదుగంటల వఱకు హిందూదేశపు కసరతు తప్పక చేయుచుండువాఁడు వ్యాయామము ముగిసినవెనుక నైదుమొదలైదుగంటలవఱకు గుఱ్ఱపు సవారు చేయుచుండును. గుఱ్ఱముమీఁద నతఁడు నిశ్చలుడై కూర్చుండిన యెప్పి దముఁ జూచి తీరవలయునని తెల్లవారభిప్రాయపడుచు వచ్చిరి. ప్రతి దినము సాయంకాల మాయన చాలదూరము కాలినడకను పికారు పోవుచుండును. ఇట్లుదయము సాయంకాలము తప్పక దేహపరిశ్రమ చేయుటచే రంగనాథశాస్త్రి మంచిదేహోగ్యముఁ గలిగియుండి యొక్కనాడైన జబ్బుపడి మంచముమీఁద బండుకొని యెఱుంగడఁట. దినమున కాలుగంట రంగనాథశాస్త్రి చదువునకై వినియోగించుచు వచ్చెను. ముసలితనమందుఁ గూడ చదువుకొనుచు బుస్తకము చేతఁ బట్టికొని ప్రాణములువిడిచిన హిందువుఁడెఱుఁగడఁడేయని చెప్పు

వచ్చును. అతఁడేదీచేసినను సగముసగము చేయక సంపూర్ణముగఁ జేయును. అతఁడు మనోవాక్కాయ కర్మములందు సత్యమే యాచరించుచు వచ్చినందున యబద్ధమును బరమశత్రువునట్లు ద్వేషించును. 1853 వ సంవత్సరమున నార్జును దొరగా రింగ్లాండులో పార్లమెంటు సభవారివద్ద హిందూదేశస్థితిగతులఁగూర్చి నాత్యుమిచ్చి సందర్భవశమున రంగనాథశాస్త్రి ప్రశంస రాఁగా “నతఁడు బుద్ధి కుశలతయందు దెల్లవారితో సమానుడనియు నింగ్లాండు సర్వకళాశాలలో జదివిన పక్షమున నతఁడు మిక్కిలి గొప్పవాఁడై యుండు” ననియు జెప్పెను.

ఇంగ్లీషులో నతఁడు సులభశైలిని మనోహరముగ వ్రాయఁగలఁడు. ఏభాష నతఁడు చదివినను మంచికవుల గ్రంథముల నుండి యెన్నో పద్యములు కంఠ పాఠముగ వల్లించును. అతని గ్రంథ భాండారములో మూడువేల పుస్తక సంపుటములుండెను. ప్రతిపుస్తకమునందు జదివిన స్థానవాలుగా చేతిమరకలుఁగూడ నుండును. అతఁడేదైన నొకసారి చదివిన నర్థమగును. కెండవ సారి చదివెనా కంఠ పాఠముగ వచ్చును. మూడవసారి చూచెనా మనసులో నొకమూల స్థిరమై యుండిపోవును. అతఁ డరబ్బీ పారసీభాషలను మహమ్మదీయ పండితుఁ డట్లవలీలగ మాటలాడగలఁడు. ఇంగ్లీషులో మంచికవులు లేరనియు, గవులను బిరుదునకుఁ దగినవారు మన యాసియాఖండము లోనేగాని యూరపులో లేరని వాని యభిప్రాయము. విద్యను ధనముకొఱకుగాక కేవలము జ్ఞానముకొఱకే యతఁడు నేర్చికొనెను. అందు చేతనే యతఁడు చనిపోవు నప్పటికి పదునాలుగు భాషలలోఁ బండితుఁడై పదునేనవభాషయగు హీబ్రూ నేర్చికొనుచుండెను. సంస్కృత మతనికిఁ బ్రాణపదమైనభాష. ఆభాషలో నతఁడు చదువని పుస్తకము లేదు. ఒక్కొక్కదాని కెంతో సామ్యుచ్చి యతఁడు తాటియాకుల పుస్తకముల నెన్నియో తెప్పించెను. అతఁడు పండిత పక్షపాతి, ఒకపండితున కతఁ డప్పుడప్పు డిచ్చిన బహుమానముల

మొత్త మైదువందలరూపాయలు. శ్రాంతిలాటినుభావల నేర్చికొనుట కై పుదుచ్చేరినుండి యతఁడు ప్రత్యేక మొకదొరను నెలకు నూడురూపాయల జీతముమీఁద బిలిపించి చదువుకొనెను. ఒకరివద్ద తాను చదువుకొనుటయో తానొకరికిఁ జెప్పటయో యతనికి మిక్కిలి యిష్టము. వానిచుట్టు నెల్లపుడు పలుభాషలునేర్చిన పండితులు పరివేష్టించియుండ వారి నడుమ నతడు పరమసంతోషముతో కాలము బుచ్చుచుండును. వేదశాఖలకు నింట నన్నముపెట్టి యతఁడు విద్య చెప్పించుచు వచ్చెను. ఒకప్పు డతనియింట నట్లు చదువుకొను శాఖు రాజుగురుండిరి. సంఘ సంస్కరణమం దతనికి ప్రీతి గలదు. అతడు మనలో నున్న దురాచారముల జనులకుఁ దెలియపరచి వాని నవలంబించుట చేతనే మన మింత యధమస్థితిలో నున్నారమని చెప్పుచు వచ్చెను. అతఁడు దురాచారముల నడచుటకుఁ బ్రయత్నించెను కాని యసహాయుడగుటచే నెరవేర్చలేకపోయెను. చెన్నపురిలో మొట్టమొదట షరాయి బూట్సు తొడగిన బ్రాహ్మణుఁ డతఁడే. ప్రథమమున బంధుమిత్రులు వాని నెగతాళించేసి చిట్టచివరకు వాని మార్గమునే యనుసరించిరి. స్త్రీవిద్య వానికిష్టము. ఆవిషయమును గూర్చి యతఁడు చదువుకొనుచున్నపుడె యొక యుపన్యాసము వ్రాసి యందుఁ దుట్టతుడ నిట్లు వ్రాసెను. “ఇతర దేశములలో ముందు పురుషవిద్య ప్రబలివెనుక స్త్రీవిద్య ప్రబలెను. పురుషులు విద్యుంనులైనం గాని స్త్రీలు విద్యావతులు కాదు. కావున మనదేశములోగూడ మగవారి విద్య వ్యాపించునట్లు చేయవలయును.”

అతఁడు చెప్పినట్లాచరించువాఁడు. అందుచేతనే తనకుమార్తె కరవము సంస్కృతము తెనుఁగు స్వయముగ జెప్పెను. అతఁడు వేదములు బైబిలు ఖురాను జక్కగ నేర్చినవాఁడై యాయామతస్థులతో వాదములు చేయుచు హిందూమతమే యుత్కృష్టమైనదని సిద్ధాంతము జేయుచు వచ్చెను. హిందూమతము మనవృత్తికి నడ్డుగ నుండఁ

గూడదని దానిని బ్రస్తుత నాగరికతకు సరిపుచ్చవలయునని వాని యభిప్రాయము. అతనికి హిందూమతముమీద సత్యంతమైన యభిమానముగలదు. ఒకప్పుడు క్రైస్తవమతములో గలిసిన బ్రాహ్మణ బాలకు నతఁడు మరల హిందూమతములో గలిపించెను. వర్ణభేదమందలినికి విశేషగౌరవము లేదు. ధర్మమార్గమున మనము నడచుకొంటినూ దేవుడే మనల రక్షించునని యతని మతము. సత్యమే వాని దేవత. అతఁడు జన్మమధ్యమం దెప్పుడు నొక యబద్ధమైన నాడి యెఱుంగఁడని వాని శత్రువులునయితము చెప్పుదురు. ఆసద్గుణ మాతనికి జన్మనాటినుండియు గలదు. ఆయన మితభాషి. అతనికి మిత్రులు కొందఱు మాత్రమే యుండిరి. పరిచితుల నందరను మిత్రులుగ భావించువాడు కాదు. వ్యర్థప్రసంగములు డంబములు వానికిఁ గిట్టవు. మితభాషియగుటచే మొదట నతనిఁ జూచినవారు గర్వియనుకొందురు కాని పరిచయమైన వెనుక నట్లనుకొనరు. అతనికి మరియాదలలో మిక్కిలి పట్టుదల గలదు. అవమానమన్నమాట యతడు సహింపలేదు. అమర్యాద మనుష్యు నతఁడు మిక్కిలి యేవగించును. అతఁడు తెల్లవారు నల్లవారునను భేదములేక యెల్లర సమగౌరవముతోఁ జూచువాఁడే కాని వారి నొకరితి వీరి నొకరితి గౌరవించువాఁడు కాదు. అంత గొప్పవాడయ్యు నిగర్వచూడఁమాణి. అతఁడు మిక్కిలి స్వతంత్రస్వభావము గలవాఁడే కాని చేతులు నలుపుకొనుచు నక్కవినయములను జూపి యుపకారములను యాచించువాఁడు కాదు. తెల్లవారతనిని సమానుడుగ భావించిరి. చెన్నపట్టణపు హైస్కూలులోఁ జదివి పరీక్షలోఁ గృతార్థుడైన హిందువులలో నతఁడే ప్రథముఁడు. మదరాసు యూనివర్సిటీలో సభ్యుడైన హిందువులలోఁ బ్రథముఁడు. స్కూలుకాజు కోర్ట్లలో జడ్జీలుగా గూర్చుండిన హిందువులలోఁ ప్రథముఁడు. అనేకభాషలు నేర్చిన స్వదేశపండితులలోఁ బ్రథముఁడు.



ఉదరపోషణము నిమిత్త మొక్క భాష కష్టముగా నేర్చుకొనుటయే చాల జ్ఞానునియము. రెండుమూడు నేర్చుకొనుట మిక్కిలి యుత్కృష్టము. అట్టియెడ పగల్గెల్ల కార్యభారముచేత దీరిక యిండు కయు లేనివాడు పదునెనిమిది భాషలలోఁ బ్రజ్ఞావంతుడగుట మహా శ్చర్యకరము కాదా? ఉద్యోగమైన తరువాత మనలో విద్యావ్యాసంగము చేయువారు లక్ష కొకరైన యుందురో సంశయింపవలసి యున్నది. రంగనాథశాస్త్రి హిందువుడయ్యుఁ దక్కిన హిందువుల వలె కేవల ముదరపోషణార్థమే విద్యనేర్చుకొనక జ్ఞానాభివృద్ధినిమిత్తమే బహుభాషాపరిశ్రమముచేసి దక్షిణహిందూస్థానమునకు వన్నె తెచ్చెను. ఈనాటి యుద్యోగస్థులు విద్యార్థులు రంగనాథశాస్త్రి జూపిన మార్గము నవలంబించి క్రొత్తభాషలు నేర్చుకొందురు గాక! నేర్చుకొని యాభాషల యందలి మంచిగ్రంథములను స్వభాషలోనికి భాషాంతరీకరించి లోకోపకార మొనర్తురుగాక! రంగనాథుడువలెనే యీనాటి యుద్యోగస్థులు తమ యధికారులగు తెల్లవారి యెదుట స్వతంత్రభావమునుజూపి వర్తంతురు గాక! నక్కవినయములు సేయకపోవుదురు గాక!

## మహారాజా సర్ రామవర్మ

ఈరామవర్మ వెనుకటి తిరువాన్కూరు మహారాజు. ఈయన 1837 వ సం॥ మేనెల 19 వ తారీఖున జన్మించెను. ఆయన తండ్రి గొప్ప సంస్కృత పండితుడు. ఇంగ్లీషుగూడ సాధారణముగ నతడు వ్రాయఁ జదువ నేర్చుకొనెను. ఆయన తల్లి దుక్కిణీభాయి సంస్కృతమునందు మంచి సామర్థ్యముగలదై మృదుమధుర శైలిని కవిత్వముగూడ చెప్పుచు వచ్చెను. ఆదంపతుల కేడుగురు బిడ్డలు కలిగిరి.



సు హా రా జా స ర్ రా మ ప ర్మ



అందు మువ్వరు చిన్నతనమందె మృతినొందిరి. ఇద్దరు పిచ్చివారైరి. రామవర్మ కడసారపు బిడ్డఁడు. ఆమృతినొందిన పిల్లలు మువ్వరొక్క మారే రామవర్మజననమున కాటుదినములు ముందుగ గతించిరి, అందుచేత రామవర్మతల్లి యీబిడ్డనిం గనునప్పటికి మహా దుఃఖము ద్రములో మునిగియుండెను. తల్లి యవస్థ యట్లుండుటచే నపు డుద్భవించిన రామవర్మ దుర్బలశరీరముతోఁ బుట్టెను. ఈతఁడు పుట్టిన రెండునెలలకే తల్లి మరణమొందెను. దీనిచేత నతఁడు మఱిత దుర్బల శరీరుఁడయ్యెను. అందుచేత నాబాలుని సంరక్షణము పెద్దమేనత్త యగు రాణీ పార్వతీభాయి పాలఁబడియెను.

రామవర్మ యైదేండ్ల బాలుఁడైనప్పు డక్షరాభ్యాసముచేసి తండ్రి సంస్కృతము మళయాళము వానికిఁ జెప్పింప నారంభించెను. అత ఁడు తొమ్మిదవయేట పెనుకటి దివానగు సుబ్బారావనువానివద్ద నింగ్లీషు చదువఁ బ్రారంభించెను. ఈసుబ్బారావు కొంతకాల మీసంస్థానములో నేదివానుపనిచేసి యద్యోగముమానిన పదప రామవర్మ మేనమామల కింగ్లీషుచెప్పెను. అతని నిప్పటికి నాప్రాంతపు జను లింగ్లీషు సుబ్బారావని చెప్పుకొను చుందురు. బాల్యమునందు రామవర్మగోగపీడితుఁ డైనందున చదువు సరిగా జరుగలేదు. కాని చదివినపుడెల్ల నతఁడు మిక్కిలి పూనికతోఁ బనిచేయుచువచ్చెను. ఏపనియైన నగము నగము చేయుట వానికిఁ జిన్ననాటనుండియుఁ గిట్టదు. తండ్రిశిక్షలో నుండుటచే నీగుణమువానికి నుఱిత వృద్ధి నొందెను. అట్లు కఠినమైన పితృశిక్షలో నుండుటచేత వానియందు స్వతంత్రబుద్ధి వర్ధిలైను. ఈ స్వాతంత్ర్యము సత్కార్యములు గావించు వారియెడల వినయమై యకార్యములు గావించు వారియెడల యవినయమై నానాట వృద్ధి నొందెను.

1849 సంవత్సరమందు వానియందు డయరోగ చిహ్నము లంకురించెను. ఆరోగబలముచే నతని శరీరము కృశించినను మనో

దాధ్య మంతకంత కతిశయించెను. ఆరోగము కొంచె ముపశమించిన పిదప రామవర్మకుఁ దగిన యుపాధ్యాయు నేర్పరపఁదలంచి తిరువాన్మూరు మహారాజు మంచియొజ్జను బంపుమని చెన్నపట్టణపు దొర తనమువారికి వ్రాసెను. ఆదొరతనమువారు శ్రీమాధవరావుగారిని బంపిరి. ఈయనయే రాజు మాధవరావును బిరుదమునొంది బరోడా సంస్థానమునకు మంత్రియైన ఘనుఁడు. ఈమాధవరావుగారి తండ్రి యుఁ బినతండ్రియుఁగూడ తిరువాన్మూరులో బూర్వము మంత్రులై యుండుటచేతను మాధవ రావు కాలపు విద్యావంతులలోఁ బ్రథమ గణ్యుఁ డగుటచేతను తిరువాన్మూరు యువరాజున కుపాధ్యాయుఁ డగుట కతఁడే తగినవాఁడని దొరతనమువారు రంపిరి. 1849 వ సంవత్సరమున మాధవరావు రామవర్మ కొజ్జగా నియమింపఁబడి శిష్యునకు నాలుగేండ్లు విద్యఁ గఱపెను. మాధవరావు శిష్యున కింగ్లీషు లోని సాహిత్య గ్రంథములు మనోవికాసముఁ గలిగించు ప్రకృతి శాస్త్ర సంగ్రహములు నేర్పెను. రామవర్మ విషయమున గురువు చేసిన శ్రద్ధకుఁ దోడుగఁ దండ్రియుఁ జాల శ్రద్ధచేసి విద్యాబీజములు బాలుని మనస్సుమీఁద నాటునట్లు చేసెను. 1853 వ సంవత్సరమున మాధవరావు సంస్థానములో నొక యుద్యోగస్థుఁడుగ నియమింపఁ బడినందున రామవర్మ విద్యాభ్యాస మంతటితో ముగిసినదని చెప్పవచ్చును. గురువువద్ద శిక్షగా విద్య జెప్పకొనుట మానినను రామవర్మ విద్యావ్యాసంగము మానక జ్ఞానాభివృద్ధి నిమిత్తము బహు శాస్త్ర గ్రంథములు తెప్పించి మునుపటికంటె నెక్కుడు తమకముతోఁ జదువ నారంభించెను. ఆయన విద్యాసక్తిని వానిచేత సంపాదించఁబడిన గ్రంథ భాండారమే వేయినోళ్ళ బాటును. ఆగ్రంథావళిలో నాయనఁ జదువని పుస్తకము లేదు.

ఇంగ్లీషులో వచనరచనమునం దాయనకు మిక్కిలి యాసక్తి యుండెను. అది వృద్ధిజేసికొనుటకై రామవర్మ “యుద్ధకౌర్యములు

ప్రశాంతిలాభములు'' నను శీర్షికతో నొక యుపన్యాసము వ్రాసెను. అని యాకాలమున జరుగుచున్న క్రిమియా యుద్ధమునుగూర్చి యుద్ధే శింపఁబడినవి. తిరువాన్కూరులో నప్పుడు రెసిడెంటుగా నున్న కుల్లెన్ దొరగారు వాని యుపన్యాసమును జూచి చాలమెచ్చి యంతటి చిన్న వయసువాఁడట్టి మంచి యుపన్యాసము వ్రాయుట కష్టమని యభిప్రాయపడిరి. వ్రాసిన ప్రథమోపన్యాసము స్లాఘనీయముగ నున్నందున రాజకుమారుఁడు సంతసించి వెండియు వ్రాయవలెనని యుత్సాహముగలిగి వార్తాపత్రికలకు వ్యాసములు వ్రాసి పంపుచువచ్చెను. ఆకాలమున నిప్పుడున్న పత్రికలులేవు. ఆకాలపు పత్రికలలో జాన్ బ్రూస్ నార్థనుగారిచేఁ బ్రకటింపఁబడుచు వచ్చిన యధీనేయమను నది ముఖ్యమయినది. దానికి రామవర్మ బహు విషయములంగూర్చి వ్రాసి పంపుచు వచ్చెను. అతఁడు వ్రాసినవన్నియుఁ బత్రికాధిపతి వందనములతో నందుకొని ప్రకటింపుచు వచ్చెను. రామవర్మ యీ వ్యాసములతోనే కాలము గడుపక ప్రకృతిశాస్త్రపఠనమం దభిరుచి కలవాఁడయి జ్యోతిశ్శాస్త్రము ప్రకృతిశాస్త్రము రసవాదశాస్త్రము వృక్షశాస్త్రము మొదలగు ననేక శాస్త్రములలోఁ గృషి చేసెను.

ఈనడుమ రామవర్మ కనేక కష్టములు సంభవించెను. 1853వ సం॥రమున తల్లిలేని పసికూనయగు తన్ను దల్లికంటె నెక్కుడుగ బెంచిన రాణీ పార్వతీభాయి పరమ పదమునొందెను. 1857వ సం॥ వాని కున్న యొక్కతోబుట్టువు యొక కుమారునింగని మృతినొందెను. అకుమారుఁడే యిప్పటి తిరువాన్కూరు మహారాజు. 1858 వ సం॥ త్వరమున రామవర్మకు దల్లిలేని వెలితిలేకుండ సకలవిధముల గనిపెట్టి పెంచిన తండ్రి లోకాంతరగతుడయ్యెను. ఈయశుభము లన్నియు నైన పిదప 1859 వ సం॥వత్సరములో రామవర్మకు వివాహమయ్యెను తనకు సహధర్మచారిణిగ యాచార్యవము నుండవలసిన కాంతను దన నిమిత్తము పదులు వెతకి తెచ్చుట మంచిదికాదని రామవర్మ పూర్వ

బాంధవ్యముగల యొక సోమ్యుంబమునుండి కన్యను స్వయముగా నేరుకొని వరించెను. ఈసమయములోనే సంస్థానములో గొప్ప మార్పు జరిగెను. 1857 సంవత్సరం డిశంబరు నెలలో నంతవఱకు దివానుగానుండిన కృష్ణారావుగారు మృతినొంద మాధవరావుగారా మంత్రిపదమున నియోగింపఁబడెను. నెనుకటి రెసిడెంటుగు కులైన దొరగారికి బదిలీకాగా నతని స్థానమందు మాట్టబీ దొరగారు నియు క్తులైరి. ఆమంత్రియు నా రెసిడెంటును గలిసిసంస్థానమునకుఁ గావల సిన మంచి మార్పులన్నిటిని దెచ్చిరి. వారు చేయఁదలచిన మార్పు లన్నిటిలో యువరాజగు రామవర్మ వారి కుపదేష్టయయి సహకారియై యుండువాఁడు. చెన్నపట్టణమునందు ప్రచురింపఁబడు వార్తాపత్రికల లో రామవర్మ మారుపేరుఁబెట్టుకొని తిరువాన్కూరు సంస్థాన విషయముల నెన్నిటితో గూర్చి యితరులు వ్రాసినట్లు వ్రాసి మాట్టబీ దొరగారికి దోఁచని సంగతులు చాలవరకు తెలిపెను. ఆపత్రికను చదువుకొని మాట్టబీదొరగారు తానుచేయు మార్పు లెంతవఱకు పయ్యుక్తములో యెంతవఱకు కావో తెలిసికొని మెలకువతో మెలఁ గుచు వచ్చెను.

ఆసంస్థానములో దక్షిణభాగమున గొందఱు క్రైస్తవమత బోధకులుండి వారి పాఠశాలలో మతము బోధించుట యావశ్యకమని చట్టముల నేర్పరచమని తిరువాన్కూరి ప్రభుత్వమువారిని బీడింపఁ జొచ్చిరి. పాఠశాలలో మతబోధ విషయమున దొరతనమువారు జోక్యము కలుగఁజేసికొనక పోవుటయే శ్రేయస్కరమని రామవర్మ యొక చిన్నపుస్తకమును వ్రాసెను. అది యిప్పటికిని మనవారందఱు జదువుకొనవలసిన గ్రంథమే. అది వ్రాసిన పిదప క్రైస్తవ మతబోధకులు తమవాదము గొంతవఱకు విడిచిరి. సంస్కృత విద్యయొక్క యావశ్యకతను గూర్చి రామవర్మ చెన్నపట్టణములోనున్న నార్బను

గారికి మంచి యుపన్యాసము వ్రాసి పంపెను, అది చదివి యతడు మిక్కిలి సంతసించెను.

1861 వ సంవత్సరమున రామవర్మ చెన్నపట్టణమును జూడఁ బోయి యచట గవర్నరుగారి దరిశనము చేసెను. తిరువాన్కూరు రాజకుమారులు చెన్నపురికిఁబోవుటకు గవర్నరును జూచుటకు నదియొ మొదలు, ఆయనను జూచి గవర్నరు మిక్కిలి సంతసించి యటువంటి హిందువును దానెన్నఁడు జూచియుండలేదని మ్రోక్షించిరిగారికి వ్రాసెను. రామవర్మ చెన్నపురిలో నుండినపుడు గవర్నరుతోడను మఱికొందఱు తెల్లవారితోడను కొందఱు స్వదేశస్థులతోడను స్నేహముచేసి స్వదేశమునకుఁ బోయిన పిదపఁగూడ నుత్తర ప్రత్యుత్తరముల మూలమున నామైత్రి నిలుపుకొనెను. గవర్నరు రాజకుమారుని వైదుష్యమునకు మెచ్చి చెన్నపట్టణపు యూనివర్సిటీలో వాని నొక సభ్యునిగ జేర్చెను. ఈగౌరవ మిప్పుడు చవుకయయినను వెనుక మిక్కిలి యరుదయి యుండెను. చెన్నపుర సందర్శనమువలన దేశాటనమునందుఁ గుతూహలము కలుగ రాజకుమారుడు స్వదేశముఁ జూడవలయునని సంకల్పించెను. సంకల్పించి బయలుదేరి యతడు పూనికతో నన్నికొండలను నన్నినదులను నన్ని జలప్రపాతములను జూచెను. చిత్రమనస్కులైన పురుషులు తిరువాన్కూరులో నెక్కడికైనఁబోయి యొక పాడుదేవాలయమును ప్రాతకోటను యొకపురాతన శాసనమును మఱియే పూర్వకాల చిహ్నమునో జూచి తాము దానిని క్రొత్తగా గనిపెట్టినామని చెప్పుకొన్నప్పుడు తత్రుదేశముల నున్నవారు వారిపలుకులు విని నవ్వి “ఇది యీవఱకు మానై శాఖం తిరుసల్ కనిపెట్టినదే. క్రొత్తదికా” దని తెలియజేయుచుందురు. వై శాఖం తిరుసల్లను నది రామవర్మయొక్క రెండవపేరు. ఈ దేశ యాత్రలో నతడు చిత్రచిత్రములగు మొక్కలను విత్తనములను రాళ్ళను లోహములను వన్నెపురుగులను వింతిపిట్టలను చిన్నచిన్న



క్రిమిజాతులను బోగుచేసికొని బండ్లమీద వేయించి స్వగృహమునకు దెప్పించుచుండును. మాటియు నతఁ డంతఃకో, దృష్టిగొండక స్వదేశమునఁ బెరిగెడు యోషధులయొక్కయు బుష్పములయొక్కయు లతలయొక్కయుఁ జిత్రవస్తువులయొక్కయుఁ జిత్తరువు తనకొలుపులొనున్న చిత్రకారులచేత వ్రాయించి దగ్గర నుంచుకొనును. ఇట్లు పోగుచేసి వస్తుసముదాయములనుండి కొన్నివస్తువులు తీసి యతఁడు విదేశస్తుల కిచ్చి వారివద్దనుండు విచిత్రవస్తువులను తనవానికి బదులుగ ప్రించుచుండును.

ఆతఁడు ప్రకృతిశాస్త్రములను జదువుటయేగాక వానియందనుభవము కలుగునట్లు పరిశ్రమచేసెను. ఆయనకు వృక్షశాస్త్రము నందు మిక్కిలి యభిమానము కలదు. దానికిఁ దోడుగ వ్యవసాయము నందును మిక్కిలి యభిరుచియుండెను. ఆయభిరుచిచేతనే రామవర్మ వటుక్కు కొత్తరమనుషేర నొకమందిరమును నిర్మించి దానిచుట్టుమంచి పండ్లతోటలు పూదోటలు పంటచేలు వేయించి రాజయ్యగృహీవలుండై యుండెను. వటుక్కుకొత్తరమనగా నల్లుని మందిరమని యర్థము ఈభవనమందురామవర్మగజీవితమునఁజాలకాలముగడపెను. అన్యదేశములలోఁ బండు ధాన్యములు, దుంపలు, పొగాకు మొదలగు నవి తెప్పించి స్వదేశమున నాటించి యతఁడు కృషివృద్ధిచేసెను. చిత్తరువులు వ్రాయుటలో నభిరుచి గలవారికా విద్యల నేర్పించి ముఖ్యముగా నీటిలో రంగులువేయుట చమురులో రంగులువేయుట నను రెండు కళల విషయమునఁ జాలపనిచేసెను.

ఈనడుమ మాధవరావుగారు కొన్ని కారణములచేత సంస్థానములో దివానుపనిని మానుకొనిరి. రామవర్మ కాయన గురువగుట చేత గురుభక్తికిఁ జూపుచు నతఁడు మాధవరావుగారి బుద్ధివిశేషమును గొని యాడుచు కలకత్తారివ్రాసెనను పత్రికకు మనోహరమయిన

యువన్యాస మొకటి వ్రాసి పంపెను. ఆ వ్రాత యానాటి విద్యావంతుల మనస్సుల నాకర్షించెను. అప్పటి గవర్నరు జనరలుగారగు నార్తు బ్రూకు ప్రభువుగా రది చదివి మాధవరావు రాజనీతి విశారదుడని గ్రహించి యిందూరు సంస్థాన ప్రభువగు హోల్కారునకు మంత్రి కావలసియుండగా మాధవరావు నంపిరి. ఆ గవర్నరు జనరల్ గారే రామవర్మ బుద్ధికుశలతగూడ గ్రహించి తనయూలోచన సభలో సభ్యుడుగా నుండుమని ఆయనను గోరిరి. కాని యనారోగ్యముచేత రామవర్మ దాని నంగీకరింపలేదు. 1874 వ సంవత్సరమున రామ వర్మకు జబ్బుచేసి ప్రాణము మీదికి వచ్చెను. అతడు జీవింపడని కొన్ని దినములు బంధువులు సీరాశ చేసికొనిరి. ఎట్టెట్లో దైవానుగ్రహమున బాడ్యవిముక్తుడై బ్రతికెను. బలము చేరినది మొదలు రామవర్మ యప్పటియట్లే చదువునందు వ్రాతయందు తనకాలము గడుపుచు వచ్చెను. మాధవరావు దివానుగానుండిన కాలమున తిరువాన్కూరులో నుపయుక్తములగు మళయాళగ్రంథములు వ్రాయించుటకు చిన్న సభ యేర్పడెను. ఆ సభకు రామవర్మ మిక్కిలి తోడుపడి సత్యము, విద్య, యారోగ్యము మొదలగు విషయములుగూర్చి తాను స్వయముగ చిన్నిగ్రంథములు వ్రాసి యాసభవారి కిచ్చుచువచ్చెను. మహారాజు కుమారుడయినను పాటుపడవలసినదనియు | బాటుపడినం దువలన గౌరవ లోపము లేదనియు, దానప్పటికి యువరాజయ్య, కాఫీతోట వేయించి స్వయముగ పనిచేయించెను. ఆతఁడు పండించిన కాఫీ తక్కిన కాఫీలకంటె శ్రేష్ఠతమమయినది చెన్నపురమందు జరిగిన వస్తుప్రదర్శన సభవారు వానికొక బంగారు పతకమును బహూమాన మిచ్చిరి. బుద్ధికుశలతగల వారితోడను విద్యావంతులతోడను శామ వర్మ తరుచుగ సహవాసముచేయ నభిలాష గలవాడు. ఈయభిలాష బంధముచేతనే యతఁడు సర్వకలాశాలలో, జదువుకొనుచుండిన కుశాగ్రబుద్ధులగు విద్యార్థుల దన మందిరమునకు రావించి వారితో

విద్యాగోష్ఠి జేయుచుండెను. ఇప్పుడా సంస్థానమున గొప్పయద్యోగములో నున్న పురుషులనేకులు మొదట రామవర్మ చేరదీసినవారే. మైనూరు సంస్థానమున మంత్రి పదవినిొందిన రంగాచార్యులవారు కూడ మొదట రామవర్మచేత బెంపబడినవారే.

1880 వ సం॥న సంస్థానమును బాలించు మహారాజు మృతి నొంద రామవర్మ తిరువాన్కూరు మహారాజయ్యెను. అతని పట్టాభిషేకము 1880 వ సంవత్సరము జూను 17 న తేదీని జరిగెను. ఈయనవలె సర్వజనులకు నిష్ఠముగ గడ్డెయ్యెక్కిన మహారాజు మఱి యొక్క డుండఁడు. సకలకళావిశారదుడయి నచ్చరిత్రుడగు రామవర్మ సింహాసన మెక్కినతోడనే సంస్థానమందలి ప్రజలందఱు తామదృష్టవంతుల మనుకొనిరి. దక్షిణహిందూస్థానమందలి విద్యావంతు లందఱు వాని మంచి యేలుబడిచేత వానిసంస్థానమేగాక యామూర్తి మనుసరించి తక్కిన సంస్థానములుగూడ బాగుపడునని తలంచిరి. రామవర్మ గడ్డె యెక్కినతోడనే వెంబాకము రామయ్యంగారిని మంత్రిగా జేసికొనెను. రామయ్యంగారి స్వభావము రామవర్మ స్వభావమువంటిదే యగుటచే వారి కొండొరులమీఁద నంతకు ముందే యిష్టముండెను. ఆయన మంత్రియైనతోడనే రాజు మంత్రియుఁ గలిసి సంస్థానములోఁ బలుమార్పులు చేసిరి. కోర్టులలోను రివిన్యూ వ్యవహారములలోను పోలీసులోను ఉప్పు డిపార్టుమెంటులోను ప్రాతపద్ధతులఁ జాలవఱకు తొలగించి యాయన క్రొత్తపద్ధతులఁ బెట్టెను. ఇది యది యని చెప్పవలె ! ఆమహారాజు గుఱ్ఱములు నేనుగలు మొదలగు జంతువుల సంరక్షణమునుగూర్చి సయితము స్వయముగ మార్పులఁజేసెను. చేయదలచిన మంచి యేర్పాటు లన్నియు సత్వరమే చేయవలెనని యతఁడు పోరుచువచ్చెను. ఏలయన రామవర్మ దుర్బలుడగుటచే నెప్పుడు తనకు మరణము సంభవించునోయని భయపడుచు వచ్చెను. ఆసందేహము మన

స్సులో నుంచుకొని యతఁ డొకసారి మంత్రిక్లిష్ట వ్రాసెను. “నా కిప్పుడు నలువది యాతేండ్లన్నవి. ఒక్కరు తప్ప నాపూర్వలెవ్వరు నేఁబదియేండ్లు దాటి బ్రతుకలేదు. కాబట్టి నేను చేయవలసిన పనిని రేపటి కాపవద్దు” అట్లు త్వరపడి సంస్థానవ్యవహారమంతయుఁ జాలఁ గట్టు దిట్టముచేసెను. ఆచూర్వులు చేసిన పిదప మహారాజుదృష్టి నేలకొలత (సర్వే) పన్ను నిర్ణయము (సెటిల్ మెంటు) అను రెండు క్రొత్తిపద్ధతులమీదికి బోయెను. తిరువాన్కూరు సంస్థానములో భూముల లెక్కలు చిర కాలమునుండి యుండవలసినవిధముగా లేవు. అవి చక్కఁజేయుట చాల శ్రమకరమని వెనుకటి మహారాజులు దాని జోలికిఁ బోవైరి. రామవర్మ తన యావచ్ఛక్తి వినియోగించి పంటనేలలన్నియు గొలిపించి వానికిం దగినట్లు పన్నులు గట్టించెను. అది యైన పిదప రామవర్మ చిర కాలమునుండి కొచ్చినుసంస్థానప్రభు వులకుఁ దనకుఁగల సరిహద్దుల వివాదమును బరిష్కరించుకొనఁ దలచి మధ్యవర్తుల స్వేచ్ఛచుకొని వారు చెప్పినట్లువినుట కొడంబడి యావివాదము నంత మొందించెను. మహారాజున కీ మూర్ఖులు చేయుట యొకయెత్తు సంస్థాన మందలి యుద్యోగస్థుల నడుపులో నుంచుట యొకయెత్తుగ నుండెను. రామవర్మ గద్దెయెక్కినప్పుడు లంచగొండులందఱు నడుగంటెదరని నాగరికులగు పౌరులేగాక కొండవాండ్రునయితము సంతోషించిరి. వారి కోరికలు సఫలము లయ్యెను. సర్కారు జీతములు తినుచు దురాశాపాశకులయి లంచ ములకై ప్రజలం బీడించు దుర్విసేతుల నతఁడు నిష్కరుణముగదండించి రైతులబాధ తొలగించెను. స్వఙ్గుల దౌర్జన్యము నడచుటలో వాని కెంతజాగ్రత్తయ్యెడనో సన్మాన్యుల యోగ్యతను మెచ్చి బహు మానము చేయుటలో నంత జాగ్రత్త వానికుండెను. రాచరికము చేయుచున్నాడని పేరెగాని రామవర్మ చేసినంత పని యాసంస్థాన ములో నేయుద్యోగస్థుఁడు చేసి యెఱుంగడు. దివాను పంపించెడి

కట్టలకొలది కాగితముల నవలీలగజూచి విషయములు గ్రహించి వాని మీఁద వేయవలసిన యుత్తరపులువేసి రామవర్మ యించుకేని యాలస్యముచేయక మరలఁ బంపుచుండును. అన్ని కాగితములను జూచుకొనుటయేగాక ప్రపంచములోఁ ననేక దేశములందున్న తన మిత్రులకుఁ బ్రతిదినము పలుజాబులు వ్రాయుచుండును. వేయేల సామాన్యఁ డగు గునూస్తా యెట్లు పని చేసెనో యతఁడు నట్లే పనిచేసెను. ఈ మహారాజు ప్రాతఃకాలమున సూర్యుని కంటే ముందే మేల్కొని బండి పిఁకారుపోయి తిరిగివచ్చునప్పుడు మధ్య మార్గమున నుదయభానునిం గలిసికొనును. పిఁకారుముగించి యతఁడు గృహమునకుఁ బోయి స్నానము, సంధ్యావందనము జపము మొదలగు పారతాళికకృత్యములు నెరవేర్చుకొని భోజనముచేసి ప్రతిదినము పదు నొకండు గంటలకు రాచకార్యముల నిమిత్తము దర్బారునకుఁబోవును.

అది మొదలు రెండుగంటలువఱకు తన మందిర వ్యవహారములు దేవస్థాన వ్యవహారములు కనుఁగొని చక్కఁజేసి తక్కిన వ్యవహారములలో లేత లేతములుగూడ పరిశీలించు చుండును. అనంతరము కాఫీత్రాగుటకుఁ బోవును. రెండుగంటలు మొదలుకొని యుద్యోగస్థులు వ్రాసి పంపు రిపోర్టులు చదువుకొనును. కోరినవారికి దరిశన మిచ్చును. సాయంకాల మైనతోడనే మరల నతఁడు సంధ్యా వందనము మొదలగు కాలకృత్యములను దీర్చుకొనును. దేహానోగ్యము సరిగా నుండనప్పుడు సయితమతఁడు సంధ్యావందనాదికములు భక్తి శ్రద్ధలతోఁ జేయుచుండును.

గవర్నరులు తనదేశము వచ్చినపుడు దేవతోత్సవము లైనప్పుడు విందులు జరిగినప్పుడు సయితము రామవర్మ రాజ్యకార్యముల నిమిత్తము తా నేర్పఱచుకొన్న కాలము వానికింద వృధసేయక తన విశ్రాంతినిమిత్త మేర్పడిన కాలమునందే తత్కార్యములు నెరవేర్చుచుండును.

రామవర్మ యిరువది మైదేండ్ల ప్రాయము మొదలు మరణ పర్యంతము దినచర్య వ్రాయుచు వచ్చెను. ఎంత ప్రౌఢుడోయినను పండుకొనుటకుఁ బోనక మున్నతఁడు దినచర్య వ్రాసితీరును. ఇన్ని పనుల నడుమ రామవర్మ యింగ్లీషుగ్రంథము లనేకములు చదువుటకును యింగ్లీషుతో నెన్నో యుపన్యాసములు వ్రాయుటకును దీరిక గలవాఁడయ్యెను. తన సంస్థాన మందున్న పాఠశాలలోఁ జదువు బాలకుల యుపయోగము నిమిత్తము రామవర్మ యింగ్లీషులోనుండి సత్పురుషులయొక్కయు మంచి స్త్రీలయొక్కయు చరిత్రముల నేరి మళయాళభాషలో వ్రాసెను. మఱియు స్వభాషాభివృద్ధి జేయుట కతఁడు “విద్యావిలాసిని” యను పేర నొకమాసపత్రికను స్థాపింపఁ జేసి జ్యోతిశ్శాస్త్రది విషయములను సులభశైలిలో మళయాళ భాషలో వ్రాసి యందు బ్రకటించుచు వచ్చెను. చిన్నతనము నుండియు వానికి దేశయాత్రాభిలాష మెండుగ నుండుటచే రాజ్య భారముపై బడిన కలమున వెనుకటియట్లు స్వేచ్ఛగా దిరుగ వలను పడకున్నను రామవర్మ యుత్తిరహిందూస్థానమును జూచి వచ్చెను. తీరిక చాల లేకపోయినందున నతఁడు 182 వ సంవత్సరమున జనవరి నెలలో బయలుదేరి ముఖ్యస్థలముల గొన్నిటిని మాత్రమే చూచి మార్చి నెల ముగియకమున్నే రాజధాని జేరెను. అతఁడు చూచిన ప్రతిపట్టణమునందు జనులు వాని దరిశనము జేయవచ్చి వాని యుదార గుణముల గొని యాడుచు స్వాగతప్రకటన మర్పించిరి. 1833 వ సంవత్సరమున నతఁడు చెన్నపురమునకుఁబోయి వెనుకచేసిన శాశి యాత్ర సఫలము చేయుటకు రామేశ్వరయాత్ర చేసెను. రామేశ్వరము నుండి సేతువునకు బోయినపుడు రామవర్మ మహానందభరితుడై దినచర్యలో నిట్లు వ్రాసెను. “నేను నేటియుదయమున సముద్రపు బాండు దాటితిని. పూజ్యమైన రామసేతువు జూచితిని. ప్రకృతియో దైవమహిమయో నే నెఱుంగనుగాని యిది మిక్కిలి దర్శనీయమైనది.

సమానమైన వెడల్పుగలిగి యది గీలుగీచినట్లు తిన్నగ నున్నది. ఈ భాగమే మాదేశమును సింహశద్వీపమును గలుపుచున్నది.” రామవర్మ తన రాజ్యములోగూడ బూర్వులుకంటె నెక్కుడు సారులు పయనములుచేసి పలుతావులు చూచెను. ఆయన తన రాజ్యమునందుఁ గల ప్రతిగ్రామమునకుఁ బోయి చేతిపనులకు గాని ప్రకృతి వినోదములకు గాని పేరువడసిన గ్రామముల పేర్లు జ్ఞాపకార్థము తనపుస్తకములో వ్రాసికొని యాయీ గ్రామములందు కళావిశారదులగు బుద్ధిమంతులు గానఁబడినప్పుడు వారి కేవో పనులు గల్పించి ధనసహాయము జేయుచుండును. చేతిపనులకుఁ దగిన ప్రోత్సాహముఁ గలుగఁజేయుట కాయన యీపనులు నేర్పు పాఠశాల నొకటి స్థాపించెను. అతని ప్రోత్సాహముచేతనే క్వీలనుపట్టణమందు వస్త్రములు నేయు యంత్రములు స్థాపింపఁబడెను. అతని ప్రోత్సాహము చేతనే పూనలూరు గ్రామమున కాగితములుచేయు యంత్రములు స్థాపించుటకు ప్రయత్నము గలిగెను. ప్రకృతిశాస్త్రమునం దతనికిఁ గల యభిరుచి నానాటికి హెచ్చు తన రాజధానిలోనున్న కలాశాలలో రసవాదశాస్త్రము (కెమిస్ట్రీ) ప్రకృతిశాస్త్రము నేర్పింపఁ దలఁచి యుపాధ్యాయుల నేర్పఱచెను. అతని శాస్త్ర పరిశ్రమలను బట్టి యూరపుఖండములో నింగ్లాండు మొదలగు దేశములలో నున్న ప్రకృతిశాస్త్రీయసంఘము లనేకములు వానిని సభ్యునిగ జేర్చుకొని యెను. సంస్కృతపాండిత్యమునుబట్టి రాయల్ ఏష్యాటిక్కుసంఘము వారు వానినిఁ దమసంఘములోఁ జేర్చుకొనిరి. భూగోళశాస్త్రపరిజ్ఞానమునుబట్టి భూగోళశాస్త్రీయసంఘమువారు జేర్చుకొనిరి. ఇట్లతని కీర్తి స్వదేశమందెగాక దేశాంతరములయందు ద్వీపాంతరముల యందు ఖండాంతరములయందుగూడ వ్యాపించెను. ఈసంఘములవారందఱు వాని నట్లు గౌరవింపకమునుపే శ్రీవిష్ణోరియాచక్రవర్తినిగారు వారికి “సర్. కె. సి. యస్. ఐ.” అను బిరుదము నిచ్చిరి. ఈ విధే







రాజా సర్ మాధవరావు

శవు బిరుదులకుఁ దోడుగ నతఁడు స్వదేశపుబిరుదులఁ గూడ గొన్నిటి నందెను. అతని పూర్వలండలు తులాభారముఁదూఁగి కలశేఖర పెరుమాళ్ళను బిరుదమును వహించుచు వచ్చిరి. ఆవిధముగానె రామ వర్మయు నాబిరుద మందెను. అనంతరము కీర్తిపతి యను బిరుదము బడయవలెనని ప్రయత్నముచేయుచుండ నంతలో మృత్యువు వానిం దనవాత బెట్టుకొనియె. ఆయన 1884 వ సంవత్సర మైదవ యాగష్టున కాలధర్మము నొందెను. ఆయన యనుకొన్నట్లే పూర్వలవిధమున నేబదియేండ్లు నిండగానె మృతినొందెను. కర్మలయం దాయనకు సంపూర్ణమయిన విశ్వాసము కలదు. కర్మలు చేయఁదలఁచినప్పుడు సగము సగము చేయక సంపూర్ణముగ జేయవలెనని యాయన యభిప్రాయము. యేదేశమునకుగాని రామవర్మవంటి మనుష్యులు ప్రభువులగుట జనుల యదృష్టమని చెప్పవలయును. అంతటి మహా రాజును దీర్ఘాయురారోగ్యము లిచ్చి రక్షింపక భగవంతుఁడు నట్ట నడుమ దృంచివేయుట జనుల భాగ్యదోషముననేకదా.

తిరువాన్కూరు మళయాళదేశములోఁ జేరినది. అక్కడ తండ్రియాస్తి కొడుకునకు రాక మేనయల్లునకుఁ జెందుచుండును. రామవర్మయు వెనుకటి రాజునకు మేనల్లుఁ డగుటచేతనే రాజ్యప్రాప్తి గలిగెను. ఇప్పటి మహారాజు రామవర్మకు మేనల్లుఁడు గావుననే గద్దె యెక్కెను. అక్కడ ధర్మశాస్త్రము మనధర్మశాస్త్రము వంటిదికాదు.

## రాజా సర్ మాధవరావు

మాధవరావు 1828 వ సంవత్సరమున గావేరీ తీరమందలి కుంభకోణ పట్టణమందు జన్మించెను. ఈయన కుటుంబము మిక్కిలి గౌరవనీయమయినది. ఆయన తండ్రి రంగారావు కొంతకాలము

తిరువాన్కూరు దివానుగా నుండెను. ఆయన పినతండ్రి రాయరాయ రాయ వెంకట్రావుగూడ తిరువాన్కూరు సంస్థానమున మంత్రియై యుండెను. తండ్రి మాధవరావును జిన్నతనమందే చదువునిమిత్తము చెన్నపట్టణమునకంపెను. మాధవరావుపట్టి చెన్నపట్టణపు నైస్కూలులోఁజేరి పవెలుదొరవద్ద విద్యారసముగ గ్రోతెను. ఈయన సహాధ్యాయులందరు మిక్కిలి సుప్రసిద్ధులైరి. మాధవరావు మిగుల జాగరూకతయు శ్రద్ధయుఁ గలిగి విద్యాభ్యాసము చేసెను. ఆయన గణిత శాస్త్రము బ్రకృతి శాస్త్రము నేర్చుటయేగాక యుపాధ్యాయుడగు పవెలుదొరగారి మేడమీఁద జ్యోతిశ్శాస్త్రము నభ్యసించెను. దాని నభ్యసించు నప్పుడు మాధవరావు వెనురుగొట్టముల కద్దపుబిళ్ళ లదికి గ్రహసంచారమును జూచుటకై నూత్యదర్శకయంత్రములుఁ జేసి గురువునకు బరమానందముఁ గలిగించుచు వచ్చెను. మాధవరావు 1846 వ సంవత్సరమందుఁ బట్టపరీక్షలోఁ గృతార్థుడై విద్యాభ్యాసము ముగించెను.

పవెలుదొర శిష్యునియం దధికాభిమానముఁ గలవాడగుటచే వానిని విసువనిష్టములేక తనపాఠశాలలోవానికుపాధ్యాయత్వమిప్పించి వానిచేత గణితశాస్త్రము బ్రకృతిశాస్త్రముఁ జెప్పించెను. ఆయుద్యోగమునం దతడు చిరకాల ముండలేదు. యేలయన యల్పకాలము నుండే తిరువాన్కూరు రాజకుమారున కింగ్లీషు నేర్చుట కుపాధ్యాయుడు కావలసివచ్చినందున మాధవరావు యుద్యోగమును బడసెను. స్వదేశ సంస్థానములలో నితఁ డుద్యోగస్థుడై పేరువడయుట కిదియే ప్రారంభము. మహారాజా రామవర్మయు మఱి కొందఱు రాజకుమారులు వానిశిష్యులై విద్య నేర్చిరి. తిరువాన్కూరు సింహాసన మెక్కిన రాజులలో రామవర్మవంటివారు తరుచుగ లేరు. రామవర్మ నంతవానింజేసినది మాధవరావు యని నిశ్చయముగఁ జెప్పవచ్చును. అట్లు రాజకుమారులకు గురువై మాధవరావు నాలుగు సంవత్సరము

లుండి యాపనిమాని దివానుక్రింద మఱియొక యుద్యోగము వహించెను. అందుఁ గొంతకాలమున్న పిదప నతనికి దివానుపేష్కారుద్యోగమిచ్చి సంస్థానములో దక్షిణభాగమున బరిపాలింపఁ బంపిరి. ఆకాలమందా దక్షిణభాగములో జనుల పరస్పర కలహములు పోరాటములు ప్రబలియుండెను. మాధవరావు తనయందలి శాంతరసము చేతను బుద్ధిసూక్ష్మతచేతను దేశమందలి కలహాన్ని త్వరలోనే చల్లార్చెను. తన కుద్యోగమయిన సంవత్సరములోనే నెమ్మదిలేని చోట నెమ్మది గలిగించెను. ఆర్తులగువారికి నిష్పక్షపాతముగ న్యాయమొసగి నేరింట్లను నిర్భయముగ దండించెను. బందిపోటు దొంగలరూపుమాపెను. ప్రజలకు శాధలేకుండ శిస్తులు హెచ్చించెను. ఆయన వ్యవహారపుఁ గాగితములు దినచర్యలు జూచితిమా యతఁ డెంత ధైర్యముతో నట్టికష్ట దినములలోఁ బనిచేసెనో తెలియును. రాజ్యము నాశనముకాకుండ రక్షించెను. రాజు కృతజ్ఞతకుఁ బాత్రుడయ్యెను. ఆయనయే మంత్రియగునేని సంస్థానము మహాభివృద్ధి నొందునని యానాటివారందఁ జింతించెడిది. విద్యనేర్చిన స్వదేశస్థులు దేశపరిపాలనమందు దమకు సమానులగుచురని వివేకులగు తెల్లవారు గ్రహించిరి.

ఆకాలమునందు తిరువాన్కూరు సంస్థానము స్థితి చక్కగా నరసి పనిచేయలేని మంత్రి పాలనమున నుండెను. అప్పటి మహారాజు దుర్బలుఁడు. ఆయన దేవాలయమునకుఁ జోవుట నిత్యకర్మలు సేయుట మొదలగుపనులకే యలవడెనుగాని రాజ్యవ్యాపారములమీఁద దృష్టి నిలుపుట కలవడలేదు. సంస్థానమందలి యుద్యోగస్థుల జీతములు స్వల్పమగుటచేతను స్వల్పజీతములైన సరిగా నియ్యక యాఱు నెలల కొక సారి యేడాది కొకసారి యిచ్చుటచేతను వారు లంచగొండులై ప్రజలను బీడింపఁ జొచ్చిరి. ఖజానాకొల్లు వట్టివయ్యెను. ఇంగ్లీషువారికి రాజు కప్పము చెల్లింప లేకపోయెను. మార్గములు సరిగ లేక

పోవుటచే వాణిజ్యమడుగంటెను. దేశస్థుల వృద్ధి దిగవారెను. ఆకాలమునందు హిందూదేశమునకు డల్ హాసీప్రభువు గవర్నరుజనరలుగా నుండెను. స్వదేశరాజులను సింహాసనభ్రష్టులజేసి వారిరాజ్యముల గలుపుకొనుటలో నీప్రభువునకుంగల ప్రజ్ఞ యింతింత యనరాదు. మనదేశములో స్వదేశ సంస్థానమన్న పేరులేకుండఁ జేయవలయునని యాయన తలంపు. ఏసంస్థానమంతైన గొంచెము గడబిడ యల్లరి జరుగునేని యావంకబెట్టి సంస్థాన మక్రమముగఁ బరిపాలింపఁ బడుచున్నదని ప్రజలు బాధలు పడుచున్నారని వారి యిడుమ లాద్దువాడు తీర్చువాడుబోలే నాయన యాసంస్థానముం గలుపుకొనుచు వచ్చెను. వారసులు లేనివానికి దొరతనమువారే వారసులని బిడ్డలు లేక మృతినొందిన మహారాజుల సంస్థానము లన్నియు నీతఁ డింగ్లీషువారికే జేర్చెను. ఆయన దృష్టి యాకాలమున తిరువాన్మూరు సంస్థానముపైఁ బడెను. క్రమపరిపాలనము లేదను నెపమున దాని నతఁడు కలుపుకొనఁదలంచి చెన్నపట్టణపు దొరతనమువారితో నాలోచించుటకు నీలగిరికిఁ బోయెను. అప్పుడు మహారాజు మేలుకొని మాధవరావును మంత్రిగఁ దీసికొనెను. మాధవరావు తన కేడు సంవత్సరములు గడువిచ్చిన పక్షమున సంస్థానము మంచిస్థితిలోనికి వచ్చునని దొరతనమువారికి వ్రాసెను. ఎట్టెలో వారు దాని కంగీకరించిరి. 1857 వ సంవత్సరమున మాధవరావు తిరువాన్మూరు మంత్రియయ్యెను. మాధవరావు ముప్పదియేండ్లయిన నిండకమునుపే బుద్ధిబలము నీతిబలము విద్యాబలముగలవాడగుటచే గొప్ప సంస్థానమునకు మంత్రిత్వము వహింపఁ గలిగెను.

మాధవరావు మొట్టమొదట కొన్నియేండ్లు ప్రభావీడకరములుగానున్న పన్నులఁ దగ్గించి మార్పుచేయుటలో గడపెను. క్రమము మితిమీరలేక వెనుకటిమంత్రులు పన్నులు గట్టుచు వచ్చినందున

దేశస్థులు మిక్కిలి దరిద్రులైరి. సంస్థానమునకుఁ బ్రతివస్తువుగూడ నిజారా చేయఁబడుచు వచ్చెను. పన్నులు ప్రజలను విసికించెను. అన్నిటిలో మిరియాల యిజారా జనులకు మిక్కిలి బాధకరముగ నుండెను. ఆ యిజారా మాధవరావు ముందుగాఁ గొట్టివేసి యందు వలన సంస్థానమునకుంగలుగుఁ ధననష్టము గూడదీయుటకై నూటికి పదునైదు వంతున దానిమీద నెగుమతీ పన్ను విధించెను. అదియు ప్రజలకు భారముగా నున్నందున గొంతకాలము కడచినపిదప నతఁడు నూటికి తొమ్మిదివంతున బన్నువిధించెను. మఱికొన్నాళ్ళ కదియే నూటి కైదురూపాయల వంతగున్లు చేసెను. ఆసంస్థానమునం దది వఱకు పొగాకువర్తకము జనులుచేయుటకు వీలులేదు. సంస్థాన ప్రభు త్వమువారే విదేశ వర్తకులవద్దనుండి పొగాకు కొని నిలువఁజేసి చిల్లరగనమ్మి లాభము దీయుచువచ్చిరి. మాధవరావు పొగాకు యిజారా కొట్టివేసి యావర్తకము జనులేచేసి కొనవచ్చునని యుత్తరువుచేసి దానిమీద కొంతపన్ను విధించెను. అపన్ను మొదట కొంచెము హెచ్చుగా నున్నందున నతడే కాలక్రమమున దానిని తగ్గించెను. ఇట్లుచేయుటచే దేశమున వర్తకము హెచ్చుటయుఁ బ్రజలు బాగు పడుటయు సంభవించెను. అట్లు మాధవరా విజారాలను రూపుమాపి తక్కిన పన్నులు తగ్గింప సంకల్పించి చిల్లరపన్నులు నూరు తీసివేసెను ఈమారు పన్నులు సంస్థానమునకుఁ గలుగఁ జేయులాభముతక్కువ, ప్రజలకుఁ గలిగించు పీడయెక్కువ. నేలపన్ను హెచ్చుగానున్న స్థలములదగ్గించి యతఁడు 1863-64 వ సంవత్సరములలో నెగుమతి దిగుమతి సరకులమీద విధింపఁబడిన పన్నులగూడ స్వల్పముచేసెను. మరుసటి సంవత్సరము కొచ్చినరాజుతోడను సింగ్లీషుదొరతనము వారితోడను నతఁడు వాణిజ్యవిషయమున హాక యొడంబడిక చేసికొనెను. ఆ యొడంబడికనుబట్టి యింగ్లీషు రాజ్యమునుండి కొచ్చిన

సంస్థానమునుండి తిరువాన్కూరునకుబోవు సరకులకును తిరువాన్కూరునుండి యాదేశమునకుఁ బోవు సరకులకును బన్నులు లేవు.

అట్లు మాధవరావు తిరువాన్కూరు సంస్థానమునకుఁ జేసిన యమితోపకారముచకు నిగ్గిఁగి దొరతనమువారు సంతసించి కె. సి. యస్. ఐ. యను బిరుదము వానికిచ్చిరి. అప్పుడు చెన్నపట్టణపు గవర్నరుగానుండిన నేషియర్ ప్రభువు మాధవరావును చెన్నపట్టణము రావించి యాబిరుదమును స్వయముగావచ్చి యిచ్చునప్పుడు విక్టోరియా రాణిగారు వాని చేసిన పనులకు మిక్కిలి సంతసించిరని చెప్పి పలు తెఱంగుల వాని గుణములం బొగడెను. ఆసంతసరమే మాధవరావు చెన్నపట్టణపు యూనివర్సిటీలో సభ్యుడయ్యెను. అట్లు చిరకాలము మంత్రిపదము వహించి దేశము క్రమస్థితిలోనికిదెచ్చి మాధవరావు హాయిగానుండదలప వాని తలఁపుచకు వ్యాఘాతము సంభవించెను. మాధవరావుమీఁద గిట్టినివారు మహారాజుతో నెన్నో కొండెములు చెప్పి యాయనను గన్సు విరిచిరి. ఆకొండెములు విని మహారాజు మునుపటియట్లునమ్మడయ్యె. అందుచేత మాధవరావు 1872 వ సంవత్సరమున మంత్రి యుద్యోగమును మానుకొనెను.

ఆమహామంత్రిచరిత్రమునందుఁ బ్రథమాధ్యాయమింతతోముగిసెనని చెప్పవచ్చును. మాధవరావు తిరువాన్కూరులో సంధకారమయములగు ప్రదేశములందు వెలుతురు ప్రకాశింపజేసెను. అరాజకము ప్రబలిన తావుల రాజరికము నెలకొలిపెను. బందిపోటు దొంగలబారి నుండి తప్పించి ప్రజల ధనస్రాణముల రక్షించెను. మట్టిగుడిసెలతో నిండిన పట్టణమున సుందర మందిరములు గట్టించి రాజధానియను పేరునకుం దగినట్లుజేసెను. కాలువలఁ ద్రవ్వించెను. వంతెనలు కట్టించెను. బాజులు వేయించెను. దుర్గమ ప్రదేశములకు బయనము సులభముచేసెను. వట్టినేలల పంట భూములు చేసెను. కాఫీతోటలు

మొదలగు నూతన వ్యవసాయములపై జనుల కభిరుచి కలిగించెను. వేయేల దేశమంతయు పాడిపంటలు సిరిసంపదలు గలిగి కనుల పండువై యుండెను. మాధవరావు మంత్రిపదముం బూనుకాలమున నింగ్లీషు వారు సంస్థానము గలుపుకొందురని తీణ తీణము భయము కలుగ జొచ్చెను. అట్టి సంస్థానము మాధవరావు విడుచునప్పుడు స్వదేశ సంస్థానములలో నగ్రగణ్యమని చెప్పదగి యున్నది. మహారాజు మాధవరావునకు నెలకు వేయి రూపాయ లుపకార వేతనము నేర్పర చెను. ఆ భరణము గ్రహించుచు మాధవరావు చెన్నపట్టణమున గాఁపురముండి జీవితకాలశ్రేషము గడపఁదలఁచెను. అట్లు చెన్నపట్టణమున నున్నకాలమున గవర్నరు జనరలుగారు తన యాలోచన సభలో మాధవరావు నొక సభ్యుఁడుగా నుండుమని కోరిరి. కాని మాధవరావుగారు సభ్యత్వ మక్కరలేదనిరి. మాధవరావు తరువా న్నూరులో నుద్యోగము మానిన వార్త యింగ్లాండులోఁ దెలిసి నప్పుడు హెన్నిఫాసెట్టను నతఁడు తరువాన్నూరు సంస్థానమునంత ప్రజ్ఞతోఁ బరిపాలించిన మంత్రి యుద్యోగము లేక యుండవలసి వచ్చెనా. ఇంగ్లీషువారు తమరాజ్యములో నాయన కేదయిన యు ద్యోగమీయఁ గూడదా యని యిండియా సెక్రటరీ నడిగెను.

ఆదినములలోనే కలకత్తా రివ్యూయను పత్రికలో మాధవ రావునుగూర్చి యాతని ప్రియశిష్యుఁడగు రామవర్మ యొకవ్యాసము వ్రాసి ప్రకటించెను. అందు మాధవరావు సహజముగా గట్టి డార్థ్యము కలవాఁడనియు నిప్పటికి నలువదియైదేండ్లవయసున నుండుటచే మరి పదియేండ్లు పనిచేయఁ గలఁడనియు సంస్థాన వ్యవహారములయం దతనికిఁగల నేర్పసమానమనియు స్పష్టముగాఁ దెలుపఁబడెను. ఆ సమయముననే యిండియా సెక్రటరీ మాధవరావునకుఁ దగు నుద్యోగము నీయవలసినదని గవర్నరు జనరలునకు వ్రాసె. దాని కనుగుణ



ముగా నిందూరు సంస్థాన ప్రభువగు తుకాజీరావు హోల్కారు తన సంస్థానమునకు మంచిమంత్రిని బంపవలయునని గవర్నరు జనరలును గోరెను. ఆయంద్యోగ మంగీకరింపుమని గవర్నరు జనరలు మాధవ రావును గోర నతఁ డందుకు సమ్మతించి 1873 వ సంవత్సరమున నిందూరులో మంత్రి పదస్థుడయ్యె. ఇందూరులో మాధవరావు రెండు సంవత్సరములే యుండుట కొప్పకొని పనిఁబూనెను. ఆకాలమున నతఁడు చేసిన గొప్పకార్యము లంతగాలేవు. ఇందూరు సంస్థానమున కది వఱకు శిక్షాస్మృతి లేదు. అది మాధవరావు చేయ నారంభించెను. ఈయన జ్ఞాతి యగు దివాను బహదరు రఘునాథ రావు తరువాత నిందూరు మంత్రియై యాపు స్తకము పూర్తిచేసెను. రెండుసంవత్సరముల గడువుకాఁగానే మాధవరావు మంత్రిపదమును మాని పోవఁదలంప హోల్కారు మఱియొక యేఁడుండవలయునని వానిని బ్రార్థించెను. ఆప్రార్థన మంగీకరించి యతఁ డక్కడనుండ 1878 వ సంవత్సరమున బరోడా సంస్థానాధిపతియగు ములహారరావు గై క్వారు రెసిడెంటునకు విషము పెట్టెదలఁచినా డను నేరముమీఁద గవర్నరు జనరలు వానిని సింహాసన భ్రష్టునిఁ జేసి యుక్తవయస్కుఁడు కాని యాతని కుమారునకు రాజ్యమిచ్చి యాసంస్థానమునకు మాధవరావును మంత్రిగా యువరాజునకు సంరక్షకునిగ నేర్పరచెను.

ఆకాలమున బరోడా సంస్థానస్థితి మిక్కిలి శోచనీయమై భయంకరమై యుండెను. ద్రోపుడు ద్రోహము నరహత్య రాజ్యమం దెల్లచోటుల నిరంతరాదుముగ గానంబడుచు వచ్చెను. ఉద్యోగస్థులు పరస్పర మత్సరముచేత నొండొరుల నాశనము చేయఁదలచి కుట్రలుపైఁ గుట్రలుపన్ని సంస్థానమునకుఁ జాలనప్రముఁ గలుగఁజేయుచుండిరి. వారి నడచుటకు, సంస్థానము, జక్కఁజేయుటకు మంచి యినుప మనస్సు, యినుప చేయిగల మనుష్యుఁడు గావలయు. అట్టి

వాడు మాధవరావుగాక యన్యుడు లేడు. అక్కడ యింగ్లీషు రెసిడెంటు మాధవరావునకు సమస్త విషయముల సహాయము చేసి వాని పూనిక గడ ముట్టించెను. మాధవరావు దాటవలసిన మొదటి కష్టసముద్రము బరోడాసంస్థానపు శిస్తు వ్యవహారము. బరోడా దొరతనమువారు శిస్తు వసూలు నిమిత్తము గ్రామములను సరదారులనబడు కొండలు జమీందారుల కమరకము చేయుచు వచ్చిరి. ఆసరదారులు స్వయముగ వ్యవహరింపక కొండలు షాహు కార్లకు గ్రామములను దిరిగి యమరకము జేయుచువచ్చిరి. ఆషాహు కారులు దయదాక్షిణ్యములేకపంటలుపండినయేడనక పండినయేడనక ధనము స్వీకరించుటయే ప్రధానవృత్తి చేసికొని కత్తులు కఠారులు బుచ్చుకొని ప్రజలపైబడి శిస్తు లీయని వారిని దిట్టి కొట్టి చంపి సొమ్ము దోచుకొనుచు వచ్చిరి. పన్నులు పోగుచేయు నెపమున షాహుకారులు దేశమున నరహత్యలు, ద్రోపులు యధేచ్ఛముగ గావింపుచు వచ్చిరి. సరదారులు సొమ్మే కావలసినవారగుటచే నీ దుష్కార్యములఁ జూచియుఁ జూడనట్లుండిరి. మహారాజు మంత్రులు సరదారుల జోలికిఁ బోయినచో శిస్తు కొంచమైనఁ జేరి జిక్కదని భయపడి యూరకుండ నలసిన వారైరి. ఆస్థితీజూచి మాధవరావు సహింపలేక యేమైనను సరే యా దౌర్జన్య మణపఁదలంచు కొనెను. కాని సరదారులు వానికిఁ లోబడుటకు సామాన్యులు కారు. వారు మహారాష్ట్రీలు. భుజబలము, టక్కరి తనము గల ప్రవీణులు. వారిని లోబరచుకొనుటకు మాధవరావు కొన్ని కొత్తచట్టములఁ జేసెను. కాని వారు లొంగక యిండియా సెక్రటెరి కప్పీలుచేసియుఁ గుట్రలుఁ పన్నియుఁ జాల తొందర కలిగించిరి. అప్పుడు మాధవరావు ధైర్యముఁబూని కొండలుసరదారులను దేశమునుండి యావలకుఁ బంపి కొండటిని బెడరించి కొండటిని బ్రతిమాలి దేశము ముంచిస్థితిలోఁ బెట్టి జనుల దురవస్థ దొలగించెను.

ఈసంస్థానమును దుండిన సరదారులు మహారాజునడ నెట్లు నడచుకొనవలయునో సంస్థానమునం దెంతయధికారము గలిగియుండ వలయునో మొదటినుండియు సరిగా నేర్పాటు చేయబడలేదు. సరదారులు మహారాజు కోరినప్పుడు యధాశక్తిగా సైన్యమునుగాని ధనమునుగాని సమర్పింప వలయునని యొక విధముగా నేర్పాటు కలదు. విశేషించి వార లేటేటే గొంత శిస్తుగూడ నీయవలయును. సంస్థానప్రభుత్వము బలహీనముగా నుండుటజేసి యాసరదారులు తామీయవలసిన సామ్రాజ్య నీయక జమీనులను స్వేచ్ఛగా ననుభవించుచు నిరంకుశాధికారులై యెవరినూట వినక సంస్థానమునకు గంటకులై యుండిరి. వారి నడచుకపోయిన పక్షమున సంస్థానమునకు ఊమములేదని మాధవరావు తెలిసికొని యాపనిఁ బూనెను. కాని యది సులభసాధ్యము గాదు. వారి భూముల నూడదీసికొనుట యధర్మము. ఊడదీసికొనక పోయినచో వారు లోబడరు. అందు చేత మాధవరావు ప్రాత లెక్కల వెతికించి ప్రతిసరదారు సంస్థానమున కీయవలసిన ప్రాతబాకీ నిమ్మని బలవంతముపెట్టెను. అది యిచ్చుకొనలేక కొందఱు తమ భూముల వదలుకొనిరి. కొందఱు తమ జమీనులు సంస్థానమునకే యమ్మిరి. ఎందుకు నొడంబడక ప్రతిఘటించిన సరదారులను మాధవరావు జలిమిం బట్టించి కాశీమొదలగు పట్టణములకు బంపించి దేశము నిష్కంఠకము చేసెను. అంతలో సరదారుల బాధ కొంతవఱకుఁ దొలఁగెను. ఇదిగాక మాధవరావు వెక్కివలసిన కష్టపుగట్టు మరొకటి యుండెను. అది సైన్య సంబంధమైనది. సంస్థానములో నిర్ధకముగ గొంతసేన యుండెను. ఈ సేన కగు కర్చు లెక్కువ వారివలనగు పని తక్కువ. పనులటుండగా సైనికులాయుధపాణులై యెక్కడికి బోయిన నక్కడ జనులను బలు బాములఁ బెట్టుచుండిరి. మాధవరావు వ్యర్థమగు సైన్య వ్యయము తగ్గింపఁ

దలచి యా పటాలములను విడగొట్టి సేవాపతులకుఁ దక్కిన సైనికులకు సంస్థానములో నితనోద్యోగము లిచ్చెను. ఇవియే గాక మాధవరావు మఱియు ననేక కార్యములు చేసెను. ప్రజలకు భారముగ నుండు పన్నులు తీసివేసెను. పాఠశాలలు స్థాపించెను కోర్టులు పెట్టించెను. మురికి సందులలోనున్న యిండ్లు పడగొట్టించి వీధులు వెడల్పు చేయించి మంచి యిండ్లు గట్టించెను. పట్టణమున కలంకారములుగ నుండు గొప్పమేడలు భవనములు గట్టించెను. సంస్థానములో గొప్ప యుద్యోగమునకుఁ దగిన సమర్థులు లేనందున మాధవరావు సమర్థులను బొంబాయి నుండి చెన్నపట్టణము నుండి పిలిపించెను. ప్రజలకు భారము లేకుండగనే శిస్తులు మునుపటి కంటె హెచ్చెను. సమర్థులు దొరకటకును దొరకినవారికి లంచముల మీఁదికి బుద్ధి పోకుండుట కును మాధవరావు యుద్యోగస్థుల జీతములు హెచ్చించి ప్రతిమాసమునందు సరిగా నిప్పించుచు వచ్చెను. ఈయన మంత్రిగానున్న పుడె ప్రస్తుతము హిందూదేశ చక్రవర్తిగా నున్న ఎడ్వర్డురాజుగారు యువరాజుగానుండి హిందూస్థానము సందర్శింపవచ్చి బరోడాకుఁ బోయి మాధవరావుచేత సత్కృతులై చాల సంతసించెను.

అతఁడెన్ని మార్పులజేసినను మునుపటివాని నాధారముగా నుంచుకొనియే చేసెను. కాని వెనుకటి వన్నియు నిర్మూలించి క్రొత్త పద్ధతి పెట్టలేదు. వెనుక మైసూరు సంస్థానములో దివానుపని జేసిన పూర్ణయ్య యను మహామంత్రివంటి బుద్ధికుశలత మాధవరావువద్ద లేకపోయినను నితఁడు పూర్ణయ్యకంటె స్థిరమనస్కుఁడు సత్ప్రవర్తకుఁడు నని చాలమంది తెల్లవా రభిప్రాయపడిరి. హిందూదేశ ధనాదాయ విషయమున నింగ్లాండులో కొక సభ వారియెదుట సాక్ష్యమిచ్చుటకు మాధవరావు గారి నాదేశము వెళ్ళుమని యప్పటిగవర్నరు జనరలుగా రాయనపేర వ్రాసిరి. కాని మాధవరావు విదేశయాత్ర తన మత మొప్పుదని మానుకొనెను.

1877 వ సంవత్సరము ఢిల్లీలో జరిగిన దర్బారునకు సకారవముగ బిలువబడి మాధవరావు తన చిన్నరాజును వెంటబెట్టుకొని పోయెను. అక్కడ మాధవరావునకు విశేష గౌరవము జరిగెను. అప్పుడే గవర్నరు జనరల్ లిట్టను ప్రభువు వానికి రాజు బిరుదు మిచ్చెను. మాధవరావు తన 'కాలోచన చెప్పటకు రెసిడెంటు మఱి కొందఱు గొప్ప యుద్యోగస్థులు గల యొక సభ నిర్మించి దాని యాలోచనముం బట్టి నడచు చుండెను. చిన్నరాజునకు విద్య నేర్పుటకు బొంబాయినుండి యీలియెట్టను నొక తెల్లవానిని పిలిపించి శ్రద్ధతో విద్య చెప్పించుటయే గాక విద్యాభివృద్ధిని గూర్చి స్వయముగా గనుగొనుచు వచ్చెను. 1882 వ సంవత్సరమున నాచిన్న రాజునకు యుక్తవయస్సు వచ్చినందున నింగ్లీషువారు వాని నాసంవత్సరమే సింహాసన మెక్కించిరి. గద్దె యెక్కినతోడనే మహారాజునకు మంత్రికి మనస్పర్థలు పుట్టెను. అందుచేత మాధవరావు 1882 వ సంవత్సరమున శెట్టెంబరు నెలలో నుద్యోగము మానుకొనెను. బరోడా మహారాజు మంత్రి తనయొద్ద నుద్యోగము మాని పోవునపుడు మూడులక్షల రూపాయలు బహుమాన మిచ్చెను. ఇట్లు మాధవరావు యొక్క చరిత్రలో రెండవ యధ్యాయము ముగిసెను.

అనంతరము మాధవరావు రాజ్యవ్యాపార విషీనుడై చులుక నగు హృదయముతో తనజీవిత శేషమును జెన్నపట్టణమున గడపెను. అయిన కాంగ్లేయులలోను స్వదేశస్థులలోను మిత్రు లనేకులుండి నందున నిర్వాహారజీవనము భారమనిపింపలేదు. అప్పటికి రాజకీయ వ్యవహారములలో వాని కభిరుచి విశేషముగ నుండెను. ఇంగ్లాండు పత్రికలు, స్వదేశపత్రికలు చాల దెప్పించి యితఁడు చదువు చుండును. ఆదినములలో నతనికి సంఘసంస్కరణమునం దభిమానము కలిగెను. అతి బాల్యవివాహమువలన కలుగు నష్టములఁ దొలగింపవలెనని

యాతని ముఖ్యసంకల్పము. తక్కిన సంస్కరణములలోఁ గూడ మనము శాస్త్రములనేబట్టి పోఁగూడదనియు శాస్త్రములే కొన్ని స్థలములలో మార్పు చేయఁబడదగి యున్నవనియు నతఁ డభిప్రాయ పడెను. అట్లభిప్రాయపడియు మాధవరావు సంస్కరణము వేగిర పడక జాగరూకతతో జేయవలె నను తలంపు గలవాఁడు. పూర్వా చారములు నాశనము చేయఁగూడదనియు వానిని చక్కఁగా మార్పు కొని యవలంబింప వలయుననియు నతఁడు జెప్పుచువచ్చెను.

1885 వ సంవత్సరమందు చెన్నపట్టణపు గవర్నరగు గ్రాండు డఫ్ ప్రభువు కోరికమీఁద మాధవరావు మలబారు నేల పన్ను విషయమున నేర్పడిన సభ కగ్రహీతస్థుడై దొరశసమువారికి సాయముజేసెను. 1887 వ సంవత్సరమున గవర్నరగు కానిమరా ప్రభువు శాస్త్ర బ్రహ్మచారులకు శాస్త్రపండితులకు హితోపదేశము చేయుటకు మాధవరావును నియోగించెను. అప్పుడాయన యిచ్చిన యుపన్యాసము వలన దక్షిణహిందూస్థాన మంతను వెలిగించిన యాతని జ్ఞాన జ్యోతియొక్క తేజస్సు నెల్లబారు జూడగలిగిరి. 1887 వ సంవత్సరమున నేషనల్ కాంగ్రెస్సనబడు దేశీయ మహాసభ చెన్న పట్టణమునం గూడెను. మాధవరావు దాని సన్మాన సంఘమున కగ్రాసనాధిపతియై కార్య నిర్వాహము జేయుటయే గాక దేశీయ సభతో గవర్నరులయొక్కయు గవర్నరు జనరల్ యొక్కయు నాలోచనసభలు పెద్దవి చేయవలయునని చక్కగా ముచ్చటించెను. మాధవరావు తన జీవితకాలములో గడపటి నాలుగైదేండ్లు పౌరబృహ స్పెన్సరను మహాతత్వవేత్తయొక్క గ్రంథమునుబదివి సాంఘిక రాజ కీయ విషయములలో వానిమతమే మంచిదని యనుసరించుచు వచ్చెను. ఇట్లు చదువుటతో తనివినొందక యతఁడు చెన్నపురమందలి వార్తాపత్రికలకు దరుచుగా వ్యాసములు వ్రాసి పంపుచు వచ్చెను

ఆకాల మందాయన వ్రాతలకు మిక్కిలి గౌరవ ముండుటచే బ్రతికా ధిపతులు వాని లేఖలను గన్నుల నద్దకొని గ్రహించుచు వచ్చిరి. ఇప్పుడే కాదు, మాధవరావు పుద్గోగముల నున్నప్పుడు సయితము యెట్లా తీరిక చేసికొని పత్రికల కుపయుక్తమయిన సంగతులు వ్రాసి పంపుచువచ్చెను. 1875 వ సంవత్సరము దీయన శుక్రగ్రహ సంచారమునుగురించి యుపన్యాసము వ్రాయ దాని జదివి పశ్చిమఖండ జ్యోతిశ్శాస్త్రజ్ఞులు స్వదేశదేవజ్ఞులు వాని ఖగోళశాస్త్ర పాండిత్యమున కచ్చెను వడిరి.

1888 వ సంవత్సరమున గవర్నరు జనరలుగు డప్రిన్ ప్రభువు తన యాలోచనసభలో మాధవరావు నొక సభ్యుడుగ నుండుమని కోరెను. మాధవరావు వయస్సు ముదిరినకారణమున దాని కొప్పుకొనలేదు. 1889 వ సంవత్సరమున మాధవరావు స్వదేశబాలురకు విద్యనేర్చు విధమును పేరుపెట్టి యొక చిన్నపుస్తకమును వ్రాసెను. అది మనబాలురకు మిక్కిలి యుపయుక్తమయినది. ఆచిన్నపుస్తక మిప్పటికి ద్రవిడ మహారాష్ట్ర మళయాళ భాషలలోనికిఁ దరుజుమా జేయఁబడినది. ఆసంవత్సరముందే యితఁడు జర్మనీవారి యాఫ్రికా ఖండా క్రమణమును గూర్చి యొక చిన్నవ్యాసమువ్రాసి జర్మనీరాష్ట్ర మంత్రియగు బిస్మార్కుప్రభువునకుఁ బంపెను. బిస్మార్కు వ్యాసములోనున్న విశేషాంశమునుగ్రహించి సంతసించి స్వహస్తముతో మాధవరావునకు స్తోత్రపూర్వకముగా నొక జాబు వ్రాసి యావ్యాసమును జర్మనీభాషలోనికి దర్జుమాచేయించి ప్రతిసిపాయికి బంచి పెట్టించెను.

మాధవరావు స్వభాషయగు మహారాష్ట్రముందు జాల గృహి చేసి కవిత్వము చెప్పు నేర్చెను. ఆభాషలోనున్న కవిత్వము కఠిన పదములు లేక స్త్రీలకు బాలురకు నుపయుక్తముగ నుండును.

నిండుయవ్వనమున మాధవరావుతిరువాన్ముగబగోజాసంసా  
 సములనుగూర్చి మిక్కిలికష్టపడుటచేత దేహస్వస్థ్యము దడిపోయిను  
 అతనికి 1890 వ సంవత్సరం డిశెంబరు 22 వ తారీఖున పక్షహతము  
 ప్రవేశించెను. ఆగోగముచే నతఁడు రహరమి మూడు మాసములు  
 తీసికొని 1891 వ సంవత్సర మేప్రియల్ నాలుగవ తారీఖున గాల  
 ధర్మమునొందెను. ఇంగ్లాండులో హిందూదేశములో నఖండ ఖ్యాతిని  
 సంపాదించిన ఈమహాత్మునిగూర్చి వేరువ్రాయవలసిన దేమియులేదు.  
 హిందూదేశస్థులు దేశపరిపాలనమునకుఁ బనికిరారని తెల్లవారు పలి  
 కెడు పలుకులు నట్టి బూటకములని యాయనచరిత్రమువలన దెలిసి  
 కొనవచ్చును. హిందూదేశమునకు గవర్నరు జనరలుగా మాధవ  
 రావు నియోగింపబడిన పక్షమున నీతెల్లగవర్నరు జనరలులలో ననే  
 కులకంటె మిక్కిలి చక్కగా బరిపాలనము జేసియుండును. అతఁడు  
 సంపాదించిన ధనములో నొక గవ్వయైన నన్యాయాజ్ఞితము లేదు.  
 చిన్ననాటనుండియు నతఁడు మహోన్నత పదవులలో నుండుటంబట్టి  
 యతఁడు కొంచెము బెట్టుసరిగ నుండునట్లుగుపడుచువచ్చె. కాని  
 చూడవచ్చిన వానిని గౌరవించుట కలసిమెలసి మాటాడుట మొద  
 లగు గుణముల కేలోతులేదు. చిత్తరువులను వ్రాయించుట వ్రాసిన  
 వానిని దెప్పించి తన మందిరమున నుంచుకొనుట వానికి మిక్కిలి  
 యిష్టము. మతసంబంధములగు వ్యాసంగములలో గాలము విస్తారము  
 గడపుట వాని కిష్టములేదు. మనుష్యులు సత్ప్రవర్తన గలిగియుండి  
 సుందరమున యీప్రపంచమందు భగవంతుడిచ్చిన పదార్థముల  
 జూచి యానందించిన చాలునని వాని యభిప్రాయము. జ్యోతిశ్శా  
 స్త్రమందు మాధవరావు జాలకృషిచేసి సిద్ధాంత భాగమొకట నన్వ  
 దగినదికాని జాతకముహూర్త భాగములు దగినవి కావని యభిప్ర  
 యపడి తన యభిప్రాయమును లోకమునకు వెల్లడించెను. రాజా  
 సర్ మాధవరావు భరతఖండమాత కన్న పుత్రరత్నములలో నమూ  
 ల్యమణి యని చెప్పవచ్చును.



## సర్. తిరువట్టూరు ముత్తుస్వామి అయ్యరు

తిరువట్టూరు ముత్తుస్వామి అయ్యరు గారు తంజావూరు జిల్లా లోని ఉచువడి గ్రామములో 18వ 2 వ సం॥రం జనవరి 28 వ తారీఖున నొక బీదబ్రాహ్మణ కుటుంబమున జన్మించెను. ఆతని దురదృష్టము చేత, దండ్రీయగు వెంకటనారాయణశాస్త్రి స్వల్పకాలములోనే మృతినొందుటచే బాలకుని బెంచు భారమంతయు నిరాధారయగు తల్లి మీద బడెను. అప్పటికి ముత్తుస్వామి కొకతమ్ముడుగూడ నుండెను. తల్లి బాలకుల నిరువురి దోడ్కొని తిరువట్టూరు గ్రామమునకుఁ బోయి విద్యాభ్యాసము చేయింప సాగెను. అక్కడ బడిలో బాలకు లిద్దఱు స్వల్పముగ నఱవము నేర్చికొనిరి. ఆపదవైనఁ జాలకాలము చెప్పించుటకుఁ దల్లికి శక్తిలేనందున ముత్తుస్వామి కుటుంబపోషణార్థము మిక్కిలి పిన్నవయసుననే యుద్యోగము సంపాదించుకొన వలసివచ్చెను. అందుచేత నతఁడు గ్రామకరణమువద్ద నెల కొక రూపాయ జీతముమీద లెక్కలు వ్రాయుటకు గుదిరెను. కొడుకు సంపాదించు నట్టి యా స్వల్పజీతమునైనఁ దిని బ్రతుకుటకుఁ దల్లికి ప్రాప్తము లేకపోయెను. ఈచిన్న యుద్యోగమైన స్వల్పకాలము లోనే యామె మృత్యుకొందెను. ఆమె బ్రతికియున్న కాలమున గుమారునకు విద్యమీద నధికాసక్తి గలిగించెనట. ఆమెచేసిన ప్రోత్సాహము చేతనే తా సంతటి వాడయ్యెనని ముత్తుస్వామి యయ్యరు పలుమా రిటీవల చెప్పచు వచ్చెను. ఆ యుద్యోగమున నతఁడు పదు నాలుగు వత్సరముల వయసు వచ్చువఱకుండెను. దైవము గొప్పవాద కావలసినవారిని జీర కాలము హీనస్థితిలో నుంచడుగదా !

1846 వ సం॥ ముత్తుస్వామి తన తాలూకా తహసీలుదారగు ముత్తుస్వామినాయక న్ననువాని ప్రాపకము గాంచెను. ఈతనికి బట్లరు



సర్ తిరువట్టూరు ముత్తుస్వామి ఆర్యులు



తహసీల్దారను పేరుగూడ గలడు. తంజావూరు కలక్టరుగా రగు  
మాంటుగొమనీ దొరగారికి ముత్తుస్వామి నాయకన్ కొంతకాలము  
బట్లరుగానుండి తరువాత తహసీల్దారయినందున బట్లరు తహసీల్  
దారని పేరుగలిగెను. చిన్నముత్తుస్వామి తహసీల్దారు ముత్తుస్వామి  
యొక్క ప్రాపకము సంపాదించుకొనుటకు నీక్రింది కారణము చెప్పు  
చున్నారు.

ఒకనాడా తహసీల్ దారునకు సమీపమందున్న నదిగట్టు  
వరదచేత గండిపడినదని వర్తమానము తెలిసెను. తోడనే యతఁడు  
కచేరీకి బోయి దానివిషయమున గొన్ని సంగతులు కనుగొనుటకు  
గుమస్తాను రమ్మని వర్తమాన మంపెను. గుమస్తాలెవరు నప్పుడు  
కచేరీలో లేనందున బాలుఁడగు ముత్తుస్వామి తహసీల్దారు కడకుఁ  
బోయి యేమి సెలవని యడిగెను. తహసీల్దారు తనకు వచ్చిన  
కాగితము ముత్తుస్వామిచేతిలోఁ బెట్టి యాగండి విషయమున గొన్ని  
సంగతులు గావలయునని చెప్పెను. ముత్తుస్వామి తా నదికనుగొని  
వత్తుననిచెప్పి తత్క్షణమే యా నదియొక్కనకుఁబోయి గండి కొలుచు  
కొని దానిని పూడ్చుటకుఁ గావలసిన మట్టి మొదలగునవి యెంత  
కావలయునో తెలిసికొని మరల తహసీల్దారువద్దకు వచ్చెను. తహ  
సీల్దారు మొట్టమొదట ముత్తుస్వామికట్టిన లెక్క నమ్ముట కిట్టము  
లేనివాఁడయ్య నవసరమున యతఁడు వ్రాసిన కాగితముమీఁద  
వ్రాలుచేసిపంపెను. పంపి యా తహసీల్దారు ముత్తుస్వామి వ్రాసిన  
లెక్క సరియగునో కాదో తెలిసికొనుటకు తన హెడ్ గుమస్తాను  
గండివద్దకు పంపెను. అతఁ డదిచూచి వచ్చి ముత్తుస్వామివ్రాసిన లెక్క  
సరిగానున్నదని చెప్పెను. మఱియొకనాఁడు మిరాశీదారుఁ డొకఁడు  
తహసీల్దారు కడకుఁగోయి తాను సర్కారుకీయవలసిన పన్నెంతయని  
యడిగెను. అతని కిరువదియూళ్ళలో భూములుండుటచేత తహసీల్  
దారు పెంటనే వానిప్రశ్న కు తర్తము చెప్పటకు వీలులేక లెక్కలు

చూడవలయునని చెప్పి దాపున నిలువబడియున్న ముత్తుస్వామినిజూచి యానిషయమున నీవేమైన నెఱుంగునువాయని యడిగెను. ముత్తుస్వామి యెఱెఱ్ఱలు చూడకయే మిరాశీదారు డీయవలసిన పన్ను మొత్తము చెప్పెను. తహసీల్దారు డది సరియగునో కాదో యని ఋజువు చూపించి సరియేయని గ్రహించెను.

పై నుదహరింపబడిన రెండు సంగతులంబట్టి ముత్తుస్వామి యద్భుతమగు బుద్ధి సామర్థ్యముగలవాడని తహసీల్దారు కచ్చేరీలోను మేజువారుగా నుండెనని తోచుచున్నది. ముత్తుస్వామి తన తెలివికి దగని యీయద్యోగముతోఁ దనివినొందక యాగ్రామమున చొక్కలింగ మను నతఁడు పెట్టినబడికి మధ్యాహ్నము పదునొకండు గంటలు మొదలు రెండుగంటల వఱకుఁ దనకు పని లేదుగావున నాసమయమున నక్కడకుఁబోవుచు పోయి యూరకొనక యింగ్లీషు చదువుకొనవలెనని కఠూహల ముండెఁగాని స్థితిగతులు బాగులేక పోవుటచే నట్లు చేయుటకు వీలు లేకపోయెను. తహసీల్దారునకు మేనల్లుడొకడుండెను ఆతని నెఱుఁగిన బాగుచేయవలెనని మేనమామ వానికి స్వయముగా జదువుచెప్పి వారంభించి ముత్తుస్వామినిగూడ వానితోఁజేర్చి యిరువురకు ఇంగ్లీషు మొదటిపాఠపుస్తకము చెప్పెను. పుస్తకము ముగిసిన పిదప తహసీల్దారు వారి నిరువురఁ బరీక్షింపఁదలచి యొకవారము గడువిచ్చి గడుపులోపల పుస్తకమంతయు జదువుడని వాని కానతిచ్చెను వారము గడచినపిదప తహసీల్దారు పరీక్షించు నప్పటికి బ్రాహ్మణ బాలుడు గ్రంథము సమగ్రముగ నప్పగించెను. తహసీల్దారు మేనల్లుడు కొన్ని పుటలుమాత్రమే చదువగలిగెను. బ్రాహ్మణబాలుని బుద్ధికుశలత కచ్చెరువడి తహసీల్దారు వానిని జదివించి వృద్ధికిఁ దేవలయునని నిశ్చయించుకొని నాగపట్టణము మిషను స్కూలులోఁ జదువుకొనుట కిష్టపడుదువా యని ముత్తుస్వామినడిగెను. అందుకు ముత్తుస్వామి సమ్మతించి నందున తహసీల్దారు వానిని నాగపట్టణము

పంపించి బడిలోఁ బ్రవేశపెట్టించి వానికిసంరక్షకుఁడుగ నాగపట్టణము లోనున్న తన తమ్మునే నియమించెను. ముత్తుస్వామి నాగపట్టణములో బదునెనిమిది మాసములు చదివి యాకాలములో దన్ను గురించి యందఱకు మంచియభిప్రాయము కలిగించెను. అందుచేత దయాళువగు తహసిల్దారు ముత్తుస్వామిని విద్యాభ్యాసము నిమిత్తము చెన్నపట్టణము హైస్కూలున కింపెను. అప్పటికి రాజా మాధవరావుగారు విద్యాభ్యాసము ముగించి యాపాఠశాలలోనే యుపాధ్యాయుడుగ నుండెను. వెనుక తంజావూరు కలెక్టరుగానుండిన మాంటుగొమని దొరగారు గూడ గొప్ప యుద్యోగముమీద జెన్నపట్టణములోనుండిరి. బట్లరు తహసిల్దారు మాధవరావుగారి కిమ్మని యొక యుత్తరమిచ్చి ముత్తుస్వామిని జెన్నపట్టణమంపినందున మాధవరావుగా రాయుత్తరము జూచుకొని బాలుడగు ముత్తుస్వామియందభిమానముగలిగి శ్రద్ధతో విద్యాభ్యాసము చేయింప దొడగెను. మాంటుగొమని దొరగారు తంజావూరుజిల్లా జనులమీద మహాభిమానముగలవాడగుటచే నాజిల్లానుండివచ్చి చెన్నపట్టణమున జదువుకొను బాలుర క్షేమము స్వయముగా గనుగొనుచు వచ్చెను. ముత్తుస్వామియు దంజావూరు వాడగుటచే దొరగారి యనుగ్రహమునకుఁ బాత్రుడయ్యెను. అయిదుపుర దక్షిణలోనుండి ముత్తుస్వామి యద్భుతముగ విద్యాభ్యాసము చేసెను.

అప్పుడు చెన్నపట్టణము హైస్కూలునకు పవెలుగారు ప్రథమోపాధ్యాయులై యుండిరి దక్షిణహిందూస్థానమునకు విద్యావిషయమున నితడు చాల యుపకారముచేసెను. ఆయన శిష్యుడైన ముత్తుస్వామి దినదినాభివృద్ధికొంది యేటేట బహుమానములను విద్యార్థి వేతనములను బడయుచువచ్చెను. వానిబుద్ధి గణితశాస్త్రమునందు మిక్కిలి ప్రవేశించెను. అందులో జ్యోతిశ్శాస్త్రమునందు వానికి మహాభిమానము. విద్యార్థులకు నుపాధ్యాయులకు నీదినములలో నుండెడి పరస్పరసంబంధముకంటె నాదినములలో సంబంధ మెక్కుడుగ నుండెను. ఈకాల

మున విద్యార్థులు పాఠశాలలో నున్నంతసేపేకాని యవ్వల నుసాధ్యాయులను దరుచుగ కలిసికొనరు. ఆకాలమున స్త్రీగాదు, పవలుగారు పాఠశాలలో నొడలు దాచుకొనక యెంతో శ్రమపడి బాలురకు విద్యజెప్పటయెగాక శిష్యుల నింటికి దీసికొనిపోయి వారికి గావలసిన శాస్త్రములు చెప్పుచు వచ్చెను. ముత్తుస్వామి మిక్కిలి చదువు తమ కముగలవాడగుటచే బలుమారు పవలుగారి యింటికిఁబోయి రాత్రి తొమ్మిదిగంటలవఱకు శోభిత్తిశాస్త్రము మొదలగునవి నేర్చికొనుచు వచ్చెను. చీకటి రాత్రులలో శిష్యుడొక్కఁడు గృహమునకుఁ బోలే డని పవలుగారు ముత్తుస్వామిని దనబండిమీఁద నెక్కించుకొని వాని నింటికి తీసుకొనిపోయి దిగవిడుచుచుండును. తన శిష్యుఁడు ప్రతి నెలకు వ్యయముచేయు సొమ్ము సరిగా వ్యయముచేయుచున్నాడో లేదో యని వాని లెక్కలు సయిత మూదొర నెలనెలకు జూచుచు వచ్చె నట. ముత్తుస్వామి బుద్ధి సూక్ష్మతకుఁ దోడుగ మిక్కిలి పాటుపడుచు వచ్చినందున నెన్నో బహుమానములఁ బడసెను.

1856 వ సంవత్సరమున విద్యాధికారు లింగ్లీషులో మంచి వ్యాసము వ్రాసిన వానికి నైదువందల రూపాయలు బహుమాన మిచ్చుటకు బ్రతిజ్ఞచేసిరి. చెన్నపురి రాజధానిలోనున్న విద్యార్థులందఱు దానికి బ్రయత్నింపవచ్చునని వారు సెలవిచ్చిరి. అప్పు డనే కులు వ్యాసములు వ్రాసిరి. అప్పుడు బహుమానము ముత్తుస్వామికే వచ్చెను. ఆవ్యాసములో వ్రాసినవిషయము ‘మనజాతిలోగల దుర్గుణములు వానిని సవరించుకొనవలసిన విధములు’ అతఁడు వ్రాసిన వ్యాసమును బఠించిన వారిలో నప్పుడు హైకోర్టు జడ్జిగానుండిన హాలోవే గారొకరు. ఆయన ముత్తుస్వామి వ్రాసిన యావ్యాసమును మిక్కిలి మెచ్చెను. బహుమాన ధనమగు నైదువందల రూపాయల ధనమొత్తము ముత్తుస్వామి కిచ్చునప్పుడు పవలుగా రీక్రిందివిధమున బలికిరి. “ఈరూపాయలు నీవు ముందు ముందదృష్టనంతఁడవై

సంపాదించు ధనరాసులకు విత్తనములై యుండుగాక” ముత్తుస్వామి యారూపాయలను మిక్కిలి జాగ్రత్తగాదాచి మృతినొందువఱకు నెన్నడు నందులో నొకరూపాయయైన దీసి వాడుకొనలేదు. అప్పుడు దొరతనమువారు ముత్తుస్వామిపేరు గెజటిలో బ్రకటించి యతఁ డేయుద్యోగమున కైనఁ దగినవాడని వ్రాసిరి. శిష్యుని నైదువ్యముఁ జక్కగ నెఱింగి పవెలుగారు వాని నిండ్లాండు పోయి సివిలు గర్వీసు పరిక్షకు జదువుకొమ్మని పురికొల్పిరి. అందఱు విద్యాధులవలెనే ముత్తుస్వామియు నప్పటికి వివాహమాడి కాలెసంకెళ్ళు తగిలించు కొన్నందున సముద్రయానమువలన వర్ణభ్రష్టత గలుగునను భయమునను దేశమువిడిచి బోవడయ్యె. అందుచేత విద్య ముగిసినతోడనే ముత్తుస్వామి యటువది రూపాయల జీతముమీఁద నుపాధ్యాయుఁ డయ్యెను. అందులోనుండగా మాంటుగొమనీగారు తంజావూరు కలక్టరు కచేరీలో వానికి రికార్డుకీపరుపని యిచ్చిరి. అందులో నుండగా నప్పటివిద్యాధికారి (ఛైరర్షరు) యగు నర్బతు నాటుగారు వానిని డిప్యూటీ యిన స్పెక్టరు (పాఠశాలశాలపరీక్షకుఁడు) గా నియమించిరి. ఈయుద్యోగమున నెలకు నూటయేఁబదిరూపాయలు జీతము. కాని ముత్తుస్వామి యయ్యరు చిరకాల మందుండ లేదు. ఏల యన నాకాలమున గవర్నమెంటువారు స్లీడరుపరీక్షం గ్రూప్తిగ బెట్టిరి. అందుఁ గృతార్థులైనవారు చెన్నపట్టణపు సాదగుకోర్టులో తక్కిన యన్ని జిల్లాకోర్టులలోను బనిచేయ నర్హులని ప్రకటించినందున ముత్తుస్వామి యాపరిక్షకుఁ జదివెను ఆసంవత్సరము పరీక్ష కుంభ కోణములో జరిగెను. అనేకులు పరీక్షకువచ్చిరి. అందఱిలో ముత్తు స్వామి యయ్యరు మొదటివాఁడుగ గృతార్థుఁడయ్యెను. రెండవ యతఁడుగ దివాను బహద్దరు రిఘునాథరావు కృతార్థు ఁడయ్యెను.

అప్పటి స్లీడరుపరీక్ష యిప్పటివలెగాదు. ఆకాలమున బరీక్షీ తులు (పరీక్షకు వచ్చినవారు) కోర్టులోనుండి తెచ్చిన ప్రాంతరికార్డు



నెహ్రో యొకరు చదువగా విని తాము విన్న యాసంగతులం బట్టి యావ్యాజ్యములో నొకతీర్పు నక్కడనే వ్రాయవలయును. కుంభ కోణములో జరిగిన యాపరిక్షకును తంజావూరుజిల్లా జడ్జి స్వయముగా వచ్చి నడపి పరీక్షింతులు తీర్పు వ్రాయవలసిన విషయమున నొక ప్రాతవ్యాజ్యము రికార్డు దెప్పించి యది చదువుమని సిరస్టాదారున కాజ్ఞాపించెను. సిరస్టాదారు మిక్కిలి వడివడిగాఁ జదివినందున ముత్తస్వామి విస్పృహముగా జరుపుమని వానితో ఘర్షణము పడెను. జడ్జి యదివిని సిరస్టాదారును మెల్లగా జమవుమని మందలించి తాను గూడ పరీక్షింపఁబడ వచ్చిన వారిలో నొకడుగా భావించుకొని బల్ల వద్ద గూర్చుండి సిరస్టాదారు చదివిన యంశమునకు తానుగూడ నొక తీర్పు వ్రాయ ననుకట్టెను. ఆ యంశములమీఁద ముత్తస్వామియయ్యరు వ్రాసిన తీర్పు జడ్జివ్రాసిన తీర్పు సరిగా నుండెను.

అతని శాస్త్రజ్ఞానమునకుమెచ్చి యీజడ్జి స్వల్ప కాలములోనే ముత్తస్వామి యయ్యరును ట్రాంక్వేబా పట్టణములో డిప్యూటీ మున సబుగా నియమించెను. ఆ యుద్యోగములో ముత్తస్వామి యయ్యరు చూసిన బుద్ధిగుళిత నెల్లవారుమెచ్చి పొగడిరి. ఆజడ్జి యొకసారి యీమునసబుగారి కచ్చేరి యాకస్మికముగా బరీక్షింపవలెనని తన రాక వానికిఁ దెలియఁబరచకుండ ట్రాంక్వేబారునకు బోయెను. అతని రాక విని మునసబు వాని దరిశనముచేసి తనకోర్టు శోధించి పరీక్షింప వలయుననియుఁ దాను వ్యాజ్యములు విచారణ చేయుచుండగా దగ్గర కూర్చుండి వినవలయుననియు నధికారిని గోరెను. అతని కోరికప్రకారము జడ్జికోర్టు పరీక్షించి వాని ప్రక్కను గూర్చుండి వ్యాజ్యముల విచారణవిని చాల సంతోషించి తంజావూరు వెళ్ళి ముత్తస్వామి యయ్యరు తనతో సమానముగ జడ్జిపని చేయదగినవాడనియు వాని తెలివి యసాధారణ మైనదనియు వ్రాసెను.

ముత్తుస్వామియయ్యరు చిరకాల మాయుద్యోగమునం దుండ లేదు. ఆకాలమున దొరతనమువారు మన రాజధానిలోనున్న యీ నాములను స్థిరపరచి యీనాముదారులకు సర్వాధికారము నీయవలయునని యాపని చేయుట కీనాము కమీషనరు నేర్పరచి వానికి సహాయముగా కొందఱు డిప్యూటీ కలక్టరుల నేర్పరచిరి. అందులో ముత్తుస్వామి యయ్యరొక్కఁడు ఆయీనాము కమీషనులో నతఁడు దేశస్థులకు దన యధికారులకు సంతృప్తి కలుగునట్లు బనిచేసెను. తరువాత దొరతనము వారతనికి డిప్యూటీ కలక్టరుపని స్థిరపరచి మేజస్ట్రేటు నధికారమిచ్చిరి. ఈయద్యోగమందుండగా నొకసారి యొక గొప్ప షాహుకారు మోసముచేసినాడని నేరస్థుఁడుగఁ జేయఁబడెను. అది ముత్తుస్వామి యయ్యరు విచారణ సేయవలసినవచ్చెను. షాహుకారుపక్షమున న్యాయవాదులలో నగ్రగణ్యుఁడగు నార్జను గారు వచ్చి పనిచేసిరి. ముత్తుస్వామి యయ్యరు పద్మనైదుదినములు విచారణచేసి యానేరమును జిల్లాజడ్జిగారు విచారణ చేయవలసినదని యాకోర్టులకు బంపెను. నార్జనుగారు చెన్నపట్టణమునకుఁబోయి తన మిత్రుఁడు హైకోర్టు జడ్జియు నగు హాలోవేగారిని గలుసుకొని ముత్తుస్వామియయ్యరువంటి మేధావంతుని రివిన్యూ వ్యవహారములలో నిలుపుటచే వాని తెలిపి వ్యర్థమగుచున్నదని చెప్పెను.

ఆకాలమున దక్షిణకన్నడపు జిల్లాలో ధర్మశాస్త్రములో జక్కని ప్రవేశముగల సబుజడ్జి యొకఁడు కావలసినవచ్చెను. ఆయద్యోగమునకు ముత్తుస్వామి యయ్యరుకంటె దగినవాఁడు లేడని దొరతనమువారతనినే నియమించిరి. ఈయద్యోగము మూడేండ్లు చేసిన పిదప 1868 వ సంవత్సరమున దొరతనమువారు ముత్తుస్వామినిఁ జెన్నపట్టణమున పోలీసు మేజస్ట్రేటుగా (ప్రెసిడెన్సీ మేజస్ట్రేటుగా) నియమించిరి. ముత్తుస్వామి యయ్యరు వద్దనున్న ముఖ్యగుణ మేమనగా నతఁడు భయముగాని, పక్షపాతముగాని లేక శ్రద్ధాఘ్న

తన విధికృత్యములఁ దీర్చుచు వచ్చెను. దీని కుదాహరణముగా నొక కథ గలదు. ఒక హిందువుఁడు హైకోర్టుజడ్జీలలో నొకని గృహవరణములోఁ బ్రవేశించినాఁడని యాజ్ఞ జేసి దిట్టముగఁ గొట్టెను. ఆహిందువుఁడు మన యయ్యరుగారివద్ద నాజడ్జీమీఁద నభియోగము తెచ్చెను. గొప్పవారిమీఁద నిటువంటి నభియోగములు వచ్చినప్పుడధికారులు ముందుగా వారికి సమనులుచేయక “మీకు సమను లేల చేయఁగూడదు” తెలియజేయు” డని ముందుగా వ్రాయదురు. అయ్య రట్టిపనిచేయక యాజ్ఞగారికి ముందుగా సమనుచేసెను. హైకోర్టు జడ్జీయంతవాని నంతస్వల్ప నేరముమీద దనకోర్టుకురప్పించుట భావ్యముగాదని తనపైయధికారి హితోపదేశము చేసినను వినకయ్యరు వానినిదనయెదుటకు రప్పించుటయేగాక నేరస్థునిజేసి మూడురూపాయలు ధనదండన విధించెను. ఈయద్యోగమునం దున్నపుడే ముత్తుస్వామియయ్యరు బి. యల్. పరీక్షకుఁజదివెయందు మొదటితరగతిలోఁ గృతార్థుఁ డయ్యెను.

అసంతరము దొరతనమువారు ముత్తుస్వామియ్యరును స్థాయి కాగుకోర్టు జడ్జీగా నియమించిరి. ఈ పదవిలోనుండి యాయన దొరతనమువారికి గలుగజేసిన సంతృప్తి యింతింత యనరాదు. అప్పుడు గవర్నరుగా నుండిన సర్ అలజ్జాండరు అర్బతునాటు ముత్తుస్వామి అయ్యరునకు తంజావూరుజిల్లా జడ్జీపని నీయదలఁచెను. కాని కలకత్తాలోఁ జెన్నపట్టణములో నుండిన తెల్లవారు వలనపడదని చెప్పినందున నూనవలసివచ్చె. 1878 వ సంవత్సరము జనవరి నెలలో జరిగిన ఢిల్లీ దర్బారునకు దొరతనమువారు ముత్తుస్వామియ్యరునాహ్వానముచేసి జ్ఞాపకార్థముగా వానికోక పతకమును బహుమాన మిచ్చిరి. అసంవత్సరమే వానికి సి.ఐ.యి. అను బిరుదము నిచ్చిరి. అప్పటికిఁ జెన్నపట్టణపుగవర్నరుగారిగు బకింగుహంప్రభువుగారు వానికాభిరుదచిహ్నము అను స్వయముగా నిచ్చి ప్లాఫింఁచిరి. 1878 వ సంవత్సరమందే దొర

తనమువారు ముత్తుస్వామిఅయ్యరును హైకోర్టు జజ్జీని చేసిరి. చెన్న పురిరాజధానిలో స్వదేశస్థులు హైకోర్టు పీఠ మెక్కుట కదియే ప్రథమము. ఆగవర్నరుగారు ముత్తుస్వామిఅయ్యరునుగూర్చి యొక యుపన్యాసములో నీక్రిందివిధముగ జెప్పిరి, “ఆనరబుల్ శేషయ్యగారిని గవర్నర్ జనరల్ గారి యాలోచనసభలో సభికునిచేయుటయు, హానరబుల్ ముత్తుస్వామి అయ్యరుగారిని హైకోర్టు పీఠ మెక్కించుటయు వారిని దగనిపదవిని నిల్పుటగాదు, తగనికారవముచేయుటగాదు. అట్టి వారనేకులు కావలయు గావున వారి నవలంబించుటకు మీరు ప్రయత్నము జేయుడు.”

ముత్తుస్వామిఅయ్యరు హైకోర్టు పీఠమెక్కిన కొత్తలో దన సామర్థ్యము, దానైయుగక కార్యనిర్వహణము గూర్చి కొంతకాలము భయపడజొచ్చెను. అతని భయమునకు దోడుగ మొదలనె తెల్లవారి వ్యాజ్య మొకటి విచారణకు వచ్చెను. ఒక తెల్లవాడు వాదనమును దప్పినాడని వానిమీఁదసభియోగము తేబడెను. ఇంగ్లీషువారి ఆచార వ్యవహారము తెలుగునివాడగుటచే బ్రమాదవశమున నెట్టి గొప్ప తప్పులుచేసి యపనిదపాలు కావలసివచ్చునో యని భయపడి జాగ్రత్తతో విచారణచేసి తీర్పు రెండు మూడు సారులు వ్రాసి చింపివేసి మరల వ్రాసి కోర్టులో జదివెను. చదివినతోడనే యెల్లవారు తీర్పు మిక్కిలి యుక్తియుక్తముగా నుండినదని స్లాఫించిరి. అది మొదలు కొనిఅతనిప్రతిష్ఠ క్రమక్రమముగ హెచ్చెను. హైకోర్టుజజ్జీపదవికెక్కిన స్వదేశస్థులలో నింతవాడు లేడని యిప్పటికి జనులు చెప్పుచున్నారు. ఆయనశాంతము నిష్పక్షపాతము మేనుదాచని పరిశ్రమ సత్యమును గ్రహించు సూక్ష్మబుద్ధి విశేషించి ధర్మశాస్త్రజ్ఞానము వానికి శాశ్వతమైన సత్కీర్తి దెచ్చినవి. విస్తారము బుద్ధిపరిశ్రమగావలసిన చిక్కు వ్యాజ్యము లన్నియు నాధారణముగా నాతనివద్దకే విచారణకు వచ్చుచుండెడివి. న్యాయాధిపతియొక్క కృత్యము మిక్కిలి పవిత్రమైనదని

యతఁడు నమ్ముచు వచ్చెను. ఆనమ్మికనే యొకసారి కాన్వోకేషను మహాసభలో సతఁడీక్రిందిమాటలతో వక్కాణించెను. “న్యాయస్థానము (హైకోర్టు) పవిత్రమైన దేవాలయము. అక్కడ కూర్చుండు న్యాయాధిపతులు (జడ్జీలు) మనుష్యులైనను సత్యదేవతయొక్క సేవకులు. ఆపవిత్రదేవాలయమును దురాలోచనలతోను దుష్కార్యములతోను ప్రవేశించువారు తప్పక యీశ్వరద్రోహులు. మీలో నెవరైన వట్టిపీఠమెక్కి మీరాజుపక్షమున న్యాయము జేయవలసినచిన్నప్పడు దైవముఖమును జూచి చేయుడు”

ఆయనతోసమానముగఁ బీఠముమీఁద గూర్చుండిన యూరోపియనుజడ్జీలు వానిని మిక్కిలిగౌరవముతోఁ జూచుచు ధర్మశాస్త్రములయందు వానిని మహాధికారిగా భావించిరి. వాని తీర్పులు మిక్కిలి పెద్దవిగానుండిననుశాస్త్రాంశములనుసమగ్రముగాచెరిగి వేయుచుండును. కోర్టులలో జరుగు వ్యవహార ధర్మశాస్త్రములసంబంధమగు గ్రంథములకు వానితీర్పులు మంచిలలంకారములనిచెప్పవచ్చును. ఈప్రకారము స్వదేశస్థులయు దొరలయు మెప్పులు బడయుచు ముత్తుస్వామిలయ్యరు పదునాఱు సంవత్సరములు హైకోర్టుజడ్జిగ నుండి యానడుమ 1893 వ సంవత్సరమం దొకసారి ప్రధాన న్యాయాధిపతిత్వమునందు మాడు మాసములు ప్రతిష్ఠింపఁబడి యాదొరతనమువారి యేలుబడిలో స్వదేశీయుఁ డధిష్ఠింపఁదగిన మహాన్నతపదవిని బ్రాపించెను. దొరతనము వారు వాని రాజభక్తికి మెచ్చి కె. సి. ఐ. యి. అను బిరుదము గూడ నిచ్చిరి. అంతటి కీర్తిలేజముతోఁ బ్రకాశించుచుండిన యాతని జీవిత కాలము 1895 వ సంవత్సరమున జనవరినెలలో ముగిసెను.

ఆయన జడ్జిగా నుండుటచేత నితర లౌకిక వ్యవహారములలోఁ బ్రవేశించుటకుఁ దగిన వీలు లేకపోయెను. గాని యూనివర్సిటీ యని పిలువఁబడు విద్యాపరిషత్తునందు సభికుడై విద్యాభివృద్ధివిషయమునఁ జాల పాటుపడుచు వచ్చెను. విద్యార్థులు బి.యే.బి.యల్., యం.యే.

యం.యల్. మొదలగు పరీక్షలలో గృతాధ్యయనవిదప వానికి విద్యా పటము లిచ్చుటకు బ్రతి సంవత్సర మొక సభ జరుగును. ఆసభపేరు “కాన్వోకేషన్” నందురు. అప్పుడు విద్యాభ్యాసము ముగించిన యా శాస్త్రబ్రహ్మచారులకు శాస్త్రాధిపతులకు రాజధానిలో నున్న గొప్ప వాఁడొక్కఁడు హితోపదేశము చేయుట యాచారముగ నున్నది. అట్టి యుపదేశమదివరకు తెల్లవారే చేయుచు వచ్చిరి. స్వదేశస్థులను గూడ కొందఱి నిటీవల తత్కార్యమునకు నియమింపఁబడుచు వచ్చిరి. అందు మొదటివాఁడు ముత్తుస్వామి అయ్యరు. అతని యుపదేశము సర్వవిధ ముల శ్లాఘనీయముగ నుండెనని యది విన్నవారంద రభిప్రాయపడిరి. తనకు విద్యాగురువగు పవెలుగారియెడల నతఁడెంతో కృతజ్ఞుడై యుండెను. పవెలుగారివంటి మిత్రుఁడు హిందువులకు మఱియొక్కఁడు లేఁడని యతఁడు పలుమారు చెప్పుచువచ్చెను. కుంభకోణము కాలేజీప్రధానో పాధ్యాయుఁడగు తండాళం గోపాలరావుగారి విషయమున నతఁ డిట్లు చెప్పుచువచ్చెను. “నాజీవితకాలములో నేను సంపూర్ణముగా మెచ్చు కొన్న మనుష్యుఁ డితఁ డొక్కఁడే” గోపాలరావుగారిమీఁద నున్న గౌరవముతో సమానముగ రంగరాధం మొదలియారుగారిమీద నతనికి గౌరవముండెను.

ముత్తుస్వామిఅయ్యరు సంఘసంస్కారమున కేవిధమయిననుప కారముఁ జేయలేదని పలుమారాతని నెన్నుచుందురు. సంఘసంస్కరణము గావలయునని యతఁ డభిప్రాయపడెనటగాని మెల్లగను జాగ రూకతతోను జేయవలెనని యాయనమతము. మనవిద్యాధికులనేకులు వీరివిధముననే సంస్కరణము కావలెనని మాటలఁ జెప్పుచు నాచరణమున వెనుక దీయుచుందురు. మనదేశ స్త్రీలస్థితి యుండవలసినవిధముగాలేదనియు నెంతో మార్పు జెందవలయుననియు నాతఁడభిప్రాయపడి పురుషులు తమతమ సంరక్షణమందున్నస్త్రీలకు విద్య నేర్పుచుండవలసినదని యుపదేశము చేసెను. ఆయన విదేశ ప్రయాణమునకు

విరోధికాడు ఆవిషయమున నతఁ డొకసారి “మీలో యూరపుఖిం  
డమునకు వెళ్లగలసామర్థ్యము గలవారు తప్పక యక్కడకుఁ బోయి  
యచటి సంఘస్థితులు నాగరికతలుఁ దెలిసికొని జ్ఞానాభివృద్ధి  
జేసుకొనుడు.”

బాల్యవివాహము కూడదని యతఁ డీక్రిందివిధమున జెప్పెను.  
“రజస్వలానంతరవివాహముకన్యకశాస్త్రీయముకాదు. అయిననుసంఘ  
మట్టిపని మహాపాతకమని ఊహించి తండ్రి యొక వేళ అట్టివివాహము  
చేసినయెడల కూతును బాధించును” శ్రీపునర్వివాహ విషయమున  
నాయన యభిప్రాయమిది. ‘శ్రీ’ యొక్క వివాహమునకే యర్హురా  
లయ్యున్నను పురుషుఁడు బహుభార్యలుజీవించియున్నప్పుడుసయితము  
శనయిచ్చవచ్చినట్లు వివాహమాడవచ్చునట. శ్రీ పురుషులస్వాతంత్ర్యములలోఁ గనఁబడుచున్న యీయన సమత్వము మన కుటుంబపద్ధ  
తులవల్ల మఱితబాధకరముగా నున్నది. స్థితిగతు లిట్లుండుటచేత నభి  
వృద్ధిపక్షమువారు మనసంఘపద్ధతి వానికాధారమయినధర్మశాస్త్రము  
క్రూరములుగ నున్నవనుట యొకయాశ్చర్యముగాదు. నీతిసంబంధము  
నాలోచించితీమా బాల వితంతు వివాహములు మన దేశమందెంత  
యవసరములో కొలఁదికాలము కాపురముచేసిన వితంతువులకు  
నంతియ యవసరమని నాయభిప్రాయము.

అట్లభిప్రాయపడియు ముక్తుస్వామియయ్యరు హైకోర్టుజడ్జిగా  
నుండి సంఘసంస్కరణమును ముఖ్యముగా నితంతువివాహమును  
వృద్ధిజేయుటకు మారు దానికి వ్యతిరేకముగ దీర్పులు చెప్పెను.  
అట్లుచెప్పట తగదని కొందఱు తన్ను నిందింప నతఁడీ క్రిందివిధముగా  
వారి కు త్తరము జెప్పెను.

కోర్టులు నడపవలసినవచ్చిన హిందూధర్మశాస్త్రము జనుల  
యంగీకారమును బట్టికాని వేదకాలములోను స్మృతులకాలములోను  
నుండిన యాచారములనుబట్టి కాదు. అట్లుచేసితిమా తీర్పులు ధర్మ


సమేతములుగావు, యుక్తియుక్తములుగావు, ఇట్టి మతము గలిగిన వాడయ్య నతడు సంఘపురోవృద్ధికి విఘ్నకారి గాడని కొందఱు అభిప్రాయ పడుచున్నారు. ముత్తస్వామియయ్యరుగారి యభిప్రాయ ప్రకారము ప్రతిమనుష్యునకు మత ముండవలయును. ఆయన పూర్వాచార పరాయణుడు. బ్రాహ్మణుడు. చేయవలసిన నిత్యానుష్ఠానములను తప్పక నెరవేర్చువాడు. వేదాధ్యయనము జేసిన వారియెడ నాయనకు మిక్కిలి గౌరవముండెను. వేదశాస్త్రముల యభివృద్ధికై యతఁడొక పాఠశాలగూడ బెట్టించెను. ఆతనిజ్ఞాపకశక్తి యద్భుతమైనది. అతఁడు దేనినైన ముమ్మారుచదివిన యావజ్జీవము జ్ఞాపకముండునట. ఒక వ్యాజ్యము విని తరువాత నాటుచూసములకైన జ్ఞాపకముంచుకొని తీర్పు వ్రాయఁగలడట ఆకాలమందలి విద్యార్థులు కొన్ని పుస్తకములను కంఠపారముగ జదివి దానిని మరల చూడకుండ వ్రాయఁగల సామర్థ్యముగలవారు. ముత్తస్వామియయ్యరు నట్టివాడే. చిన్ననాటనుండియు నితడు చాల కష్టమునకోర్చి విద్య నేర్చినవాడు. శాంతసముద్రుడు నీతిమంతుఁడు. ఉపాధ్యాయులందరు వాని నెక్కుడు గౌరవముచేయుటంబట్టి విద్యార్థియైన వాడతడు కొంచెము గర్వియై యుండెను. గాని యుద్యోగమునందు జేరినపిదప కార్యభారము పై బడిన కొలది లోకానుభవము కలిగిన కొలది “విద్య యొసగును వినయ” మన్నమాట కుదాహరణమై యుండెను. ఈయనకు సంగీత విద్యయం దత్యంతమైన యభిమానము ఈనాటి గొప్పయుద్యోగస్థులలో ముఖ్యముగ మనయాంధ్రులలో నిదియరుదుగదా! ఈయన మహాధన సంపన్నుడయ్య దానధర్మములు విస్తారము చేసినట్టు కనబడదు. స్త్రీపునర్వివాహాది సంఘసంస్కారములు తనకిష్టమని పలుమారు వేచించియు నాంధ్రదేశ శంకరాచార్యస్వామికిని శ్రీయాత్మూరి లక్ష్మీనరసింహముగారికిని జరిగిన వివాదములో నితఁడు స్వాములవారికి రెండువందల రూపాయలు ధన దండన విధించి యాయన యధికార



మును మాత్రము బలపరచెను. ఇందుచేతనే యతడు సంఘసంస్కారమునకు మంచి ప్రాపుకాడని తలంచిరి. సంస్కారాభిలాష యెట్లున్నను దక్షిణ హిందూస్థానములో బుట్టిన గొప్పహిందువులలో నితఁ డొకడు ఈయన తన పరిశ్రమవలననే నెలకొక రూపాయ జీతగాఢై యెట్టకేలకు నెలకైదువేల రూపాయల జీతము పుచ్చుకొనువాడయ్యెను. ఈయన సత్ప్రవర్తనము నిష్పక్షపాతబుద్ధి పరిశ్రమాసక్తి శ్లాఘనీయములు.

## తండాళం గోపాలరావు

తండాళం గోపాలరావుగారు కావేరీ సదీతీరమున కుంభకోణమునకు సమీప మందున్న గణపతి యగ్రహారమున 1832 వ సంవత్సరమున జన్మించెను. ఈయన మహారాష్ట్ర బ్రాహ్మణుడు. పదునేడవ శతాబ్దమందు మహారాష్ట్రము స్వదేశమువిడిచి తంజావూరునకు వచ్చి నప్పడు వీరికుటుంబముగూడ దక్షిణదేశమునకువచ్చి యచ్చట స్థిరముగనుండెను. ఈయన తాతపేరు తండాళము జీవన్న. ఆయనకు రామచంద్రపండితుఁ డని నామాంతరముఁ గలదు. ఆయన కొంత కాలము తంజావూరు మహారాజువద్ద పనిచేసి పిదప నింగ్లీషు దొరతనమువారివద్ద తహసిల్ దారయ్యెను. ఆయన కుమారుడు గోపాలరావు తండ్రియు రాఘవపంతులను నామాంతరముగల బావాపండితుఁడు. సుప్రసిద్ధుడైన శరభోజీ మహారాజువద్ద కొన్నినాళ్ళు పనిచేసెను. ఆయన కైదుగురు కుమారులు. గోపాలరావువండుఁ గడపటివాడు. బావాపండితుఁడు గణపతి యగ్రహారమున మూడుసంవత్సరము లుద్యోగవశమునుండి పిమ్మట తిరువడియను గ్రామమున గొంత కాలముండి యాకాలమున తిరువాన్కూరు సంస్థానమున మంత్రియై రాజా మాధవరావుగారి తండ్రియు నగు దివాను రంగారావుగారి



తండా శం గో పాలరావు



యాదరణమునఁ దిరువాన్మూరునకుఁ బోయెను. బావాపండితుని కుమారుల కిద్దఱకు వెంటనే యాసంస్థానమున నుద్యోగములయ్యెను. తిరువాన్మూరులో నున్నపుడే బావాపండితుఁడు కాలధర్మము నొందెను. కాలధర్మము నొందుటచే వానికుటుంబము తంజావూరునకుఁ దిరిగి వచ్చెను.

గోపాలరావు తక్కిన సోదరులవలెనే తండ్రివద్ద బాల్యమున సంస్కృత మహారాష్ట్ర భాషల నేర్చికొనెను. ఆకాలమున నింగ్లీషులోఁ గొంత ప్రవేశముగల దేవాజీరా వనునతఁడు గోపాలరావున కింగ్లీషులోఁ బ్రవేశముఁ గలిగించెను. కాలక్రమమున నాంగ్లేయభాష నితఁడు తన పశము చేసుకొనుటకు స్వయంకృషి వల్ల నేగాని పరసహాయము చేతగాదు. అతఁడు మరణమొందుటకు నాలుగేండ్లక్రిందట నొకరితో నిట్లు చెప్పెను. “నాచదువొక పాఠశాలలోఁగాని కళాశాలలోఁగాని నేర్చుకొన్నదికాదు. నేను పదునైదేండ్ల వాఁడనైనప్పడు నాపాల్లు నేబడి నేర్చికొన వలసినవాఁడనైతిని. ఆభాషాప్రవేశము మొట్టమొదట నాకొక పల్లెటూరిలోనైనది. ముప్పదియైదేండ్లక్రిందట పల్లెటూళ్ళలో నెంతపాటి యింగ్లీషు విద్య యుండునో మీరే యూహించుకొనుఁడు. పశ్చిమఖండ బాషలు ప్రకృతిశాస్త్రములు నేను నేర్చికొనుట పరసహాయ మెంతమాత్రములేని నాస్వయంకృషి వల్లనే. స్వయంకృషి యనినచో నిం దతిశయోక్తి యేమియులేదు. నాపుస్తకములు మాత్రమే నాగురువులు.”

పదునేడేండ్ల వ్రాయమువాఁడైనప్పడు గోపాలరావు తంజావూరు కలక్టరు కచ్చేరీలో నుద్యోగము సంపాదించుకొని రెండుసంవత్సరములు ముగియకమునుపె యొక యింజనీరు కచ్చేరీలో మేనేజరయ్యెను. ఈయద్యోగమున నతఁడు మూడు సంవత్సరము లుండెను. ఆకాలములో నట్టి యుద్యోగస్థుల కెంతెంత లాభముండెడివో విస్తరించి వ్రాయనక్కరలేదు. గోపాలరావు తానున్న మూడేండ్లలో

శక్యమైనంతవఱకు లంచగొండుతనము నణచుటకుఁ బ్రయత్నము చేసెను. చెన్నపట్టణపు హైకోర్టులో జడ్జియై చాలప్రసిద్ధికెక్కిన హాలోవేదొర యా కాలమున దంజాపూరుజిల్లాలో నసిష్టంబు కలక్టరు గానుండి గోపాలరావుయొక్క ధర్మతత్పరత సామర్థ్యము గనిపెట్టి చాలమెచ్చి తాను చెన్నపట్టణమునకు వచ్చినపిదప గోపాలరావునకుఁ జాల సహాయము చేసెను. 1854 వ సంవత్సరమున గోపాలరావు విద్యాశాఖలోఁ బ్రవేశించి కుంభకోణమందలి దొరతనమువారి పాఠశాలలో సహాయోపాధ్యాయుఁడయ్యెను. 1857 వ సంవత్సరమున చెన్నపట్టణపు యూనివర్సుసిటీ స్థాపింపఁబడెను. ఆ సంవత్సరమే గోపాలరావు ప్రవేశపరీక్ష (మెట్రిక్యులేషను) కుఁ బోయి యందుఁ గృతార్థుఁ డయ్యె. తరువాత రెండేండ్లకే యనగా 1859 వ సంవత్సరమందే యతఁడు పట్టపరీక్ష (బి. ఏ.) కుఁ జదివి యందు మొదటితరగతిలో మొదటివాఁడుగఁ గృతార్థుఁ డయ్యెను. అట్లు గోపాలరావు పరీక్షలోఁ బ్రథమగణ్యులై వచ్చుట మిక్కిలి కష్టసాధ్యము. ఏలయన నతఁ డుపాధ్యాయుఁ డగుటచేఁ బ్రతిదినము బాఠశాలలో నాఱు గంటలు పనిజేసి యలసి యింటికిఁబోయి గృహ కృత్యములు నెర నేర్చుకొనుచుఁ దీరికయున్నపుడు స్వయముగాఁ గ్రంథములఁ జదువుకొనుచు వచ్చెనేగాని యొకపాఠశాలలోఁ జేర లేదు. ఒకగురువువద్ద పుస్తకముఁబట్టి చదువలేదు. అహహ! స్వయం కృషిసహజ పాండిత్యమునను శబ్దములు గోపాలరావునందే సార్థకములైనవి గదా! అప్పుడు గవర్నరు జనరలుగారి యాలోచనసభలో సభికుడైన ఫోర్సుదొర కలకత్తానగరమం దుండగా నీతఁడు పట్ట పరీక్షం దేరినట్లు విని గోపాలరావున కీక్రిందివిధమున జాబువ్రాసెను.

“నీవు నాకు వ్రాయకపోయినను బి. ఏ. పరీక్షలో నీనడుమ మొదటివాఁడుగ గృతార్థుఁడవై సవాడవ్రే నీవే యనుటకు నాకు సందేహము లేదు. నేను నీయభివృద్ధియం దిష్టముగలవాఁడనని నీవు

తలంపక పోయినందుకు నాకు విచారముగ నున్నది. ఈపరీక్షలో దేరినందుకు నిన్ను నేను బహుకరించుచున్నాను. ఈకృతార్థత నీ బుద్ధికి దగియున్నది. ఈవిషయము పునఃపునః ప్రయత్నములకు నిన్ను బురికొల్పుగాక'' . హోలోవేదొర యాసమయమున నీక్రిందిలేఖ వ్రాసెను. "నేను చాలజాబులు వ్రాయజాలను. అయినను నీ సంతోష సమయమున నాయానందమును దెలియజేయకుండుటకు నీపురోభివృద్ధి గోరకుండుటకు నామనసాప్సినది కాదు''.

అదిమొదలు గోపాలరావుయొక్క జీవిత మంతయు విద్యా శాఖలోనే గడుపబడెను. అందు జాల భాగము కుంభకోణ కళా శాలలోనే జరిగెను. కుంభకోణ కళాశాలయొక్క కీర్తి యిద్దటి నల్ల దేశమంతట వ్యాప్తమైనది. అందొకడు పోర్చుగీసర రెండవ యతడు గోపాలరావు. ఆకళాశాలలో నింగ్లీషుభాష గణితశాస్త్రము విద్యాధులకు బోధించుభారము చాలవరకు గోపాలరావుపొద బడెను. దక్షిణహిందూస్థానమున నాంగ్లేయవిద్యా ప్రాబల్యమునకు బ్రథమ పురుషుడైన పవెలుదొర, గోపాలరావును మించినవారు సాధారణముగ నుండరని పలుమారు చెప్పెను. 1870-71-72 సంవత్సరములలో దొరతనమువారు గోపాలరావును గొంతకాలము పాఠశాల పరీక్షాధికారి (ఇనస్పెక్టరు) గా నియమించిరి. ఈయుద్యోగము తెల్లవారికేగాని నల్లవారి కిచ్చెడు వాడుకపూర్వములేదు. అట్టిగొప్ప యుద్యోగము స్వదేశస్థులలో మొట్టమొదట గోపాలరావునకే యిచ్చిరి. ఆయుద్యోగములోనుండి గోపాలరావు పాఠశాలలో నేర్పబడు విద్య మిక్కిలి యుపయుక్తముగా నుండునట్లు చేయుటకై పాటుపడెను.

చెన్నపురి దొరతనమువారుగూడ స్వదేశస్థుడు పాఠశాలా పరీక్షాధికారిగా నుండదగునో లేదో యని మొదట సంశయించి యాయుద్యోగ మాయన కిచ్చిరి. ఆయన మూడేండ్లు యధికారము

జేయునప్పటికి దొరతనమువారు సంశయ నివృత్తులై గోపాలరావు పని మిక్కిలి నేర్పుతో జేసెననియు స్వదేశస్థు లీయద్యోగమునకు దగుదురనియు వ్రాసిరి. చెన్నపట్టణపు యూనివర్సిటీవారు వాని సామర్థ్యమును మెచ్చి యాయననొక ఫెల్లోగా జేసిరి.

1872 మొదలు 74 వఱకు గోపాలరావు కుంభకోణము కాలేజీకి బ్రధానోపాధ్యాయుడై (ప్రిన్సిపలు) యుండెను. ఆ సంవత్సరములలో కుంభకోణ కళాశాలయొక్క పరిత్యాగలితములు వెనుక పోవుదురదొరగారి కాలములోకంటె నెక్కువ తృప్తికరములుగా నుండెను. ఆనాటి డైరెక్టరు గవర్నమెంటు వారికి వ్రాయు సంవత్సర చర్యలో గోపాలరావును గూర్చి యీ క్రింది విధమున వ్రాసెను. “మన రాజధానిలో రెండవ కళాశాలకు బ్రధానోపాధ్యాయుడై గోపాలరావు తత్పదవికి దననర్హతను సంపూర్ణముగ స్థాపించి యున్నాడు. కావున కాళీ వచ్చినప్పు డాయన కీయక తప్పదు. ఆయన సామర్థ్య మెట్టిదైనను పరిత్యాగలితము లెంత తృప్తికరములుగా నున్నను మెచ్చవలసిన యధికారు లెంతగా మెచ్చినను దొరతనమువారు మాత్రము వానికా కళాశాలలోఁ బ్రధానోపాధ్యాయత్వము ఖాయముగ నీయజాలరైరి. 1878 వ సంవత్సరమున దొరతనము వా రాయనను కుంభకోణమునుండి చెన్నపట్టణ కళాశాలకు మార్చి యర్థశాస్త్రమందు దేశచరిత్రమందుఁ బండితునిగాఁ జేసి తెల్లవారితో సమానమైన జీతముగల గౌరవస్థితికిఁ దెచ్చిరి. అంతటి విద్యావంతునకు నంతటి సమర్థునకు గవర్నమెంటువారాయుపకారముఁ జేసినందుకు జనులు సంతసింపక యదివరకే జేయ నందుకు కుంభకోణము కళాశాలలోఁ బ్రథమ పండితోద్యోగ మీయ నందుకు జాలవగచిరి. తెల్లవారితో సమానమైన యుద్యోగ మీయక పోయినను జీతము వారితో సమముగ నిచ్చి మరియు గన్నీళ్ళు దుడు దుటకు దొరతనమువారు వానికి రాయబహదూరను బిరుదము నిచ్చిరి.

గోపాలరావుయొక్క కడపటిదినములు చెన్నపట్టణము రాజకీయకళాశాలలోనే గడుపబడెను. 1883 వ సంవత్సరమున నతఁడు శక్తికి మించినపని చాలకాలమునుండి చేసినందున దారుణజ్వరపీడితుడై బాధపడెను. అతని శరీరస్థితి తృప్తికరముగా నుండనందున 1885 వ సంవత్సరమున నతఁ డాఱుమాసములు సెలవునుపుచ్చుకొని కుంభకోణమునకుఁ బోయెను. ఈ సెలవునుండి యాయన తిరిగియెన్నఁడు బనిలోఁ జేర లేదు. కుంభకోణమునఁ గొన్నినాళ్ళుండునప్పటికి రోగము క్రమక్రమముగ తగ్గుటకుమారు ప్రబలముకాఁగా తగిన చికిత్సకొఱకు బంధువులు వానిని జెన్నపురికిఁ దోడ్కొనివచ్చిరి. గోపాలరావు చెన్నపట్టణమందె 1886 వ సంవత్సరం మే నెల 11 వ తారీఖునఁ గాలధర్మము నొందెను.

ఆయనమరణ మెల్లవారిని దుఃఖింపఁజేసెను. చెన్నపురి రాజకీయ కళాశాలాధికారులు వానిశక్తికి వానిచేసిన పనికి మెచ్చుచు మరణమును గూర్చి మిక్కిలి విచారించిరి. అప్పటి పైరత్తరగు డాక్టరు డంకను వానిమరణముంగూర్చి దొరతనమువారికి వ్రాయుచు నీక్రింది విధమున వానింగూర్చి ప్రశంసించెను. “గోపాలరావు విద్యాశాఖలో 1884 వ సంవత్సరమునఁ బ్రవేశించి యిప్పటికి ముప్పదిరెండేండ్లు నేవ చేసెను. ఈ దీర్ఘకాల మతఁడు దొరతనమువారికి లోకమునకుఁ జాల మేలుచేసెను. అతఁడు గొప్పశాస్త్రజ్ఞుడయ్యి నాంగ్లేయభాషా పాండిత్యమునకుఁ మిక్కిలి ప్రశంస చేయబడుచు వచ్చెను. ఇంగ్లీషు భాషాగ్రంథావళి బోధించుటలో గొప్ప యూరపియనులతో బోల్చునపుడు గూడ నతఁడు ప్రథమగణ్యుడై యుండువాఁడు. కొన్ని సంవత్సరముల నుండి ప్రెసిడెన్సీ కాలేజీలోను యూనివర్సిటీలోను వానితో గలిసియుండు భాగ్యము నాకు లభించినందున వాని మరణమువలన గలిగిన విశేషనష్టము ను నేను తెలిసికొన గలిగితిని.” ఆ సంవత్సరమే మే నెల 26 వ తారీఖున డాక్టరు డంకను గోపాలరావు



శ్యామపుత్రున కీక్రిందిజాబు వ్రాసెను. “నేను ఆయనను చాలసంవత్సరములనుండి యెఱుఁగుదును. వాని సద్గుణములకు నీతికి జాల సంతసించువాఁడను. ఇటీవల ప్రెసిడెన్సీ కాలేజీలో నాయదృష్టమువల్ల వానికి బరిచితుఁడ నైతిని. ఒక్కసారియైన మామైత్రికి భంగము గలిగినట్లు నేఁ దలఁపను. ఏదాని కతఁ డలంకారమై యుండునో యట్టి విద్యాశాఖలోనున్న యుద్యోగస్థు లందఱు మీతో సమానదుఃఖతులై మీదుఃఖము వారదుఃఖముగ నెంచుకొనుచున్నారు.

ఈవిధముగానే గోపాలరావు కుమారునకు విద్యావంతు అనే కులు పరామర్శ జేయుచు జాబుల వ్రాసిరి. “మీతండ్రి యకాల మరణమునకు గలిగినంత దుఃఖము మఱియొకరికిఁ గలుగ”దని రంగ నాథము మొదలియారి వ్రాసెను. హైకోర్టు జడ్జియైన ముత్తుస్వామి యయ్యరుగూడ నీక్రిందివిధమున జెప్పెను. “నేను మొట్టమొదట వానిని 1894 వ సంవత్సరమున గలిసికొంటిని. అది మొదలు చివరవరకు నొక్కవిధముననే వానియందు గౌరవము భక్తియు గలిగియుంటిని. ఆయనబుద్ధి మిక్కిలి గొప్పది. దానిని ముప్పదియేండ్లు కృషిచేసి వృద్ధి బొందించెను. ఆయన విద్యాసామర్థ్యము పారశాలలోఁ జదువుకొనుట వలన గాక స్వపాండిత్యమువలనను బరిశ్రమవలనను గలిగెను. ఆబుద్ధికి నాపాండిత్యమునకు నిష్కళంకమైన సత్రవర్తనముం దోడుచేసి తన విధికృత్యమును శ్రద్ధతో నెరవేర్చెను. ఆయన మహావిద్యావంతు లైయుండవలయునో యుండెను.” చెన్నపురి క్రిష్టియన్ కాలేజీ ప్రధానోపాధ్యాయుఁడగు రివరెండు డాక్టరు మిల్లరు తన కాలేజీపక్షమున బ్రకటింపఁబడు క్రిష్టియన్ కాలేజీ పత్రికలో గోపాలరావును గూర్చి ప్రశంసించెను. దక్షిణ హిందూస్థానవాసుల యభిప్రాయమున మిక్కిలి గొప్పవాఁడగు గోపాలరావు మరణమునుగూర్చిన విచారములో నే నితరులలో గలియు చున్నాను. కీర్తిశేషుఁడైన యాతడు తన దేశస్థుల ప్రవర్తనమును సరిగా బోధబోయుటలో జాలకృషి

చేసెను. పాఠశాలాపరీక్షకుఁడుగాను మంచి యుపాధ్యాయుఁడుగాను గోపాలరావు తాను చేయఁ దలఁచిన పని సంపూర్ణముగ జేయుటయే గాక యితరులచేతఁ జేయింపవలసి వచ్చినప్పుడుకూడ మిక్కిలి పట్టు దలతోఁ జేయించెను. పూనికతో బనిచేయుటయే యీతనివంతుగాని ఫలితములను బహుమానములను ముందు లెక్కజూచుకొనుట వాని పనిగాదు. తన విధికృత్యము దాను చేయుటయే వానికిఁ బ్రథమ కార్యము. ఏపనినైన నెరవేర్చుటలో నతని కతఁడె యాలోచించు కొనునుగాని రెండవవానితో నాలోచింపఁడు. తన చేయఁదలఁచిన పని న్యాయమని తోచెనా యాయన యది జనసమ్మత మైనను గాకపోయినను దానిని నెరవేర్చితీరును.

అతనిమార్గమును దక్షిణహిందూస్థానమందలి పిద్యావంతు లందఱు నవలంబింపవలయు.” ఆయన జీవితకాలమంతయు నుపాధ్యాయత్వమునందే గడపుటచేత వాని నెఱిగినవారందఱు వాని బోధనా శక్తి, సామర్థ్యమునుగూర్చియే పలుకుదురు. ఆయననుగూర్చి యాయనశిష్యుఁ డొకఁడు కుంభకోణము నగర మందిరమున నీక్రింది విధమున బలికెను. “అతండు సంపూర్ణుడైన యుపాధ్యాయుఁడు. పాఠకపుస్తకమును విద్యార్థులకు బోధించు నప్పుడు పుస్తకములలో నున్న సంగతులనేగాక వాటికి సంబంధించిన విషయము లనేకములు దెచ్చి లోకానుభవము గలిగించుచుండును. ఆవిషయము లెవ్వ యనగా నుత్సాహము గలిగించు ప్రాచీనకవిత్వములు జిత్రకథలు మహాత్ములయొక్కయు యోగులయొక్కయు చరిత్రములు. అప్పు డప్పు డతఁడు చెన్నపురిరాజధానిలో మహావిద్వాంసులైన సుబ్రహ్మణ్యం అయ్యరు రంగనాథం మొదలియారు మొదలగువారింగూర్చి వారిమార్గము ననుసరించి ప్రవర్తింపుఁడని విద్యార్థులం బురికొలుపు

చుండును. పక్షి తనకుఁ బుట్టినపిల్లలు గ్రమక్రమంబున నాకాశము మీఁది కెగురునట్లు చేయుట కెంతశ్రమపడునో యావిధముననే తన విద్యాస్థులను లోకయాత్రలో నిరపాయముగ నడుచువారిగఁ జేయుట కతఁడు పాలుపడు మంగును.” ఆయనకు మహారాష్ట్రభాషలో మంచి ప్రవేశము గలుగుటచే జిన్నతనమునుండియు నతఁడందుఁ గవిత్వము చెప్పెను. బాల్యమునం దాయన వ్రాసిన పద్యములు దొరకలేదు మరణమునకుఁ గొన్నిమాసములక్రిందట నాంగ్లేయభాషలో గోల్టు స్మిస్తు మహాకవివ్రాసిన దానప్రస్తుడని యర్థమువచ్చు “పెర్మి” ట్టను పద్య కావ్యమును మహారాష్ట్రమునకు తర్జునాచేసెను. అది యిప్పటికిని మహారాష్ట్రజనులచేత సంతోషపూర్వకముగా జదువఁ బడుచున్నది. ఆయనకు సంస్కృతమునుండియు మహారాష్ట్రము నుండియుఁ బ్రాచీన మహాకవులు రచించిన శ్లోకము లెన్నియో గంతపాఠముగఁ జదువఁగల శక్తియుండెను. స్వకుటుంబములో నున్న వారి నీగోపాలరా వప్పుడప్పుడు చిత్రచిత్రశ్లోకములు చదివి సంతోష పెట్టుచుండును. గోపాలరావునకు సంగీతశాస్త్రమునందును గొంత ప్రజ్ఞ గలదు. మంచిపాటను విని యాయన మిక్కిలి మెచ్చువాడు. గోపాలరావు పాఠశాలలో బాలురకు విద్యచెప్పి వారి మనస్సుల నెంత వికసింపఁజేసి జ్ఞానవంతములుగ జేసెనో యావిధముగా బడి లేనప్పుడు గృహమందు గూర్చుండి తనతో మాటలాడ వచ్చిన పరి చితులను మిత్రులను విజ్ఞానగర్భితములగుతనసంభాషణములచేత వచ్చి నప్పటికింబై నెక్కువ వివేకులుగఁజేసి పంపుచుండును. ఆయనతో మాటలాడుట యెంతో లాభకరముగా నుండును. ఆయన యేదిమాట లాడినను ముందుగయోచించి యుక్తియుక్తముగ సర్వజనగ్రాహ్యముగ నుండునట్లు మాటలాడును. జ్ఞాన మితరులకునుపదేశించుటవాని కెంతయిష్టమో నేర్చికొనవలసిన యంశములుండిన నితరులవద్దనుండి

యవి నేర్చికొనుటయు వాని కంతయిష్టము. నిరంతరము గ్రంథపఠనమం దాసక్తి యుండుటచేతను నూతన జ్ఞాన మార్జింప నభిలాష గలుగుటచేతను గోపాలరావు యావజ్జీవము విద్యానియే యని చెప్పవచ్చును.

గోపాలరావు బుద్ధి యెంతసూక్ష్మమైనదో నడత యంత పవిత్రమైనది. జనులాయన ప్రజ్ఞ కెంతసంతోషించినో యోగ్యతకు నంతయెంతోషించిరి. పాండిత్యమునకుఁ బావనచరిత్రముతోడగుట బంగారు నకు దావి యబ్బుటగదా! సత్యమునందు ధర్మమునందు నాయనకు గల యధికప్రీతిచేత నతఁ డొకప్పుడు కఠినముగ భయంకరముగ మాటలాడు చుండును. అందువలన దోషములు చేయువారు వాని యెదుటకు వచ్చుటకు భయపడి గడగడ వడంకుచుందురు. ఇట్లనుట చేత నతఁడు సర్వజన సులభుఁడు కాఁడనియుఁ గఠినస్వభావుఁడనియుఁ దలఁపగూడదు. ఆయన యందఱకు సులభుఁడు దయావంతుఁడు తత్వజ్ఞుడు.

గోపాలరావు గొప్ప సంఘసంస్కర్తలలోఁ జేరినవాఁడు కాదు. గాని వాని యభిప్రాయము లన్నియు సంఘసంస్కారమున కనుకూలముగానే యున్నవి. ఆయన మతమున సంస్కారము గావలసిన ముఖ్యవిషయములు నాలుగున్నవి. స్త్రీవిద్య దేశమునందు విశేషముగా వ్యాపింపవలయుననియు బాల్యవివాహము లడగిపోవలయుననియు నిర్బంధవైధవ్యము లుండగూడదనియు ప్రతివర్ణములోనున్న యంతశ్శాఖ లణగిపోవలయుననియు నాయన తలంచెను. అన్నిటిలో బాల్యవివాహమే మిక్కిలి నష్టకరమని యాతఁడు తలంచెను. అదియే హిందూసంఘవృక్షమును నాశనముచేయు వేరు పురుగు. అది యే వర్ణముల<sup>కి</sup> మిక్కిలి వ్యాపించి యున్నదో యావర్ణము ననగా బ్రాహ్మ

ఋణులను నా నాటికి క్షీణదశకుఁ దెచ్చుచున్నది. ఆ యగ్రవర్ణమున నీకాలమున జనించెడు శాలికాబాలకులు తమ పూర్వలక్ష్మి దేహ దార్థ్యము గలిగియుండక పోట్టివాండ్రై దుర్బలులై స్వల్పరోగముల కై న నాగలేక యకాలమృత్యువుల పాలగుచుండుటచే నిట్టి దురాచారము ప్రప్రథమమున నివారింపఁబడవలసినదనియు నదియే సంస్కారములలోకల్ల సంస్కారమనియు గోపాలరావు కంఠోక్తిగఁ జెప్పచు వచ్చెను. ఈనాటిబ్రాహ్మణులలో పడుచువాండ్రు మనఃపరిశ్రమమును గాని దేహపరిశ్రమముగాని చేయలేక చేసినమాత్రమున సోక్కి సోలి పోవుచుండుటయు పదునాఱు పదునేడేండ్లు వయసు వరకు గట్టిగా కృషిచేసి విద్యాభ్యాసముచేసిన బాలురు రోగులగుటయు నాతఁడు కన్నులార జూచి యిట్లు దలంచెను. “వ్యవసాయము చేయువాఁడు తన విత్తులు మిక్కిలిమంచివై మందమశాగత్తులతో నేల సారము గలదై యున్నపుడే నాటును. బుద్ధిసూక్ష్మతగల హిందువుఁడు తన శరీరమున కీ పోలిక సరిపోవునని గ్రహింపలేకపోవుట మిక్కిలి యాశ్చర్యముగా నున్న” దని యాయన చెప్పెను. నిర్బంధ వైధవ్యము పాపహేతు వనియు దుస్సహమనియు గోపాలరావు మతము. బాలికల కాలమున వితంతులగుట కతిబాల్య వివాహమే ముఖ్య కారణమనియు నట్టి వివాహములు శాలికాబాలకుల యిష్టములు బడయకుండఁ దలి తండ్రులే చేయుచుండుటచేత వధూవరు లుత్తరవాదులు కారనియు నాయన వాదించుచువచ్చెను. సంఘసంస్కారమందు గోపాలరావు నేటి విద్యాధికులలో ననేకుల కంటె స్థిరాభిప్రాయములు కలిగి యుండెను. దక్షిణ హిందూస్థానమను నాకాశమండలమున సూర్య చంద్ర మండలమువలె గోపాలరావు రంగనాథమొదలియూ రను వారిద్దరు నుదయించి చాలకాల మజ్ఞానాంధకారమును బారదోలి దేశస్థుల భాగ్యదోషమున సకాలమున నస్తమించిరి.





పూండి రంగనాథము మొదలియారి

## పూండి రంగనాథము మొదలియారి

పూండి రంగనాథము మొదలియారి చెన్నపట్టణమున 1847 వ సంవత్సరమున జన్మించెను. ఆతని తండ్రి సుబ్బరాయ మొదలియారి. యాంగ్లేయభాషలోఁ బ్రవేశముకలవాడై పొలములకు నీరు పంపు కాలువలమీఁద సాధికారముగల యొక కంపెనీవద్ద నుద్యోగస్థుఁడుగా నుండెను. సుబ్బరాయ మొదలియారి రాజభాషయగు నింగ్లీషు చెప్పించుట వలన గలిగెడు లాభముల నెఱిగినవాఁడు కావున బాల్యము నందె మిక్కిలి చాకచక్యము బుద్ధికుశలతఁ గనఁబడుచుచున్న తన కుమారున కావిద్యఁ జెప్పింపఁ నారంభించెను. రంగనాథము బాలుడై యుండగాఁ దండ్రికిఁ జెన్నపట్టణమునుండి యవనాషి యను గ్రామమునకు బదిలి యయ్యెను. కాని యాగ్రామమున నతఁడు చిరకాలముండలేదు. అక్కడ నుండగా నొకనాటి రాత్రి వానియింట బంది పోటు దొంగలు పడిరి. ఆ మొదలియారి ప్రియపుత్రుఁడగు రంగనాథమునకు దొంగలవలన మహాపాయము సంభవించునని భయపడి వాని నటుకమీఁద దాచి కూతునుం దీసికొని దొంగలయెదుటికి బోయి యింటనున్న సర్వస్వము వారికి సమర్పించెను. కాని దొంగలు తనివినొందక “యింకను నీవు సొత్తు దాచితివి. అది చూపవేని నీప్రాణములు నీకుఁ దక్కవునుమీ” యని వానిని బెదిరించిరి. అప్పుడు తండ్రి గడగడవడంకుచు నటుకమీఁద బిడ్డను దాచుట తప్ప వేరు సొత్తు దాచలేదని చెప్పెను. చోరులు బాలకునిఁ బయి నుండి క్రిందికిఁ దింపిరి. అప్పుడు రంగనాథము తనప్రాణము నిమిత్తముమిక్కిలి దయనీయములగు మాటలతో దొంగలను బ్రతిమాలుకొనెను. దొంగ లెవ్వరికి హానిజేయకుండ నెట్టెటోయిలువెడలిపోయిరి. సుబ్బరాయ మొదలియారి యుద్యోగము వెంటనే మాని మదనాడే యవనాషి విడిచి చెన్నపురికిబోయి యక్కడ కాపురముండెను.



రంగనాథునికిఁ దండ్రీ యింటివద్ద శ్రద్ధతో జదువు చెప్పుచుం డెను. రంగనాథము మొదలియూరునకు ద్రవిడభాషలో నిరుపమాన మైన ప్రవేశముకలదు. అట్లు కలుగుటకు దండ్రీ యింటివద్ద స్వభాష లోఁజేయించిన పరిశ్రమయే కారణమని మన మూహింపవచ్చును. 1860 న సంవత్సరమున రంగనాథము పదుమూడేండ్ల ప్రాయమువా డైనప్పుడు తండ్రీ పచ్చయ్యప్పగారి బడికి చదువనంపెను. అప్పు డతఁడు మూడవతరగతిలో జేరెను. అది యిప్పటికి నాలుగవఘాతము నకు సమానము. ఆనాటి హిందువులకు పచ్చయ్యప్ప పాఠశాలమీద మిక్కిలి యభిమాన ముండినందున బాలురందఱు నక్కడికే బంప బడుచు వచ్చిరి. రంగనాథుని బుద్ధికుశలత సంపంగి పూపరిమళము వలె వ్యాపింనుటచే నాపాఠశాలకుఁ బ్రధానోపాధ్యాయుఁడు (ప్రిన్సి పల్) వానింగూర్చి విని మిక్కిలి శ్రద్ధ బూనెను. ఆసంవత్సర మతఁ డరువదిరూపాయల విద్యార్థివేతనము సంపాదించెను. సంవత్సరాంత మందైన పరీక్షలో రంగనాథము జూపిన తెలిషికి సంతసించి యధి కారులు నడుమతరగతిలో జదువకుండగనే వానిని బ్రవేశపరీక్ష తర గతిలో (మెట్రిక్యులేషన్) జేర్చిరి.

ఈ తరగతిలోనుండి యతఁ డనేక బహుమానములం బడసెను. రాజా మాధవరావుగారు గణితశాస్త్రమునందు నింగ్లీషు భాషా పాండిత్యమునందు మొదటివాఁడగు వానికి నొక బహుమాన మియ్యఁదలఁచి యా తరగతి బాలుర నందఱు బరీక్షింపఁ జేసెను ఆ పరీక్షలో రంగనాథుఁడే మొదటివాఁడుగఁ గృతార్థుడై బహు మానము గ్రహించెను. ఆ కాలమున రంగనాథ మొక చిన్న సాహసము చేసెను. దానిం బట్టి యాతనికి తన సామర్థ్యమం దెంత విశ్వాసముకలదో యెంత నిర్ణయత్వము స్వతంత్రబుద్ధి వాని కడ నున్నదో మనము తెలిసికొనగలము. ఒకనాఁ డ్రీ విద్యను గూర్చి యొకయుపన్యాసము వ్రాయుమని యుపాధ్యాయుఁడు తర గతిలో బాలురకందఱు కాజ్ఞాపించెను. అది సర్వోత్కృష్టముగ వ్రాసిన

వారికి గొప్ప బహుమాన మిచ్చునట్లు నిర్ణయము. అనేక బాలకులూ విషయములంగూర్చి యుపన్యాసముల వ్రాసిరి. పరీక్షకులచే వ్రాయఁ బడిన యుపన్యాసముల నన్నిటిని జదివి రంగనాథముయొక్కయు కుప్పురామశాస్త్రియను మఱియొక బాలకునియొక్కయు వ్రాతలు ప్రశస్తములని యారెంటియో నేది ప్రశస్తమమో నిర్ణయింపలేక చెన్నపురిలో గొప్పన్యాయవాదులైన నార్తను మెయిను దొరలకుఁ జూపిరి. మెయినుదొర రంగనాథునిచే ప్రశస్తతరమనెను. నార్తను కుప్పురామశాస్త్రి వ్రాసిన దానిని మెచ్చెను. పరీక్షకులు సరిగా నప్పటికి నిర్ణయింపలేక హైకోర్టు జడ్జియగు హాలోవేగారి కుభయుల వ్రాతలం జూపిరి. ఆయన రంగనాథమునకే బహుమాన మీయఁ దగునని చెప్పెను. కాని యేకారణముచేతనో తుదకు బహుమానము రంగనాథమునకు రాలేదు. అందుకు రంగనాథుడు కుపితుడై తన కెందుచేత బహుమానము రాలేదో యాకారణ మానుపూర్వకఁ గనుఁగొన నిశ్చయించు కొనెను. అంతలో నతని పాఠశాలయొక్క సంవత్సరోత్సవము వచ్చెను. అయ్యవసరమున శరిగిన సభకు జెన్న పురి గవర్నరుగారగు హారిసు ప్రభువుగా రగ్రాసనాధి పతులయిరి. ఆయన వచ్చి కూర్చుండిన పిదప రంగనాథుఁడు లేచి తన యుపన్యా సముఁ జేతపట్టుకొని దానిని గవర్నరుగారికి జూపి యాయన చేతనే తగవు పరిష్కరింపఁ జేసికొన వలయునని బయలుదేర నుపాధ్యాయు డు బాలుని యుత్సాహము గనిపెట్టి తగవు న్యాయముగా బరిష్కరించున ట్లాడంబడి బలవంతముగ వాని ప్రయత్నము నివారించెను.

1862 వ సంవత్సరమున రంగనాథము మొదలియారి ప్రవేశ పరీక్షయందు మొదటివాఁడుగ గృతార్థుఁడయ్యె. ప్రసిడెన్సీకాలే జీలో బైపరీక్షల జదువుటకుఁ జేరెను. పచ్చయ్యప్ప పాఠశాలాధి కారులు చదువుకొనుటకు వానికి నెలకు కొంతసొమ్ము నీయ వాగ్దా నము చేసిరి. ప్రసిడెన్సీ కాలేజీ యాదినములలో మిక్కిలి యున్నత స్థితిలో నుండెను. సాహిత్యమునందు సముద్రుఁడని చెప్పదగిన థా

మృనుదొరగారు దానికి ప్రధానోపాధ్యాయులై యుండిరి. అదివఱకా కళాశాలలో బుద్ధిలో బృహస్పతులవంటి విద్యార్థు లనేకులు చదివి కీర్తిమంతులైరి. కాని రంగనాథము వారి నందర నణగఁద్రొక్కెను. లోకమం దెవరికైన నొక శాస్త్రమందు విశేషాభినూనముండును. రంగనాథుని కన్ననో తత్వశాస్త్రమందు గణితశాస్త్రమందు నాంగ్లేయ సాహిత్యమందు విశేషించి స్వభాషయగు ద్రావిడమందు మహాభిరుచి కలదు. ఆ వాల్మీకిలో నతని కతండె సాటియని చెప్పదగి యుండెను.

ధామ్యను దొరయుఁ దక్కిన యుపాధ్యాయులు రంగనాథుని యభివృద్ధి నెఱ్ఱెఱ్ఱతో జూచినారను టదియొక యాశ్చర్యము కాదు. అప్పటి డైరెక్టరయిన పవెలుదొరగారు హాలోవేదొరగారు సయితము రంగనాథుని బుద్ధికుశలతవిని వాని యభివృద్ధిని విన నుత్సాహపడుచు వచ్చిరి. విద్యార్థిగానున్న కాలముననే మహాపురుషుల యాశ్చర్యమునకు బాత్రుడయినవాఁడు మహా నితఁడొక్కఁడే యని చెప్పవచ్చును. అతనికి గణితశాస్త్రమందు నపారమైన ప్రజ్ఞ యున్నను నాంగ్లేయ సాహిత్యమందుఁగూడ నాంగ్లేయు లనేకులే వానికి దీసిపోదురు. అతనితో సమానముగ నింగ్లీషువ్రాసి మాల లాడగల తెల్లవారిసంఖ్య తక్కువయని యనేకుల యభిప్రాయము. తిరువాన్కూరు రాజ వంశస్థుడగు రామవర్మ తాను మహారాజు కాకమునుపే చెన్నపురి రాజధానిలో పట్ట పరీక్షయందు మొదటి తరగతిలో నెవఁడు కృతార్థుడగునో యావిద్యార్థికి మూడువందల రూపాయలు విలువగల బంగారు పతకము బహూమానము జేయ వలసినదని యామొత్తమును వడ్డివల్ల గూర్చునట్టి మూలధనమును చెన్నపురి యూనివర్సుసిటీవారికి 1862 వ సంవత్సరమునం దిచ్చెను. పట్ట పరీక్షయందు మొదటి తరగతిలో నెవరు కృతార్థులు కానందున 1863, 64 సంవత్సరములలో నెవరికి నీయఁబడలేదు. 1865 వ సం॥

లో రంగనాథము మొదలియారి పట్టపరిక్షయందు మొదటితరగతిలో గృతార్థుడైనందున పతకము వాని కీయబడెను.

ఈపతక మొక్కటియేకాదు రంగనాథుడు బహుపతకములను బహుపుస్తకములను బహుమానముగాఁ బడసెను. రంగనాథుని యపార మేధాశక్తికి గురువగు థామ్సను మిక్కిలి సంతసించి వానిని విడువలేక విద్యాభ్యాసము ముగియగానే గణితశాస్త్రమునందు సహ యోపాధ్యాయుడుగఁ దన కళాశాలలోనే నియమించెను. రంగనాథ ముయొక్క మిత్రులు గురువులు విశేషముగ నాంగ్లేయులే యగుట చేత వారి మార్గము ననుసరించి యతఁడు తన కనేకపర్యాయము లితరోద్యోగములు సంపాదించుకొనుట వీలు కలిగినను యవి నిరాక రించి విద్యాశాలయందే యావజ్జీవము గడపెను. చెన్నపురి దొరత నమువారు సమయము వచ్చినప్పుడల్ల రంగనాథుని ప్రజ్ఞాదులం గొని యాఁడుచు వచ్చినను ప్రజ్ఞకుం దగునట్టి ప్రోత్సహము మాత్రము సరిగా నీయలేదు. ఏలయన ప్రసిడెన్సీ కాలేజీలో రంగనాథుడు గణితశాస్త్రోపాధ్యాయుడుగా స్థిరపడునప్పటికి రమారమి పదియాలు సంవత్సరములు పట్టెను.

1872 వ సంవత్సరమున రంగనాథుడు చెన్నపురి యూనివర్సు సిటీలో నొక ఫెల్లో జేయబడెను. అది మొదలుకొని యతఁడు చని పోవువఱకు నేఁతఁడు నీగౌరవము పొందుచునే యుండెను. విద్యా విషయమున రంగనాథము మొదలియారిగారి యభిప్రాయమునకు జూపఁబడు గౌరవము మఱియేహిందువుని యభిప్రాయమునకు జూపఁ బడుట లేదు. ఏయభిప్రాయమయిన జెప్పువలసివచ్చినప్పుడు రంగనా థము మొదలియారి యొక మనుష్యునకుగాని యొక తెగకుగాని లాభము కలుగునట్టి పక్షపాతపు బలుకుల బలుకక సర్వవర్ణములవారి యభివృద్ధికి ననుకూలములగు వచనములఁ జెప్పుచువచ్చెను. విద్యా శాఖలో నేసభ గూడినను నేచిన్నకమిటీ యేర్పడినను రంగనాథము

మొదలియారి యందుండవలసినదే. ఏ చిన్నతీరుమానమైనను వాని చేతి దిద్దుబాటు బడయని పక్షమున నవి వ్యాసప్రోక్తము కానట్లే, కమిటీలోని మెంబర్లు తలచుచువచ్చిరి. 1890 వ సంవత్సరమందు దొరతనమువారు ద్రవిడభాషాంతరీకరణముఁ జేయుటకు వాని నేర్పట చుకొనిరి. 1829 వ సంవత్సరమున జెన్నపట్టణమున కతఁడు పరీపుగా నియమింప బడెను.

ఒక్క విద్యావిషయమందే గాక ప్రజాక్షేమకరములయిన సమస్త వ్యవహారములందు దొరతనమువారు ప్రజలు రంగనాథుని యాలోచనము కైకొనుచు వచ్చిరి. చెన్నపురి మునిసిపాలిటీయందతఁడొక సభికుఁడై యనేకోపన్యాసములనిచ్చెను. అవి యెంతో మనోహరములుగ నుండెను. చెన్నపురమందు స్వదేశీయులచేత స్థాపింపబడిన కాస్మాపాలిటన్ క్లబ్బునకు రంగనాథముమొదలియారి ప్రాణమని చెప్పవచ్చును. అతని మృదుమధుర సంభాషణముచేత ప్రతి సాయంకాలము సభయంతయు గలకల లాడుచుండెనని వాని నెఱిగినవా రిప్పటికిఁ జెప్పదురు. 1890 వ సంవత్సరమందు బట్టపరీక్ష మొదలగు శాస్త్రపరీక్షలయందుఁ గృతార్థులైన విద్యార్థులకు శిష్టాచారముగ జరుగుచున్న హితోపదేశమును జేయునట్లు గవర్నరు గారు రంగనాథము నేర్పఱచిరి. అప్పుడతని నోటనుండి వచ్చిన యింగ్లీషుభాష మార్దవ మేమని చెప్పను. అప్పుడొక వార్తాపత్రికలో వానియుపన్యాసమునుగూర్చి సీక్రిందివిధముగ వ్రాయఁ బడెను. “ఎదుటనుండి రంగనాథము మొదలియారిచేయు నుపన్యాసము వినిన వారు తప్పక యాతఁడు స్వదేశస్థుడనుకొందురు. కాని చాటుననుండి వినినపక్షమున శైలింబట్టి పదప్రయోగమును బట్టి యుచ్ఛారణముం బట్టి మాటలాడుచుండిన వాఁ డాంగ్లేయుఁ డనుకొనవలసినటే కాని నల్లవాఁడనుటకుఁ వీలులేదు.” ఆయుపన్యాసమును మనవారు తెల్ల వారుగూడ బహువిధముల శాఘించిరి.

రంగనాథము నిజముగా హిందూసంఘమున కొకయలంకారమని చెప్పవచ్చును. ఈయలంకారము 1893 వ సం॥ డిశంబరు నెల 10 న తేదీని దేశము శోకమగ్నమగునట్లు నేలపాలయ్యెను. ఆయన కొద్దిదినములుజ్వరముచేత బాధపడిలోకాంతరగతుడయ్యెను. అజ్వరమువానిం దుదముట్టించునని యెవ్వరు దలంపలేదు. మరణమునకుముందునాలుగు దినముల క్రిందటివఱకు నశుడు పాతశాలకు బోవుచునే యుండెను. అతఁడతిపరిశ్రమవలన నకాలమృత్యువు వాతబడెనని లోకులు తలంచిరి. వాని మరణమునకు వగవని హిందువులు కాని మహమ్మదీయులు కాని యూరోపియనులు కాని లేరు. ప్రసిద్దస్థికాలేజీ కౌన్సిలువారు కాలేజీకి రంగనాథముమొదలియారుచేసిన మహోపకారము నుగ్గడించి గణితశాస్త్రమునందెగాక తత్వశాస్త్రమందు జరిత్రాశాస్త్రమందు వాని కసమాన ప్రజ్ఞగలదని, వానిమరణమునలన దమకాలేజీకి గలిగిన నష్టమునకు మిక్కిలి విచారించిరి. అప్పుడు డైరెక్టరుగానుండిన డాక్టరు డంకనుదొరగారు రంగనాథముతోగలిసి చిరకాలము పనిచేసిన సహకారియగుటచే వాని మరణమునకు మిక్కిలి వగచి వానిపెద్దకుమారునిపేర నొక జాబు వ్రాసెను. అందులో నీక్రింది సంగతులున్నవి. “కొట్టకొనవఱకు నీతండ్రి నాయభిప్రాయమున మిక్కిలి యున్నతపదము నాక్రమించెను. చెన్నపట్టణములోనుండిన యేయూరపియనుడు నీతండ్రికి నానంటి చిరమిత్రుడు కాడు. నావలె నతని హృదయ మనోగతములైన గుణములను ప్రజ్ఞలను నెఱింగినవారు లేరు. అతఁడు మహాపండితుఁడు రాజభక్తుడు. ఆలోచన చెప్పనప్పుడు దూరదర్శిజ్ఞుని. మరియుదలకు నిధి ఇట్లుండుటచేత నతఁడు సర్వసమ్యక్తుడై యుండెను. ఆయనపేరు శాశ్వతముగా జ్ఞాపకముండునటుల జేయుటకు బ్రయత్నములు జరుగుచున్నవని వినుచున్నాము. అతఁడు మనకు జూపిన మార్గము ననుసరించుటయే నతనికి గౌరవముచేయుట జ్ఞాపకార్థమేదేని నిర్దించుటయని నాయభిప్రాయము.”

1894 వ సం॥ రం ఫిబ్రవరు నెలలో రంగనాథము మొదలీ యారిపేరు శాశ్వతముగానుండుటకు జెన్నపురమందొక్క మహాసభ జరిగెను. ఆసభకు గవర్నరుగా రగ్రాసనాధిపతులైరి. ఆసమయమున చెన్నపురము హైకోర్టులో జరకాలము జడ్జిపనిజేసిన సర్. టి. ముత్త స్వామియయ్యరుగారు క్రిష్టియన్ కాలేజీలో బ్రధానోపాధ్యాయులుగానుండిన డాక్టరు మిల్లరుదొరగారు మొదలగు ననేకులు రంగ నాథమునుగూర్చి ప్రసంగించిరి. అప్పుడు ముత్తస్వామియయ్యగారు చేసిన యుపన్యాసములోని కొన్నివాక్యములిం దుదాహరింపఁ బడచున్నవి. వానితో గాఢమైన పరిచయము స్నేహము జేయుటవలన నతని ప్రజ్ఞలు నిరుపమానములని నేను తెలిసికొంటిని. అతఁడుపాధ్యాయుడుగా విద్వాంసుడుగా దేశాభివృద్ధికారకుఁడుగ నుండి చేసిన యుపకారము విలువలేనిది. అతని పరిశ్రమము పూనిక మిక్కిలి యద్భుతములైనవి. తన యర్హతకృత్యము నెరవేర్చుచు నిరంతరము గ్రంథపఠనమందే యతఁడు కాలము పుచ్చుచుండును. ఒకసారి నేను చాలసేపు షికారు దిరుగగా నన్నతఁడు చీవాల్లుపెట్టెను. అది నాకిప్పటికి జ్ఞాపకమున్నది. ఈకాలము మీరు పాడుచేయక మంచిపనిక్రింద నుపయోగించుచున్న బాగుండునని నాకాయన యుపదేశముచేసెను. రంగనాథునకు గలిగిన మహాఖ్యాతి వాని బుద్ధివిశేషముచేతనేగాని నిరంతరము పాటుబడుటవలనగాదు. దీనిబట్టి యాతఁడు పాటుపడువాడు గాడని మాయభిప్రాయముగాదు. కొందఱు మేధావంతులు కాకపోయినను విశేష పరిశ్రమముజేసి గొప్పవారగుదురు. రంగనాథము మొదలియారి నిరుపమానమైన బుద్ధిసూక్ష్మత గలిగి దానికిందొడుగ బరిశ్రమజేసి ఖ్యాతిగాంచినవాడు. రంగనాథము మొదలియారి సంభాషించుచుండగా విన్నవారు మహానందభరితు లగుచుండురు. అతని భాషాశైలి మనోహరమై చాకచక్యము గలిగి మనస్సు నానందవాన్మనోలలాడించుచుండును. ప్రసంగములో నడుమనడుమ

నతడు మహాకవుల యుద్ధాంధములలోనుండి సంతోషజనకములైన పద్యములను వాక్యములను దీసి కంఠపాఠముగ జదివి వినువారి వీనులకెంతయు విందు చేయుచుండును. ఆంగ్లేయభాషలో నతనికి పేక్స్పియరు మహాకవియొక్క కవిత్వము మిక్కిలి ప్రియమైనది.

నాథారణముగ నింగ్లీషుభాషలో బ్రవీణతగల విద్వాంసులకుస్వ భాషాపరిచయముండుటయరిది. రంగనాథము మొదలియారి విషయమట్లుగాదు ద్రావిడ భాషయందుచుహాపండితులతోసమానమైవపాండిత్యము వానికిగలదు. ప్రసంగము వచ్చినప్పుడు సందర్భశుద్ధియెఱిగి యతఁడు ద్రవిడ భాషలోనున్న కంబరామాయణమునుండి కొన్నిపద్యములనుదీసి చదివి దానిలోనుండు భావాదులను మిత్రులకు బోధించుచుండును. ఈకాలమున నింగ్లీషుభాషలో గృహిచేయ విద్యార్థులు స్వభాషను బొత్తుగ నెఱుగక చెడిపోవుచున్నారని యాయన పలుమారు మిత్రులతోజెప్పి విచారించుచుండును. ఆయన సర్వవిధములచేత మిక్కిలి పెద్దమనుష్యుడు. తరుచుగా గొప్పవారితో సహవాసము చేయుటచేత నాతనిపద్ధతులు మిక్కిలి మంచివై యుండెను. ఆతని హృదయము మిక్కిలి మెత్తనిది. ఆయనజీవితములో జాలభాగము పేదలగు విద్యార్థుల విద్యనిమిత్తము ప్రతిమాసము వ్యయము చేయుచుండెను. అట్టిదానములు గుప్తములై యుండును. ఇతరులయందున్న బుద్ధిసూక్ష్మతల నతడు మెచ్చి సంతసించు చుండెను. ఆయనకు ముత్తుస్వామి యయ్యరును గూర్చి యీక్రింద యభిప్రాయము గలదు. “బుద్ధిసంపదను బట్టిచూడగా నీకాలమున హిందూదేశమునఁ బుట్టిన వారిలో ముత్తుస్వామియయ్యరే శ్రేష్ఠుడు.” రంగనాథము మొదలియారుచేసిన గ్రంథమొకటి కలదు. అది కంచికాలందకమను ద్రవిడ భాషా పద్యకావ్యము.



## నెట్టిపాణియం వీరవల్లి రంగాచార్యులు

ఈరంగాచార్యులు 1881 వ సంవత్సరమున చెంగల్పట్టుజిల్లాలో నొక గ్రామమున జన్మించెను. ఈయన తండ్రి రాఘవాచార్యులు చెంగల్పట్టు కలెక్టరు కచ్చేరీలో నొక గుమస్తాగా నుండెను. రంగాచార్యులు పసిబిడ్డయైనపుడు గొప్పగండ మొకటి తప్పెను. తల్లితోగలసి పయనము చేయుచుండ దారిలో బండి బోల్తాపడెను. బండి పడిపోవుటకు నీడ్లముగా నున్నపుడు రంగాచార్యునియన్న వేగముతోఁ దల్లియొడి నున్న తమ్ముని నీవలకులాగి యాతని వ్రాణములు కాపాడెను. కానిచో రంగాచార్యు లేమయియుండునో! ఆతని తండ్రికి సర్కారు జీతముతప్ప మఱియేయూ స్తియు లేదు. కుమారున కింగ్లీషువిద్య జెప్పింపవలయునని రాఘవాచార్యులు తలంచెనుగాని సంసారస్థితి చక్కగా నుండకపోవుటచే జదువు మాన్పింపఁ జూచెను. అంతలో రాఘవాచార్యుని సోదరులలో నొకఁడు రమారమి యెనిమిదివందల రూపాయలు బాలుని చదువునిమిత్తమిచ్చి మృతినొందెను. ఏయాధారమునులేని రాఘవాచార్యున కిది కొంతసహకారిగానుండెను. కాని కొమరుని జెన్నపురికిఁ బంపి విద్యాభ్యాసము సంపూర్ణముగఁ జేయించుటకిది చాలదయ్యెను. ఏమిచేయనగునని రాఘవాచార్యు లోలో చింఛుచుండ వానిబంధువుఁడు, చెన్నపట్టణమున మేజిస్ట్రేటుగా నియమింపఁబడిన మొదటి హిందువుఁడునగు, వి. రాఘవాచార్యులను నతఁడు బాలుని విద్యాభ్యాసమునఁ గొంతసహాయముఁ జేయనట్లు వాగ్దానము చేసెను. అంతట రంగాచార్యులు చెన్నపట్టణమునఁ జదువ నారంభించెను.

విద్యార్థిగానున్న కాలమున రంగాచార్యులు వయసునకుఁదగని తెలివిగలవాఁడని పేరుపడెను. పెద్దవాండ్రు చదరంగ నూడుచుండ



నెట్టిపాణియం వీరవల్లి రంగాచార్యులు



నీ బాబులును నిశ్శబ్దముగ వారి సమీపమునఁ గూర్చుండి మెలఁకువతో నయ్యాటలోని చమత్కృతులన్నియు గ్రహించి యల్పకాలములోనే దానియందు మిక్కిలి ప్రాధుఁడయ్యెను. అతని ప్రాథమ మెఱిగి చదరంగమాడు పెద్దలు మంచియెత్తులు తమకుఁ దోచనప్పుడు, తమ యాట చిక్కులలోఁ బడినప్పుడు పలుమాఱు బాబుఁడగు రంగాచార్యుని సాయ మపేక్షించుచు వచ్చిరి. అడుగుటయే తడవుగ నీ కుశాగ్రబుద్ధి యసమానములగు నెత్తులుచెప్పి వారి యాటచిక్కుల విప్పుచువచ్చెను. రంగాచార్యునకు నిద్యమీఁదకంటె నాటపాటలయందు దెక్కువ తమక ముండెను. అట్లున్నను స్వల్పపరిశ్రమము మాత్రము చేసి చదువులో తోడిబాబుర మించుచువచ్చెను. అతఁడు మొట్ట మొదట పచ్చెయ్యప్పపాఠశాలలోఁ బ్రయత్నాన మొదలియారి యను నాతనివద్ద చదివెను. పెద్దవాఁడైన తరువాత సైత మీయాచార్యులు తన చిన్ననాటి యుపాధ్యాయునియెడ గౌరవము, ప్రేమయుఁ గలిగి, చిన్నబిడ్డలకు మొదటి తరగతులలో నుపాధ్యాయులుగా నుండగోరు వారాయనవలె నుండవలెనని చెప్పుచువచ్చెను. ప్రయత్నాన మొదలి యారి వయోవృద్ధుఁడయి యుద్యోగము మానుకొని యింట నిబ్బంధులు పడవలసివచ్చినప్పుడు ప్రాత శిష్యుఁడైన రంగాచార్యులు గురుభక్తిఁ గలిగి ద్రవ్యసహాయము చేయుచువచ్చెను. పచ్చెయ్యప్ప పాఠశాలలోఁ జదువు ముగిసిన పిదప రంగాచార్యులు చెన్నపట్టణపు హైస్కూలులోఁ బ్రవేశించెను. దాని ప్రధానోపాధ్యాయుఁ డగు పజేలుదొర బాబుని మేధాశక్తికి సంతసించి నెలకుఁ బదునాలుగు రూపాయలు విద్యార్థివేతనముగ వాని కీయఁదొడఁగెను. పజేలుదొర వద్ద బుద్ధి సంపూర్ణముగ వికసింప నతఁడు ప్రజ్ఞలోఁ దక్కిన విద్యార్థుల నందఱ మించుటఁజేసి వారు వానితో సమానముగ నుండఁగోరక వాని తరువాత వారుగానైన నుండినం జూలునని కోరవలసినవారయిరి. ఆ హైస్కూలులో నతఁడు 1840 వ సంవత్సర ప్రారంభము

వఱకు విద్యాభ్యాసముచేసి యప్పుడు ప్రోఫెసెంటె పరీక్షలో మొదటి తరగతిలోఁ గృతార్థుడయి గౌరవాస్పదుఁ డయ్యెను. తరువాత రంగాచార్యులు దొరతనమువారి కొలువులోఁ బ్రవేశించుటకు మఱి యొక పరీక్షకుఁ జదువుచుండుట విని పవెల్ దొర వానియెడ మంచి యభిప్రాయముఁ గలవాఁడు కావున వాని కీక్రింది విధమున వ్రాసెను. “నీవు పరీక్షారంగమునఁ బ్రవేశించుచున్నాడవనియు మాపాఠశాల పరువు నిలువఁజెట్టఁ బ్రయత్నింతువనియు విని చాల సంతసించితిని. నీయందు సామర్థ్యము, దానికిందోడు చాకచక్యము, వివేకముఁ గలవు. కావున నీవు తప్పక జయము నొందెదవు.”

విద్యార్థి దశలో నతనికిఁ గలిగిన యద్వితీయ విజయమునలన వానికీర్తి చుట్టుప్రక్కల వ్యాపించుటచే నతఁడు విద్యముగింపఁగానే చెన్నపురమం దప్పుడు కలెక్టరుగానున్న యెల్లిసూనూర వానికిఁ దన కచ్చేరీలోఁ నొకనికి బదులుగా కొన్నాళ్ళు గుమాస్తాపని యిచ్చెను. అనంతర మతఁడు ! చెంగల్పట్టజిల్లా కలెక్టరు కచ్చేరీలో ఖాయపు గుమాస్తాగా నియమింపఁ బడెను. అక్కడ కొన్నాళ్ళుండిన తరువాత నతఁడు సేలంజిల్లా కలెక్టరుగాఁ కచ్చేరీలో హెడ్ క్లర్కుగా హెచ్చు జీతముమీఁదఁ బంపఁబడెను. ఈకాలమున నతఁడు రెండు చిన్న పుస్తకములను వ్రాసెను. అందొకటి రివిన్యూ డిపార్టుమెంటులోని యుద్యోగస్తులు లంచములను పుచ్చుకొనుటఁగూర్చి రెండవది యా కాలములో నందఱుఁ దీవ్రముగాఁ జెప్పకొనుచున్న సేలము తంజా వూరు జిల్లాలలోని మిరాసీహక్కులను గురించి పిమ్మట నతఁడు సైదా పేట తహసీలుదారుగా వెళ్ళి యాపనిలో రెండేండ్లుండెను. అక్కడ నుండి నెల్లూరుజిల్లా సీర్ స్తదారుగాఁ బోయెను. 1859 వ సంవత్సరమున గవర్న మెంటువారు చెన్నపురిరాజధానిలో నేర్పరచిన యీనాము కమిషనుయొక్క ప్రెసిడెంటుగు టెయిలరు దొరవారివద్ద స్పెషల్ అశిష్టాంటుగా నియమింపఁబడెను. రంగాచార్యులు తన వివేక సామ

ధ్యములవల్ల తెయిలరు దొరకు విశ్వాసపాత్రుడై యేడు సంవత్సరము లా డిపార్టుమెంటులోఁ బనిచేసెను. ఈనాముల పరిష్కారము ముగిసిన పిదప దొరతనమువారు మనదేశములోనున్న యినుపదారుల (Railways) పద్ధతి యెట్లుజరుగుచున్నదో తెలియజేయవలయునని తెయిలరు దొరవారిని నియోగించిరి. ఈపనికి బాగుగ లెక్కలు తెలిసినవారు కావలసివచ్చినందున తెయిలరుదొర రంగాచార్యునిఁ దనకు సహకారిగాఁ దీసికొనెను. రంగాచార్యులు ప్రధానమంత్రులతోను, ముఖ్యబంధువులతోను గలసి యాలోచింపకుండ నీ యుద్యోగములోఁ బ్రవేశించుట కొడంబడెను. గృహమునకుఁబోయి యావార్త చుట్టముల కెఱింగింప వారు తెయిలరుదొరతో నతఁడు చేసిన వాగ్దానమునుండి వానిని మరల్పఁ బ్రయత్నించిరి. ఏలయన నతఁడు కలకత్తాకు సముద్రముమీఁద నోడప్రయాణము జేయవలసి వచ్చెను. ఆనాటి పూర్వాచార ప్రియులగు బ్రాహ్మణులు రంగాచార్యులనంటి యగ్రకులజఁడు సముద్రముమీఁద నావికా యాత్ర చేసినపక్షమున బ్రాహ్మణ్యము చెడిపోవుననియు నటుమీఁద నందఱు నడే మొదలుపెట్టి వర్ణాశ్రమధర్మములు పాడుచేయుదురనియు గోల పెట్టిరి. కాని రంగాచార్యులు నాగరికత విషయమునఁ దనసాటి వారి తలఁదాటినవాఁడగుటచే వారుపెట్టినగోలు సరకుసేయక, వెలికి జంకక తెయిలరుదొరతోఁ గలసి యోడమీఁద కలకత్తాకును, బని యున్న యితరస్థలములకునుఁ గోయెను. పోయి చాలయోషికతోఁ నీతితో దనపని నిర్వర్తించుకొని తనపైయధికారి నమ్మికకు మునుపటికంటెను మిక్కిలిగా పాత్రుడయ్యెను. తనకు నధికారులకు సంతుష్టికలుగునట్లు కార్యనిర్వాహముచేసి రంగాచార్యులు స్వదేశమునకు మరలెను. తెయిలరుదొరకు రంగాచార్యునిమీద నెంతగౌరవమున్నదో వాని స్వహస్తలిఖితమైన యీజాబువలన దెలియును. అతడు (రంగాచార్యులు) పాఠశాలను విడిచి, 1849 వ సంవత్సర

ములో దొరతనమువారి కొలువులో బ్రవేశించినది మొదలుకొని సేమిరువుర మెడతెగని సంబంధము గలిగియుంటిమి. మాకొండాకుల మెడగల గౌరవము రవ్వంతయు డిందుపడలేదు. ప్రప్రథమమున నేనతనికి బనినేర్పుటలోను, బిమ్మట గొప్పయుద్యోగము లిప్పించి వృద్ధికి దెచ్చుటలోను కొంతసహాయము చేసినను రంగాచార్యుడు నాయెడల జూపిన భక్తివిశ్వాసములచేత నాఋణమంతయు దీర్చెను. మా యిరువురకు నుద్యోగసంబంధ మున్న కాలమంతయు రంగాచార్యులు స్వదేశస్థుల ప్రవర్తనలగూర్చి యతనికిగల జ్ఞానము. వాని యుత్కృష్టవివేకము, యశ్శుభమైన యతనికార్య నిర్వాహక సామర్థ్యము వినుగుకొనక యతనిపుణముగా నానిమిత్తమే నినియోగించెను. వేయేల, మాకిరువురికి సంబంధముగల సమస్త వ్యవహారములలోను నేను కృతకృత్యుడ నగుట యెల్ల రంగాచార్యుని సహాయ సంపత్తిచేతనే యని దృఢముగా జెప్పగలను” అనంతరము కొంత కాలమునకు తెయిలరుదొర చెన్నపురిరాజధాని పక్షమున గవర్నరు జెనరలుగారి శాసననిర్మాణ సభలో సభికుడై, చట్టములు నిర్మించినపుడు రంగాచార్యుని యాలోచనమడుగుచు నీతడిచ్చిన సలహాలను విస్పష్టముగ గవర్నరు జెనరలుగారి సభలో జెప్పచువచ్చెను. కలకత్తానుండి చెన్నపట్టణము తిరిగివచ్చిన తరువాత రంగాచార్యులు మదరాసు రెయిల్వేకంపెనీకి కమీషనరయ్యెను. దొరతనమువారు కాశీత్రపునాణెములు (అనగా కరెన్సీనోట్లు) క్రొత్తగా వ్యవహారములలోనికి దెచ్చి, 1864 వ సంవత్సరమున రంగాచార్యుని పశ్చిమదేశముననున్న కల్లికోటజిల్లాలో ట్రేజరీ డిప్యూటీ కలెక్టరుగా వేసిరి. ఆకాలమున నచ్చటి జిల్లాకలెక్టరగు బాలర్డుదొరకు రంగాచార్యుని మెడ జాల నమ్మిక కలిగెను. ఆదొరయే యవ్వల గొంతకాలమునకు తిరువాన్కూరు, కొచ్చిన్ సంస్థానములలో దొరతనమువారి పక్షమున రెసిడెంటయ్యెను.

ఈనడుమ మైసూరు సంస్థానస్థితి చాల శోచనీయముగానుండెను. దొరతనమువారు వెనుకటి మహారాజగు కృష్ణరాజ యుదయశకును గద్దెమీదినుండి దింపి వాని దత్తపుత్రుడు యుక్తవయస్కుఁడయిన పిదప రాజ్యము స్వీకరింపవచ్చునని శాసించిరి. స్వదేశ సంస్థానములతో నేకాక్షిక్తన సంధి నేజేసికొని, వాటిజోలికిబోక నెమ్మదిగా దేశమును శాలింపవలయునను తలంపుగల లాడ్లువిలియంబెంటింకువంటి మంచగవర్నరు జెనరలుకూడ తననియమమునకు విరుద్ధముగాజోక్యము కలిపించుకోవలసినంత దుర్దేశకు మైసూరు సంస్థానముమరల నెన్నడు రాకుండ జేయదలచి యేబదిలక్షల జనులకు రాజుకాదలచి యున్న చిన్నమహారాజునకు నిరంతరము ప్రజాను రంజనముగా, ప్రజాక్షేమకరముగ పరిపాలనము జేయించునట్టి విద్యనుం జెప్పింప నింగ్లాండులోని దొరతనమువారు నిశ్చయించుకొనిరి. హిందూదేశ కార్యదర్శిగా నింగ్లాండునుండి పంపిన యీయూ త్తరువు అమలులోనికిఁ దెచ్చుటకు మైసూరులోఁ గొన్నిమార్పులు జరుగవలసి వచ్చెను. అపుడు మైసూరులో నింగ్లీషు దొరతనమువారిపక్షమున నధికారము చేయుచున్న బారింగుదొర మహారాజుగారి యంతఃపురపు లెక్కలు పరీక్షించుటకు నమ్మికయుంచఁదగిన చెన్నపుట్టణపు మనుష్యునొకని సిఫారసుచేయుమని యెల్లెనుదొరకు వ్రాసెను. ఎల్లిసు, రంగాచార్యుని బంపెను. 1868 వ సంవత్సరమున రంగాచార్యుఁడు మైసూరు కొలువులోఁ జేరెను. ఈపనిలోఁ జేరిన యచిరకాలంబుననే వానికి మఱి యొక పనిగూడ యధికారు లప్పగించిరి. ఆరెండవపని యిది. మైసూరు మహారాజుగారి యంతఃపురముననున్న చెరాస్తి కంతకు జాబితా తయారుచేసి, ప్రతివస్తువుయొక్క విలువ దాని కెదురుగావ్రాసి, యట్టిజాబితా సంపూర్ణమైనపిదప మహారాజుగారి రత్న సువర్ణాభరణములు మొదలగు గొప్పసరకులు నిరపాయముగ నుండునట్లేర్పాటు చేయుట. ఈరెండుకార్యము లతఁడు మెలకువతో నిర్వహించెను.



అనంతర మాచార్యుడు మహారాజుగారి కోటలో జరుగుచున్న దురభ్యాసముల నివారింపఁ దొడఁగెను. కోట వాశ్రయించి పనిపాటలు లేక మహారాజుగారి డబ్బుతిని క్రొవ్వి స్తోత్రపాఠములు చేసి కాలక్షేపముచేయు సోమరిపోతుల నశేకుల రంగచార్యుడు తీసివేసెను. ఆకాలమున జిన్ననుహారాజునకు మాలిసన్ దొర చదువు జెప్పించుండెను. అతఁడు రంగచార్యుని యార్జునము, మనస్తేర్థముఁ జూచి సంతసించి వానియం దిష్టముకలవాఁడయ్యెను.

1874 వ సంవత్సరమున రంగచార్యుడు “మైసూరులో నాంగ్లేయ పరిపాలన” మను శీర్షికతో నొక చిన్నపుస్తకమును వ్రాసి దానిని లండను పట్టణములో నచ్చువేయించి యచిరకాలములోనే యట్టిగ్రంథము మఱొకటి వ్రాసి సంస్థానములో జేయవలసిన మార్పులనం దుదహరించునట్లు వాదానము చేసెను. కాని రెండవగ్రంథ మెన్నఁడు వెలువడలేదు. ఏలయన యాగ్రంథము వ్రాయకమునుపే యాచార్యుడు మైసూరు సంస్థానమున గొప్పపదవి నొంది యేమార్పు లావశ్యకములని తాను రెండవగ్రంథమునందు వ్రాయఁదలఁచెనో స్వయముగాఁ జేయుటకు నితరులచేతఁ జేయించుటకుఁ దగిన యధికారమును వహించెను. మొదటి గ్రంథము వెలువడిన తోడనే రంగచార్యుఁ డసాధారణ బుద్ధిశాలి, శక్తిమంతుడు నని యెల్లవారలకుఁ దెల్లమయ్యెను. అందుచేత నప్పడు మైసూరులో మొదటికమీషనరుగా నుండిన గార్డనుదొర రంగచార్యునిఁ దనకు రివిన్యూ సెక్రటరీగాఁ దీసికొనెను. అది మొదలు వారిరువురు గలసి సంస్థానమునందు జాల మార్పులం జేసి యనేక నూతనపద్ధతులం జొనిపి సంస్థాన వ్యయములు తగ్గించిరి. అదివఱకు కమీషనర్లగానున్న ముగ్గురు తెల్లవారినిఁ గొలఁగించి వారిబదు లిద్దఱు స్వదేశీయుల నియమించిరి. అంతకు మున్ను వేయిరూపాయలు మొదలు పదునూఱుపదలవఱకుఁ గల డిప్యూటీకమీషనరు సుదీప నిష్ఠ డేకువందలు మొదలు వేయి

రూపాయల వఱకుగల యుద్యోగముగఁ జేసిరి. ఇరువదియే డసిస్తాం టుకమీషనరు పనులలో నెనిమి దనావశ్యకమని తగ్గించి యామిగిలిన పందొమ్మిదిపదవులనైన ముచుపఱివలె దెల్ల వారికిఁకుక సమర్థులయిన స్వదేశస్థులకుఁ దక్కువ జీతములమీదఁ నిచ్చిరి. ప్రాతజీతములమీద నలుగురు డిప్యూటీకమీషనరుల మాత్రము నిలిపి తక్కిన యందఱిని దక్కువ జీతములమీద నల్లవారినే వేసిరి. అడవి, చదువులు, రివి న్యూమొదలగు నెల్ల డిపార్టుమెంటులలోనుఁ దెలిపితేటలలోఁ సామర్థ్యములోఁ దెల్లవారికి రవ్వంతయుఁ దీసిపోని స్వదేశస్థులు తక్కువ జీతములమీదఁ దొరకుచుండగా నెక్కువజీతముల మీద దెల్లవారి నేల నియోగింపవలయునను నియమముమీదఁ దక్కువజీతముల మీద నెక్కువ సామర్థ్యముగల దేశస్థులనె నియోగించుచువచ్చెను ఈ మార్పులచేత నీ మతవ్యయముచేత నా సంవత్సరము రెండులక్షల యేబదివేల రూపాయలు మొత్తము ఖర్చులో తగ్గెను.

ఈమహాకార్యములకు వానిని మెచ్చి 1880 వ సం॥న దొరత నమువారు వానికి సి. ఐ. ఇ. బిరుదము నొసంగిరి. మైసూరునకు విదేశీయుఁడయి యుండియు నాసంస్థానమున మహోన్నత పదవుల నందుటచే నాదేశస్థులకు రంగాచార్యునిమీద నసూయ పొడమెను. అందుచేత వారు వానిమీద గొన్ని చెడువాడుకలం బుట్టించిరి. అందు బ్రధానమైన దిచ్చట నుదహరించుచున్నాను. వెనుక రంగాచార్యుఁడు రాచనగరు నందలి యాభరణముల లెక్క వ్రాయ నియమింపఁ బడెను గదా! ఆపని ముగిసిన యెనిమిదేండ్ల తరువాత నమూల్యాభరణములు కొన్ని రాచనగరులోఁ గానఁబడుట లేదనియు, నందుకు వెనుక పనిజేసిన రంగాచార్యుడే జబాబు చెప్పవలయు ననియు వార్తాపత్రిక లాక్రోశింపఁజొచ్చెను. వాని విరోధు లావ్రాత లాధారము చేసికొని వానిని నిందింప సాగిరి. ఈవిషయమున మైసూరు దేశమంతయు నట్లుడికి నట్లుడికెను. ఇది వాని విరోధులు చేసిన కల్పన

మేకాని సత్యము కాదు. అతఁ డపుడు మేజరు యిలియట్ అను దొంగచేతిక్రిందఁ బనిచేసినకాని స్వతంత్రముగా బనిచేయఁలేదు. ఆ దొంగయు, గార్డను మొదలగు తక్కినదొంగలు వాని యార్జవమును వేనోళ్ళ గొనియాడిరి. ఈనగలు కానబడక పోవుట యబద్ధమనియు, గుమాస్తాల వ్రాత పొరపాటువలన జాబితాలోఁ గనబడలేదు. గాని నిజముగా నగలుండెననియు, నట్టిపొరపాటున కా గుమాస్తాలేకాని రంగాచార్యుఁ డుత్తరవాది కాఁడనియు, నతని ప్రవర్తనము నిర్దుష్టమనియు మైనూరు సంస్థానములో నప్పడుండిన విల్సన్ మొదలగు గొప్పదొంగలు నొక్కి చాసిరి.

1881 వ సంవత్సరం మార్చి 25 వ తేదీని రంగాచార్యుఁడు మైనూరునకు మంత్రి యయ్యెను. అమాత్యుఁడై రంగాచార్యుఁడు చేసిన కార్యముల గొప్పతనమును మనము తెలిసికొన వలయునన్న నతఁడాయుద్యోగమునం బ్రవేశించు నప్పటికి సంస్థానస్థితి యెల్లం డెనో యించుక తెలియవలయు. సరిహద్దులనున్న యింగ్లీషురాజ్యముననున్నట్లై యన్ని డిపార్టుమెంటులలోని యుద్యోగస్థుల జీతములు మితిమీరి యుండుట చేతను, 1877 వ సంవత్సరమందు (అనగా ధాతసంవత్సరమందు) గొప్పకాటకము చేతను దేశము, సంస్థానమందలి ధనాగారము గూడ వట్టిపోయెను. ఆ దేశమునందున్న యేబదిలక్షల జనములోఁ బదిలక్షలను తొమ్మిదవత తనపొట్టఁ జెట్టుకొనియె. ఆచచ్చిన వాండ్రందఱు చేతిపనులు మొదలగు కాయకష్టముల వలన జీవించువారగుటచే నట్టిపనులుఁ గూడ నశింప దేశము మఱిత పేదయ్యెను. అతి భయంకరమైన యాతొమ్మునఁ బనులకుఁ బంటలకు గలిగిన నష్టము రమారమి పదునైదుకోట్ల రూపాయలని యంచనా వెయ్యబడెను. అంతకుమున్ను చేసిన మార్పులవలన మిగిలిన స్వల్పధనము కుమార మహారాజుగారి పట్టాభిషేక మహోత్సవమునకు, సంతఃపుర వ్యయములకు విధిగాఁ జేసికొన వలసి వచ్చిన

కొన్ని మార్పులకు వెచ్చింపఁ బడెను. కాటకమునకు ముందు మైసూరు గవర్నమెంటున కేఁటేటవచ్చు శిస్తాకోటిపదిలక్షలరూపాయలు. అది వృద్ధిచేయుటకుఁ గాలస్థితి యనుకూలముగ లేకపోయెను. తొమ్ము వలన వర్తకము, చేతిపనులు మొదలగునవి క్షీణించెను. అంగ్లేయ గవర్నమెంటువారికి మైసూరు దొరతనమువా రివ్వవలసిన యెనుబదిలక్షల రూపాయలకు నేఁటేట నాలుగు లక్షలరూపాయలు వడ్డీ రూపకముగాఁ బోవుచుండెను. సంస్థాన మివ్వధమున దుస్థితిలో నున్నపుడు రంగాచార్యుడు మంత్రిగావలసి వచ్చెను. ఆస్థితిపాటుఁ జూచి నెంతదైర్యవంతుని మనసైన చెదిరిపోవునుగదా! కీడులో మేలగునట్లు రంగాచార్యుని కీయవస్థలో నొక్క సంతోషము మాత్రము గలుగుచు వచ్చెను. క్రొత్తగా గద్దెయెక్కిన కుమార మహారాజునకు స్వయముగా నాలోచనముఁ జెప్పి రాజ్యతంత్రము నడపుటకు శక్తి లేకపోయినను మంత్రిచెప్పిన నాలోచనము గ్రహించి యతఁడు చేసిన మంచిని మెచ్చుటకైన సామర్థ్యముగల వాఁడగుటచే రంగాచార్యుని ప్రయత్నములన్నియు నిర్విఘ్నములుగ నాగెను.

రంగాచార్యుడుమంత్రియైన తోడనే వెనుక గార్డనదొర మొదలుపెట్టిన మార్పులను గొనసాగింప బూనుకొనెను. హస్తాను, చిత్రదుర్గ మండలములు సివిలుక్రిమినలు వ్యవహారముల నిమిత్తము వేఱువేఱు జిల్లాలుగ బరిగణింపబడెను. 9 తాలూకాలు డిస్ట్రిక్టహాసీలు దారుల యధికారముక్రింద నుంచబడెను. మూడు మునసబుకోర్టులు 4 సబుకోర్టులు తీసివేయఁబడెను. 8 జిల్లాల చెఱసాలలలో నైదు తీసివేయఁబడెను. బాటసారులు బసలుదిగు బంగాళాలమీద నదివఱ కేర్పడిన జీతగాండ్లు చాలమంది తగ్గింపఁబడిరి. ఈతగ్గింపుల వలన సంస్థానమునకు సంవత్సరమునకు రమారమి రెండు లక్షల రూపాయలు మిగిలెను. ఆమార్పులు ముగిసిన పిదప రంగాచార్యులు సంస్థా

వములోని యడవి డిపార్టుమెంటువై పుతనదృష్టిని మరల్చెను. ఆ సంస్థానములో నడవులు చాలాభూమి నాక్రమించియుండెను. కలప విశేషముగ జనులకుఁ గావలసియుండెను. అందునియోగింపబడిన యుద్యోగస్థులదుర్నితివలన, సరకువచ్చుటకు సుఖమైన మార్గములు దేశమున లేకపోవుటవల్ల, మహారాజున కాడిపార్టుమెంటులో రావలసినంత సుంకమువచ్చుటలేదు. ఆరాజ్యములో దొరకెడు మంచిగంధపుఁ గట్టల జనులెవ్వరమ్మగూడదు. కొనగూడదు. దొరకిన మంచిగంధపు దారువులన్నియు రాచనగరులలోనే యేదోవిధముగ నుపయోగింపఁ బడుచువచ్చెను. రంగాచార్యుఁ డాపద్ధతిమాన్పి చందనమందఱకు సులభసాధ్యము చేసెను. ఈపనులవలన నడవులనుండి సంస్థానమునకు హెచ్చుసుంకమురాజొచ్చెను. ఈవిధమునఁ గొంతద్రవ్యముమిగిల్చి యామంత్రిపదుకొకండు లక్షల రూపాయలు ప్లుబజీపెట్టి మైసూరు ప్రభుత్వమువారు చిర కాలము క్రిందట తలపెట్టి నెఱవేర్చలేకపోయిన యినుపదారిని కొననాగించెను. పొగబండ్లు నడచు నినుపదారి వలవలె దేశమంతటనలయుకొనునట్లే వేయించవలయునని యతని సంకల్పము ఏలయన నవిజనులకుఁ బ్రమాణసౌకర్యము గలిగించుననియు వాణిజ్యమునభివృద్ధి జేయుననియునింగ్లిషువారిరాజ్యముతో మైసూరురాజ్యము కలసి విశేషలాభప్రదమగుననియు నాతఁడునమ్మెను. మైసూరురాజ్యమునందు నీటిసాగుబడికిఁ జాలవీలున్నను భూమివిశేషభాగము సాగుబడికి రాక. వచ్చిన షక్కగాసాగుబడి చేయఁబడకయుండెను. దానికిఁ గారణము వ్యవసాయము చేయువారికిఁ దగిన సహాయము లేకపోవుటయేయని రంగాచార్యులు నిశ్చయించి యినుపదారులు దేశమునబ్రబలిన నీలోపము నివారింపఁ బడునని తలచి తత్ప్రయత్నముల జేసెను. సంస్థానము లేమిలోనున్నను రంగాచార్యులు దానికి భారములేకుండ నినుపదారి విశేషముగ దేశమున వేయించెను.

మైనూరు ప్రభువు లింగ్గేశ్వరారాధనమువారి కీయవసిన యెను బదిలీయల రూపాయల ఋణమును దీర్చుటనుగూర్చి యతడు విన్నుట ప్రయత్నించెను. సంస్థానముయొక్క ధనస్థితినిబట్టి చూడగా నీయప్పు తరతరములవఱకు దీటునట్లు కనబడలేదు. ఆఋణము మీద నేతలుబెరుగువడ్డయే పెద్దమొత్తమై యసలుమాట యటుండుగా నీవడ్డయైన దీతినంజాలుననపించు చున్నట్లుండెను. అప్పటి స్థితులంబట్టి చూడగా నిండియా గవర్నమెంటువారు వారికిదోచినప్పుడుఋణము దెచ్చుని మహారాజును నిలువదీసి యడుగవచ్చును. అట్టి చిక్కు సంభవించెనా, ఋణవిమోచనమునకై సంస్థానమునకు భంగకరములైన ఘనుల జేయవలసివచ్చునని దూరదృష్టిగల రంగాచార్యుడు గ్రహించి, యాయప్పును గురించి యేవో స్థిరమైన యేర్పాటులు చేయఁదలచిన యిండియా గవర్నమెంటుతో లేఖప్రసంగ మారంభించెను. ఈజాబులలో నతడు మైనూరు దరిద్రదశలో నున్నదని వ్రాయుటయేగాక వెనుకటి మహారాజుల దౌర్బల్యము కలమున సంస్థాన మాండ్లయుల యేలుబడిలో నున్నపుడు జరిగిన దుష్పరిపాలనమువలన జెడిపోయి యాదశకువచ్చెనని నిర్భయముగా వ్రాసెను. అందలి విషయము లప్పటి గవర్నరుజరలగు లిట్టను ప్రభువుకూడ నొప్పుకొనియె. ఈయుత్తర ప్రత్యుత్తరముల వలన లింగ్గేశ్వర గవర్నమెంటువారు మైనూరువారి ఋణముమీద కొంత వడ్డీ తగ్గించిరి. అనగా మునుపు సంవత్సరమునకు నూటి రైలురూపాయలు న్నవడ్డీ నాలుగురూపాయలజేసి ఋణము నలువది యొక్క సంవత్సరము లలో దీర్చుకొనుట కంగీకరించిరి. రంగాచార్యుడు తెచ్చిన కొత్త పద్ధతు లన్నిటిలో నుత్కృష్టమైనది జనప్రతినిధిసభ. స్వదేశ సంస్థానములలో నిట్టిసభ యపూర్వము. ఈసభాస్థాపనకీర్తి మనదేశమున రంగాచార్యునకే దక్కెను. అతఁడీ సభకు రాజ్యపరిపాలనాధికార మిచ్చుటకు గాక సర్కారువారి యుద్దేశముల బ్రజల కెఱిగించుట

కున్న సర్కారుచేయబోవు చట్టముల వారికి ముందుగాఁ దెలుపుటకు రాజునకుఁ బ్రజకు నెడ తెగని సంబంధము గలిగించుటకు రాజుత్తేమమే ప్రజాత్తేమము | ప్రజాత్తేమమే రాజుత్తేమము నను మాటలు వారి మనంబున నాటించుటకు నీసభ సృష్టించెను. ఈ సభ క్రొత్తగా బెట్టినప్పుడు దాని ననేకులు గ్రహించి రంగాచార్యు లదివఱకు దేశస్థులనేకులకు విరోధియైనందున నెట్లైన వారి యనురాగము బడయుట కీపనిజేసినేకాని యది నిలుచునది కాదని జనులు గోలుపెట్టిరి. కాని యిప్పటికి నీసభ సాగుచునేయున్నది. అతఁ డింకను చాల మార్పులు దెచ్చి దేశమునకు మేలు చేయదలచెను. కాని 1882 వ సంవత్సరాంతమున జబ్బుపడి చెన్నపురికిఁబోయి యచ్చట మృతికొందెను. అతని నెఱిగిన తెల్లవారు నల్లవారు వాని మరణము మైసూరునకే గాక దేశమున కంతకు నష్టకారియని వగచిరి. బ్రతికియుండగా నతని మీఁద నెన్నో యపనిందలుమోపి వేధించిన మైసూరుజనులు తరువాత వాని సుగుణసంపద తెలిసినవారై బిట్టు వగచిరి.

## సేలము రామస్వామి మొదలియారి

రామస్వామి మొదలియారి 1852 వ సం॥రము 6 వ శతైష్టంబరు తారీఖున సేలములో జన్మించెను. అతఁడు సేలములో మిక్కిలి గౌరవముగల కుటుంబములోఁ జేరినవాఁడు. ఈతని ముత్తాతయగు వెంకటాచలము మొదలియారి మన దేశమును పూర్వము పాలించిన యీస్టిండియా కంపెనీవద్ద దుబాసిగా నుండెను. ఈయన తండ్రి గోపాలస్వామి మొదలియారి. గొప్ప యీనాందారై యుండుటయేగాక చాలకాలము తహసీలుదారుగ నుండి 1867 వ సంవత్సరమందు పించను పుచ్చుకొనెను.



నేలము రామస్వామి మొదలియారి





రామస్వామి మొదలియారి యాజవ యేటనే విద్యాభ్యాసము  
 ౦మిత్తము చెన్నపట్టణమున కంపబడెను. ఈతఁడు మొట్టమొదట  
 చెన్నపట్టణపు హైస్కూలులోఁ జేరి చదువ నారంభించి యా పాఠ  
 శాలలోఁ గ్రిందితరగతులు తీసివేసినందున పచ్చయ్యప్ప పాఠశాలలోఁ  
 జేరి చదివెను. అక్కడ కొంతకాలము చదివి రామస్వామి ప్రసిడెన్సీ  
 కాలేజీలోఁ జేరి విద్య ముగియువఱకు నక్కడనే చదివెను. ఆకాల  
 మున నతఁడు మిక్కిలి చుఱుకుతనముఁ గలవాఁడై యుపాధ్యాయుల  
 దయకుం బొత్తుఁడై బుద్ధికుశలతవల్ల ననేక బహుమానముల  
 నందెను. ప్రవేశపరీక్షలోఁ గృతార్థులైన మొదటి పదునైదుగురిలో  
 నొకఁడై యుండుటఁ జేసి యతనికి చొరతనమువారు విద్యార్థివేతనము  
 నిచ్చిరి. ప్రథమశాస్త్రపరీక్షయం దతఁడా సంవత్సరము మొదటి  
 వాడుగఁ గృతార్థుడయ్యెను. అనంతరము పట్టపరీక్షయందుఁ గూడ  
 నతఁడు మొదటితరగతిలో మొదటివాడుగఁ దేతెను. రామస్వామి  
 యొక్క పూనికకు బుద్ధికుశలతకు సత్ప్రవర్తనమునకుఁ బ్రధా  
 నోపాధ్యాయుఁ డగు థామ్సనుచొర మిక్కిలి సంతసించి పట్టపరీక్ష  
 యందుఁ గృతార్థుడైన వెంటనే యాతనికిఁ దన కళాశాలలో  
 నింగ్లీషు పండితోద్యోగ మిచ్చెను. కాని తనకంటె తక్కువగా  
 (అనగా రెండవవాడుగ బట్టపరీక్షయందు గృతార్థుడైన యొక మిత్రు  
 డు చాలపేదతన మనుభవించుచు నుద్యోగమునకు బ్రయత్నించుట  
 యెఱింగి రామస్వామి దయాళువగుటచే దన కాయుద్యోగ మక్కఱ  
 లేదని చెప్పి యామిత్రు)న కిప్పించెను.

ఇట్లు 1871 వ సం॥న నతడు పట్టపరీక్షయందు గృతార్థుడై  
 విద్యాసక్తి యప్పటికిని బోనందున నాకళాశాలలోనేయుండి, యం.  
 యె. (అనగా సర్వకళాధికారి) పరీక్షకు జదివి యందు 1873 వ సంవ  
 త్సరమున గృతార్థుడయ్యెను. అనంతరము బి. యల్. పరీక్షకుం  
 జదివి 1875 వ సంవత్సరమున దానియందును మొదటివాడుగ దేతె

ను. 1876 వ సం॥ ము హైకోర్టు వకీలుగా జేయబడి రామస్వామి మొదలియారి స్వగ్రామముకు సేలములోనే న్యాయవాదిగ నుండ దలిచి యక్కడ పనిచేయ నారంభించెను. నిగర్వియై పనిజేయుటలో మిక్కిలి పూనిక గలిగియుండినందున రామస్వామి జిల్లాజడ్జి కిప్పుడగు టయేగాక సేలములోనున్న స్వదేశస్థుల కందఱకు మిక్కిలి యిష్టు డయ్యెను. అత డక్కడ కొన్నిమాసములు మాత్రమే పనిజేసి దొరతనమువారి కొలువులోజేర నిచ్చగలవాడై డిప్రీటు మునసబు పనికి బ్రయత్నముజేయ నిశ్చయించుకొని జిల్లాజడ్జిద్వారా దరఖాస్తు పంపగా నా దరఖాస్తుమీద జడ్జి యాతని నిరుపమాన బుద్ధిశుశిలతనే గాక సత్రవర్తనముంగూడ శ్లాఘించి యన్నివిధములచేత నతడ యుద్యోగమునకు దగినవాడని వ్రాసెను. అనంతర మతడు 1876 వ సం॥ననే తిరుచునాపల్లిలో డిప్రీటు మునసబుగా జేయబడెను. ఈ యన నిష్పక్షపాత బుద్ధికి సత్య సందేశకు బేరుపడెను. వ్యవహారము లలో స్వతంత్రముగాను మనసునకు దోచిన విధముగాను పక్షపాత రహితముగాను వత్తంపవలయుననియే యాతని సంకల్పముకాని యితరులు సిఫారసులుచేసి తనవ్యవహారములలోను జోక్యము గలుగ జేసికొనుట యాతని కెంతమాత్రము నిష్టము లేదు. ఈయన నిష్పక్ష పాతబుద్ధి దెలుపుట కొకచిన్న కథగలదు. ఒకనా డీయన కోర్టులో నొక వ్యవహారమునం దగులుకొనియున్న యొక మనుష్యుడు రామ స్వామి మొదలియారి కెవనియెడ మిక్కిలి గౌరవముగలగో యట్టిగొప్ప గృహస్థనివద్దనుండి యొక సిఫారసు జాబుదెచ్చి వ్యాజ్యము తన బక్షము జేయుమనికోరెను. మొదలియారి యామనుష్యుని సగౌరవ ముగ నాదరించి తనయింటనే బసయిచ్చి తన బండిమీదనే గూర్చుం డబెట్టకొని కోర్టునకు పిలికొని పోయెను. ఆగౌరవము నా యాదరణ ముంజూచి జాబుదెచ్చిన మనుష్యుడు వ్యవహారము తనపక్షముగానే తీర్పు చేయబడనని యది యెప్పుడు విందునాయని యూటలూరు

చుండెను. అంతలో మునసబు బెంచియెక్కి యామనుష్యున కాశా భంగము గలుగునట్లు వ్యతిరేకముగా దీర్చుజెప్పెను. అదివిని యామనుష్యుడు సిగ్గుపడి రామస్వామి మొదలియారి మొగమైనంజూడక పారిపోయెను. ఇట్లుచేయుట మేగాక మొదలియారి యొకటి రెండు సార్లు బెంచి మీదనుండి వ్యవసారములం జిక్కువడినవారు పెద్ద మనుష్యులవద్దనుండి సిఫారసులందెచ్చి న్యాయాధిపతుల మనస్సుల ధర్మమార్గములనుండి త్రిప్పు ప్రయత్నించుట ఘోరమనియు దూష్య మనియు నొక్కి పలికెను. ఈవిధముగా నతడు మంచిగంధములో నొకయడుగు, నగ్ని హోత్రములో నొకయడుగు బెట్టెనను సామెత నిజముగా నెడమప్రక్క కొరుగక కుడిప్రక్క కొరుగక న్యాయమార్గ మున ముక్కుకు నూటిగ బోయెను.

ఒకసారి తనకచ్చేకోగ్ సర్కారుసొమ్ముకొంతపోగా గుమాస్తా లలో నెవరికే యిబ్బందిరాకుండ దనచేతి సొమ్మిచ్చి యాసొమ్ముబూ ర్తిచేసెను. అటులాటుసంవత్సరములు మునసబుగానుండి దొరతనము వారి కొలువులో దన తెలివితేటలు విశేషముగా బ్రకాశించుట కవ కాశము లేదని గ్రహించి యాకొలువు మానుకొనెను. అతని కాశా భంగము కలిగినను దొరతనమువారి కొలువు సేయుటవలననతని సామ ర్థ్యము న్యాయదృష్టి మొదలగునవి పైయధికారులకు పోకులకు తెలియుటవలన గీర్తిలాభము కలిగెను. ఆతడుద్యోగమురెండుసార్లు మానుకొనదలచినను దమకట్టి యుద్యోగస్థుడు దొరకడని పైయధికారు లాతని విడువరైరి. ఎట్టకేల కతడు దృఢనిశ్చయముచే మూడవ సారి యుద్యోగమును విడిచి 1882 వ సంవత్సరమునఁ జెన్నపట్టణ మున హైకోర్టులో వకీలుగాఁ బనిచేయుటకు బోయెను. ఆయన హైకోర్టులో సాధారణముగ నప్పీళ్ళు పుచ్చుకొని వాదము చేయు చుండెను. ఆయనకుఁ దెలిసినట్లు ధర్మశాస్త్రము (లా) మరియొకరికిఁ దెలియదని యాకాలమున ననేకు లభిప్రాయ పడిరి. ఆయన తన

పొట్టపోసికొనుటకు మాత్రమే ధర్మశాస్త్రముల సభ్యసింపక యాశాస్త్రమర్మములను సమూలముగాను సమగ్రముగాను దెలిసికొన నభిలాషగలవాడై చదివి లాపత్రిక నొకదానిని స్థాపించి దానికితానే ప్రధాన ప్రవర్తకుడుగా నుండి 1891 వ సంవత్సరము వఱకు నడపెను. చెన్నపట్టణము యూనివర్సిటీవారు రామస్వామి మొదలియారి యొక్క ధర్మశాస్త్ర పాండిత్యమును ద్రవిడభాషా పాండిత్యమును దెలిసికొని యాయనను బి. యల్. పరిక్షకు, యం. యల్. పరిక్షకు ద్రవిడభాషలో బి. యే. పరిక్షకుఁ బరీక్షకుఁడుగా నియమించిరి.

1887 వ సంవత్సరమున యూనివర్సిటీలో నతఁడు ఫెల్లోగా నియమింపఁబడెను. న్యాయవాదిగ నుండి ధనమాన్దించుటతోఁ దనిని నొందక మొదలియారి దక్షిణహిందూస్థాన రాజకీయ వ్యవహారములలో బ్రవేశించి దేశాభివృద్ధికి జాల కృషిజేసెను. ఈవ్యవహారములలో నతఁడెంత ధైర్యశాలియో యీక్రింది పనివల్ల దెలిసికొనవచ్చును. 1883 వ సంవత్సరమునఁ జెన్నపురి గవర్నరుగారి యాలోచన సభలోని సభికుఁడొకఁడు పించనువుచ్చుకొని యింగ్లాండునకుఁ బోవ నుద్యుక్తుడై యుండఁ జెన్నపురవాసు లాయనను గౌరవించి యుత్సవములఁ జేయఁ దలంచిరి. అట్టియుత్సవములఁ జేయుట కూడ దని రామస్వామి మొదలియారి నిరాఘాటముగాఁ బలికెను.

చెన్నపట్టణములో స్థాపింపఁబడిన మహాజనసభ, తెల్లవారు నల్లవారిని మునుపటియట్లనాదరమునేయక గౌరవముతోఁ జూచు నట్లు చేయుటకు దక్షిణ హిందూస్థానమున స్వదేశికుల మొఱలు ధైర్యముతో దొరతనమువారికి విన్నవించుటకు ముఖ్యాధారమయ్యెను. ఆమహాజనసభలో రామస్వామి మొదలియారి ప్రధానపురుషుఁ డిన్నమాట యెల్లవారికి పేదితమే.

హిందూదేశ పరిపాలనమునుగూర్చి నిజమయిన స్థితిగతుల నెఱుంగక యింగ్లాండులోనుండు నాంగ్లేయులకు, యధార్థస్థితిఁ దెలియ

జేయుటకు మన దేశస్థులలో, గొంద టింగ్లాండునకుఁ బోవుట యుచి తమని మన దేశాభిమాను లనేకులు తలంచి చెన్నపట్టణమునుండి రామస్వామి మొదలియారిగారిని మనరాజధానికిఁ బ్రతినిధిగాఁ బంప నిశ్చయించుకొనిరి. ఈపనినిమి త్తమే బంగళమునుండి బాబు సురేం ద్రనాథ బెనర్జిగారును బొంబాయినుండి మఱియొకరును బంపఁబడిరి. రామస్వామియు సహ ప్రతినిధులుఁ గలసి యింగ్లాండులోఁ జాల సభలుచేసి హిందూదేశ వ్యవహారములను వారికి సుబోధకములుగఁ జెప్పిరి. ఇతఁ డక్కడనున్న దినములలో నా దేశస్థులలోఁ గొందఱితని సహాయమున హిందూదేశ రాజకార్యములను గూర్చి చర్చలు సలుపుట కొకసభ స్థాపించిరి. ఈతఁడును దక్కిన ప్రతినిధులుఁజేసిన యుపన్యాసములనుబట్టి యాకాలమున హిందూదేశ పాలనమును గూర్చి యెక్కువపని జేయవలయునని యాంగ్లేయులకుఁ దోచెను. తక్కినవారి యుపన్యాసము లటుండఁగా రామస్వామి మొదలియారి యుపన్యాసములు విశేషప్రీతి నింగ్లాండుజనుల కొసగెను. యేలయన నాయనమొగము కాటుక కన్నులు గలిగి మంచి తేజస్సు గలిగి యెంతో సుదంలరమై చూచినంత మాత్రముననే యెల్లవారలకు నాతనిమీఁద నాదరము గలుగఁ జేయునట్లుండెను. అతని సంభాషణ మాకారమునకు దగినట్లే గంభీరమై యుండెను. ఇంగ్లాండులోఁ గొంతకాల ముండుటచేత రామస్వామి మొదలియారి యాంగ్లేయ భాషాప్రవీణతయు వాగ్ధోరణియు మిక్కిలి యధికము లయ్యెను. హిందువులయెడల నమ్మికయుంచి యాదరముతో రాజ్యపరిపాలనము జేయుడని యాతఁడు కృపారస ముట్టిపడునట్లు జేసిన యుపన్యాసములు వారి హృదయములమీఁద ముద్రితము లై నట్లుండెను.

రామస్వామి మొదలియారి సముద్రయానముఁజేసి విదేశముల గొంతకాలము గడిపినను హిందూధర్మములకు విరుద్ధములుగ నెన్నడు నాచరింపక మన దేశపు సేవకునొక్కని వెంటబెట్టుకొనిపోయి వానిచేతి

యన్నమేతిని కాలక్షేపముజేసెను. ఇంగ్లాండు దేశస్థులనేకు లతనిని విందునకు బిలువగా నతఁడట్టి విందులకు దఱచుచుగా బోవక పోకతప్ప నప్పుడు పోయి వారిచేతి మాంసాదులు భక్షింపక కాయగూరలు పండ్లు మొదలగువానిని భక్షించుచు వచ్చెను. ఆతని కులస్థులుగూడ నాతని నియమము లిట్టివని యెఱింగి సణుగుకొనక గొణుగుకొన యనుచితములై యథములేని ప్రాయశ్చిత్తముల విధింపక రాగానే యతనిం గులములోఁ జేర్చుకొనిరి. రామస్వామి మొదలియారి తిరిగి స్వదేశమునకు వచ్చినప్పుడు చెన్నపురవాసు లాయనయెడ జూపిన సన్మాన మిట్టిదియని వర్ణింపరాదు. సేలములో జరిగిన సన్మానము జెన్నపురిలో జరిగినదానికంటె విశేషముగానుండెను. ఇంగ్లాండు నుండి స్వదేశమునకు వచ్చిన తోడనే యాతనిపై మఱియొక కార్య భారముబడెను.

1886 వ సంవత్సరమున గవర్నమెంటువారు పల్లికు సర్విసు కమిషన్ అనుపేర నొకసభ నేర్పరచిరి. ఆసభలోఁ గొందఱు తెల్ల వారు మేటికెక్కిన స్వదేశస్థులు కొందఱు సభ్యులుగా నియమింపఁ బడిరి. సర్ రొమిశ్చంద్రమిత్తరు బంగాళమునుండియు సర్కారను నతఁడు బొంబాయినుండియు జెన్నపురమునుండి రామస్వామి మొదలారియు మఱియొక చోటనుండి భీంగారాజు సభికులుగా నియుక్తులైరి. ఈసభ చేయవలసిన పనియేమనగా దొరతనమువారి కొలువులో నదివఱకు స్వదేశీయు లెందఱున్నారో విశేషముగా వారిని గొలువులోఁ జేర్చుకొనవలయునా లేదా యెట్లు చేర్చుకొనవలయు ననువిషయములుగూర్చి విచారణచేసి దొరతనమువారికి రిపోర్టు పంపుట రామస్వామి మొదలియారి యప్పటికి ముప్పదియారేండ్ల వయసుగల వాడైనను మిక్కిలి లోకానుభవము గల పెద్దలతో సమానముగ గార్యనిర్వాహము జేసెను. ఎంతోగొప్పబుద్ధిశాలియైనఁ గాని దొర

తనమువారంత చిన్నవానినంత గొప్పకమిషనులోఁ గూడ్చుండ జెట్టరు. పెట్టినందు కతడు తీసిపోకతగినట్లు బచించేసెను.

ఈయన దేశీయ మహాసభమీదగూడ చాల నభిమానము కలిగి పనిజేసెను. ఒకసంవత్సర మియనను దేశీయమహాసభ కధ్యక్షుడుగా నుండవలయునని తత్సభా నిర్వాహకులు కోరగా సీతడా గౌరవమునకుందగినవారు తనకంటె పెద్దలు నున్నారని నిరాకరించెను అంత దేశాభిమానము సంతవిద్య సంతయోగ్యత యంతధైర్యముగల యీసత్పురుషుని నలువదియేండ్లు నిండినతోడనే మృత్యుదేవత 1892 వ సంవత్సరమున దనపొట్టం బెట్టుకొనియె. ఇందుచేత దక్షిణ హిందూ దేశము దురదృష్టవంతమని చెప్పనొప్పు.

## సర్. కె. శేషాద్రి అయ్యరు

ఈయనబొమ్మ దొరకలేదు. శేషాద్రియ్యరు చెన్నపురి రాజధానిలో మలగారు జిల్లాలోనున్న పాలఘాటునకు సమీపముం దున్న కుమరాపురము గ్రామమున 1849 వ సంవత్సరము జూనునెల యొకటవ తేదీని జన్మించెను. ఆయన కళిక్రొటలోనున్న దొరతనమువారి పాఠశాలలో మొట్టమొదట విద్యాభ్యాసముఁ జేసెను. ఆపాఠశాల గోడలమీఁద నిప్పటికి నీయన పేరు బంగారునర్తకములతో వ్రాయఁబడి మెరియుచున్నది. అక్కడ చదువు ముగిసినపిదప నతఁడు చెన్నపురికిఁ బోయి ప్రసిడెన్సీ కాలేజీలోఁ జేరి 1866 వ సంవత్సరమునఁ బట్టపరీక్ష యందుఁ గృతకృత్యుఁ డయ్యెను. తరువాతఁ గొన్నియేండ్ల కాయన బి. యల్. పరీక్షలోఁగూడ కృతార్థుఁడయ్యెను. విద్య ముగిసినపిదప శేషాద్రియ్యరు మలగారు జిల్లాకలక్టరగు బేలర్లు దొరచేత నతని కచ్చేరీలో భాషాంతరీకరణము (తర్జుమా) జేయు నుద్యోగస్థుడుగా



నియమింపబడెను. కాని శేషాద్రి చిరకాల మాయుద్యోగములూ నుండలేదు,

శేషాద్రి చదువుకొనుచున్న కాలమునందే రంగాచార్యులతో స్నేహముచేసెను. అందుచేత రంగాచార్యులు మైసూరు సంస్థానమున నుద్యోగము సంపాదించినప్పుడు శేషాద్రిని బిలిపించి యష్టగ్రామ మండల మండలాధికారివద్ద శిరస్తదారుగ నేర్పరచెను. శేషాద్రి మైసూరుసంస్థానమున గొప్పపేరు సంపాదించుటకు మిక్కిలి యవకాశ ముండెను. సహజముగ బుద్ధిసూక్ష్మతయు మంచి పూనికయు గలవాడగుటచే నయ్యరు తన పాలనబడిన కృత్యములెల్ల నతిశ్రద్ధతో నెఱవేర్చుచువచ్చెను. ఆయన ప్రవేశించు నప్పటికి మైసూరుప్రభువు బాలుడైనందున నాంగ్లేయదొరతనమువారి పాలనలో నుండెను. ఈయన చేరిన పదమూడేండ్లకు యుక్తవయసు ప్రాపించి నందున సంస్థానము మహారాజున కప్పగింపబడెను. ఈపదమూడేండ్లలో శేషాద్రియ్యరు చాల డిప్యూటీమెంటులలో బనిచేసి పరిపాలన విధాన మంతయు నేర్చుకొనెను. 1873 వ సంవత్సరమునందు మైసూరులో జ్యూడిషల్ కమిషనరుగానుండిన సర్. జేమ్సు గార్డనుదొర శేషాద్రిని తన కోర్టులో బెద్ద శిరస్తదారుగ నియమించెను. అనంతర మతః డాసంస్థానమున నశిష్టాంటు కమిషనరుగా నేర్పరుపబడెను. ఆ యుద్యోగమున మూడేండ్లున్న పిదప నాయన మహారాజుగారి మందిరమునకు కంట్రోలరుగా నేర్పరుపబడెను. ఈ యుద్యోగములో నుండి యతఃడు తుముకూరుజిల్లా డిప్యూటీకమిషనరుగాను జిల్లా మేజిస్ట్రేటుగాను మార్పబడెను. ఈయుద్యోగమునందు శేషాద్రియ్యరు దేశపరిపాలనమునందు తనకుగల సామర్థ్యమును జూపుటకు విశేషముగా నవకాశము గలిగెను. ఆ సామర్థ్యమునుజూచి పైయధికారులు శేషాద్రి జిల్లాకలక్టరు పదవియందే గాక దానికంటె నెక్కువ పదవులయందు నిలుపబడఁదగినవాడని గ్రహించిరి.

సంస్థానము మహారాజుగారి కప్పగింపఁబడిన తరువాత రంగాచార్యులు మంత్రి యయ్యెను. మంత్రి యైనతోడనే యాయన చట్టములు శిక్షాస్మృతులు నిబంధనలు మొదలగునవి వ్రాయుటకు బుద్ధిశాలియగు శేషాద్రయ్యరు నేర్పరచెను. రంగాచార్యులు సుఖించుటకు మంత్రి కాలేదు. అతఁడు చేయవలసిన కార్యములు విశేషముగా నుండెను. రంగాచార్యుఁడు మిక్కిలి సమర్థుఁడు. విశేషించి సత్పరిపాలనముఁ జేసి సత్కీర్తి సంపాదింప వలయునను కోరిక కలవాడు. కావున నెంతోఁ జేయవలయునని కొండంత యాశతోఁ బరిపాలన మారంభించెను. దేశముయొక్క ధనస్థితి బాగుచేయుట కాయన యెన్నో క్రొత్త యేర్పాటులఁ జేసెను. మంత్రిగా నున్న 'రెండేండ్లలోనే తాను బ్రతికియున్న పక్షమున జనులకుఁ గలుగు సౌఖ్యము లెల్లందునో కొంతవఱకు రుచిచూపెను. కాని మైసూరు సంస్థాన వ్యవహారములను నడపుటకు మిక్కిలి గడితేరిన దిట్టరి కావలసిన సమయమందే దేశస్థుల దురదృష్టమున రంగాచార్యుఁడు కాలధర్మము కొందెను. రంగాచార్యుఁడు బ్రతికి యున్నప్పుడే శేషాద్రయ్యరు ముందు మిక్కిలి కాగలవాడని యాతనిమీఁద నెంతో యాసపెట్టుకొనియుండెను. రంగాచార్యుఁడు పోయిన పిదప శేషాద్రి యాస్థానమున గూర్చుండుట కష్టమగునా కాఁడా యని గొప్ప సందేహము కలిగెను. కాని కాలమే యెల్ల సందేహములనుబాపి శేషాద్రయ్యరు మొదట జనులనుకొన్న దానికంటె నెక్కువ సమర్థుఁడని నిరూపించెను. 1883 వ సంవత్సరము ఫిబ్రవరి 12 వ తారీఖున శేషాద్రయ్యరు మైసూరు సంస్థానమునకు మంత్రిగా నియమింపఁబడెను.

మంత్రియగు నప్పటి కతఁడు పడుచువాఁడగుటచేతను వెనుకటి మంత్రి చేయవలసిన మార్పులకల్గి గారిఁజూపించుటచేత నీతనికిఁ బరిపాలనము సులభమయ్యెను. అప్పటికాయన ముప్పదియైనిమిది

యెండ్లవాడు. కావున తాను చేసిన మార్పుల ఫలములు కన్నులారా జూచుటకు ననుభవించుటకు జరకాలము జీవించెను. ఆకస్మికముగా గొప్పరాజ్యమును నావయొక్క చుక్కానును ద్రిప్పవలసిన వాడగుటచే నతడు క్రొత్తిదారులం బోవక రంగాచార్యుడు చూపిన మార్గములనేనడచి యతడు వేసినపద్ధతులనే యవలంబించి పరిపాలింప దొడగెను. సంస్థానము మహారాజున కప్పగింపబడకపూర్వము 1877 వ సంవత్సరమున దేశమున గొప్ప కాటకము సంభవించెను. ఆకటపుభాధల నివారించుటకు సంస్థానమునకు ముప్పదిలక్షలరూపాయలప్పుయ్యెను. ఈయప్పు నిండ్లీషు దొరతనమువారే యిచ్చిరి. అందుచేత నే టేట దాని వడ్డీ నిచ్చుకొను భారమేకాక మఱియొకనారి కాటకము సంభవించు నప్పుడు జనక్షయము కాకుండుట కేర్పాటులు చేసికొనవలసిన భారముగూడ సంస్థానముపై బడెను. కాటకముల నివారించుటకు రంగాచార్యులు 'దేశమున నినుపదారి ప్రబలముగా వేయింప నారంభించెను. శేషాద్రయ్యరు గూడ నాతని మార్గమే యవలంబించి యినుపదారులను వేయింపసాగెను. ఆయన మంత్రియైన రెండు సంవత్సరములలోపున దేశమున రమారమి నూటనలు వదిమైళ్ళ పొడవుగల యినుపదారి వేయబడెను. దాని నిమిత్తమైన కర్జులలో నిరువదిలక్షలు మాత్రమే ఋణమయ్యెను. తక్కిన ధనము సంస్థానపు టాదాయమునుండియే వ్యయము చేయబడెను. ఈ యినుపదారి వలన బోగుపడిన ధనము నతడు మఱికొన్ని మండలములలో నినుపదారులు వేయించుటకుగా వినియోగించెను. నాలుగేండ్ల తరువాత బెంగళూరు హిందుపూరినుపదారి సమాప్తమయ్యెను. అదివఱకు టామములకు మిక్కిలి జడిసిన మండలములన్నియు నినుపదారులచేత జట్టవడి యెన్నికఱవులు వచ్చినను భయములేని స్థితిలో నుండెను. ఆయన యధికారమును బూనునప్పటికి దేశమున రమారమి యేబదియెనిమిదిమైళ్ళ యినుపదారి యుండెను.

1901 వ సంవత్సర మందాయన యుద్యోగము మాను నప్పటికి నాలుగువందల మైళ్ళ యినుపదారి నేయఁబడియుండెను.

ఈయన చేసినపని యొక్కయినుప దారియేకాదు. పొలము లకు జక్కని నీటిపాటుదలఁ గలిగింనుట కీయన విశేషశ్రమపడెను. ఆయన పరిపాలన మారంభించిన మొదటి పన్నెండు సంవత్సరముల లోను రమారమి కోటిరూపాయలను ఖర్చుపెట్టించి మూడువందల యేబదియైదు చదరపుమైళ్ళ భూమిని దంపగాగుబడి క్రిందికిఁ దెచ్చెను. ఇట్లు తెచ్చుటనల్ల సంస్థానమునకు సంవత్సరమున కెనిమిది లక్షల రూపాయల శిస్తులధికముగాఁ జెల్లుచువచ్చెను. ఖర్చులు తగ్గించుట, కొత్తమాధ్యులు చేయుట, యేకకాలముననే జరుగుచు వచ్చెను. అందుచేత సంస్థానము ధనవిషయమున దినదినము మహాదృఢముగా వృద్ధిపొందెను. ఆయన యధికారమును బూనునప్పటికి సంస్థానమున కున్న ముప్పదిలక్షల ఋణము 1888 వ సంవత్సరమున ననఁగా నైదేండ్లనాటికి సంపూర్ణముగఁ దీర్చి నేయఁబడెను. తరువాత నేడేండ్ల కనఁగా 1895 వ సంవత్సరమున శేషాద్రియయ్యరు జనప్రతినిధి సభను బిలిపించి యాసభికులతో సంస్థానముయొక్క స్థితిగతులఁ జెప్పనవసరమున నప్పటికి సంస్థానపు ఖజానాలో నొకకోటి డెబ్బది యాఱులక్షల రూపాయలు నిలువయున్నవని చెప్పెను. 1883 వ సంవత్సరమున ననఁగా నీతఁడు క్రొత్తగా మంత్రియైన సంవత్సరము సంస్థానమునకు వచ్చిన శిస్తాకకోటి మూడులక్షలు. శేషాద్రియ్యరు మంత్రిపదవి మానుకొనినప్పుడు సంస్థానముయొక్క శిస్తాకకోటి యెనుబది లక్షలు. ఇట్లతిశయమైన శిస్తుపన్ను లెక్కువకట్టటవలన గాని ప్రజలంబీడించుట వలనంగాని రాలేదు. శేషాద్రియ్యరు నిరంతర మభివృద్ధిమీదనే దృష్టినిలిపి, పన్నుల యొత్తుడు ప్రజలకు గలుగ నీయక సంస్థానమునకు ధనలాభము కలుగు నుపాయములు వెదుకుచు నట్టిపనులందు జొరవతో బ్రవేశించుచు వచ్చెను. ఇంజనీరింగు

డిపాట్ల మెంటువారిని జాలప్రోత్సాహముజేసి క్రొత్త జలాధారములు దేశమునకు గల్పించెను. ఎక్కువ జాగ్రత్తయు దక్కువ ధైర్యము గల మంత్రులు సాధారణముగా బ్రవేశింప నొల్లని దుర్లభకార్యము లలో నీతడవలీలగా బ్రవేశించెడువాడు. ఈయన చొరవజేసి ప్రవేశించుటచేతనే బెంగుళూరు జనులు హాయిగా ద్రాగుటకు మంచినీరు లభించెను. ఈయన చొరవ చేయనిచో హగరినదిమీద నానకట్టు కట్టబడక యుండును. ఈ యానకట్టు వలన ముప్పదియైదుమైళ్ళు చతురముగల చెరువేర్పడెను. ఈచెరువువలన నెన్నోయకరముల నేల సాగుబడి యగుచున్నది. ఇవిగాక యీయన యద్యోగము చాలించుకొనక మునుపు మఱియొక పెద్దయెత్తునెత్తెను. కావేరీనది కొండలనుండి క్రిందికి దిగుచోటనుండి యంత్రాది సాధనములవలన నదీజలమును మైసూరు సంస్థానమునకు జక్కగా బ్రవహింప జేయ వలయునని యీయన సంకల్పించెను. దీనివలన మైసూరు సంస్థాన మిప్పటికంటె రెట్టింపు భాగ్యవంతమగును. ఈయన మంత్రిగా నుండిన పదునెనిమిది సంవత్సరములలోను నీటిపాటుదలం గూర్చి యీయన ఖచ్చుచేసిన సామ్మ రమారమి నాలుగుకోట్ల రూపాయలు, కాలమున కనుగుణముగా నుండునట్లు శేషాద్రవ్యుడు గూడ నెన్నియో క్రొత్తడిపాట్ల మెంటుల గల్పించి వాటితో బని చేయుటకు దనదేశమున సమర్థులు లేనపుడు విదేశములనుండి ప్రకృతిశాస్త్రజ్ఞానము లోకాను భవముంగల సత్పురుషులం బిలిపించుచు వచ్చెను. మునుపున్న డిపాట్ల మెంటులంగూడ బైనుండి క్రింది వఱకు సంపూర్ణముగా మార్చివేసెను. మైసూరు సంస్థానమున్న కోలారు జిల్లాలో బంగారపు గనులు కలవు. ఈగనులను యూరోపి యనులు కౌలుకు బుచ్చుకొని పూర్వము సంవత్సరమున కేబదివేల రూపాయల చొప్పున మహారాజావారి కిచ్చుచుండువారు. శేషాద్రవ్యుడు రాగనులను ద్రవ్యటలో మఱింత ప్రోత్సాహము గలిగించి

యిప్పుడు సంవత్సరమునకుబడు నైదులక్షలరూపాయలురాబడివచ్చునట్లు చేసెను. ఎంతబుద్ధిశాలియైన నెంతబలవంతుడైనమనుష్యుడు మితజ్ఞుకానిసర్వజ్ఞుడేకాడుగదా!అందుచే శేషాద్రయ్యరురాజ్యపరిపాలనములోబెక్కులోపములు చేసియుండవచ్చు. రైతుల కుపయోగకరముగా నుండుటకీయన కృషినిధులను స్థాపించెను. కృషినిధులనగా రైతులకు మిక్కిలి తక్కువ వడ్డీని యప్పలిచ్చెడు బ్యాంకులు. పంటకాపులు సాధారణముగా నూటికి రూపాయియెనిమిదణాలు, రెండురూపాయలు వడ్డీకి సామ్యపుచ్చుకొని యాబుగము దీర్చలేక నానాటికి దుస్థితిలోనికి వచ్చుటజూచి వారిస్థితి బాగుచేయుట కీయన యీనిధుల గల్పించెను. కాని యవి యనుకొన్నంత కార్యకారులు కాలేదు. ఇంత నతడు చేసిన ప్రయత్నములలో నెరవేరనివి కొన్ని యన్నవి. కాని నెఱవేఱిన కార్యము లనంతములుగా నుండుటచే జెడిపోయిన వానిని మనమెత్తుకొన నక్కఱలేదు. మైనూరు నిప్పుడున్న స్థితికి దెచ్చిన మహాసియు డీయనయేయని నిశ్చయముగా జెప్పవచ్చును. శేషాద్రయ్యరుయొక్క నత్పరిపానము మైనూరు ప్రభువువద్దనుంచి ప్రజలవద్దనుంచి మెప్పులు దెచ్చుటయేగాక యాండ్లయ ప్రభుత్వము వారివద్దనుంచికూడ యాయనకు మెప్పులు తెచ్చెను.

1887 వ సంవత్సరము ఫిబ్రవరి నెలలో గవర్నరు జనరలు గారగు ఢప్రిను ప్రభువుగారు మైనూరు సంస్థానమునకు బోయి మంత్రికి సి. యన్. ఐ. యను బిరుదమిచ్చిరి. అనంతరము 1893 వ సంవత్సరమున గవర్నరు జనరలుగారగు సెలిజను ప్రభువుగా రాయనకు కె. సి. యన్. ఐ. యను బిరుద మిచ్చిరి. వెనుకటి మైనూరు మహారాజుగారు శేషాద్రయ్యరుకు రాజ్యధురంధరుడనుబిరుదమిచ్చిరి. ఆమహారాజుగారు 1894 వ సంవత్సరమున మృతినొందగాఁ గుమారుడు బాలుడయి నందున నిండియాగవర్న మెంటువాడు దేశపరిపాలనము జరుపుటకు కవున్సిలు ఆఫ్ రీజిస్ట్రేషన్ నొకసభ నేర్పరిచి

యాసభకు శేషాద్రయ్యరు నధ్యక్షునిగ నేర్పఱచిరి. చెన్నపురి యూనివర్సుసిటీవారు 1887 వ సంవత్సరమున నాయన నొక ఫెల్లోగా జేసిరి. నిరంతరమగు కార్యభారముచేత నాయన శరీరారోగ్యము క్రమక్రమంబునం జెడుటంజేసి యాయన 1900 సంవత్సర ప్రారంభమున నుద్యోగము మానుకొనెను. మొత్తముమీఁద నీతఁడు మైసూరు సంస్థానములో ముప్పదిరెండేండ్లు పనిజేసెను. అందుఁ బదునేడేండ్లు మంత్రిపదవియందే యుండెను. చిర కాలమునుండి యాయన శరీరమునకు గావలసిన విశ్రాంతి యప్పుడు లభించుటచేత శేషాద్రయ్యరు చాలకాలము జీవించుననియు నాయన జీవితములో భుక్తశేషముఁ గూడ లోకోపకారార్థమే వినియోగపడుననియు నెల్లవారలు దలంచిరి కాని దైవమది యోర్వఁడయ్యె. సరిగా రెండు సంవత్సరములైనను విశ్రాంతి సౌఖ్యము లనుభవింపక ముందె 1901 శెప్టెంబరు పదమూడవ తారీఖున మిత్రమండలమునకును బంధుకోటికి నపారదుఃఖము కలుగునట్లు శేషాద్రయ్యరు స్వర్గస్థుఁడయ్యెను.

శేషాద్రయ్యరు విక్కిలి ప్రసిద్ధుఁడు. ఆయన చరిత్ర మంత కన్న ప్రసిద్ధము. దక్షిణదేశము మంత్రులకుం బుట్టిన యిల్లని భరత ఖండమున వాడుక కలదు. ఏలయన నీదక్షిణ దేశముననేగదా. దివాను రంగారావు, రాజా మాధవరావు, వెంబాకం రామయ్యంగారు దివాను రంగాచార్యులు, మహామంత్రి శేషాద్రయ్యరు, మొదలగువారు పుట్టి పెరిగి మహాధికారముఁ జేసినది. పైనుదహరింపఁబడిన వారందఱు మంత్రులుగా నుండినను వారి యందరికంటె శేషాద్రయ్యరునకు రెండులాభము లెక్కువ కలిగెను. అందు మొదటిదేదన శేషాద్రయ్యరు మైసూరు సంస్థానమున జిరకాలము పనిజేయుట కవకాశము కలిగెను. తక్కినవారి కీయవకాశము కలుగలేదు. రంగాచార్యులు రెండుసంవత్సరములు మాత్రమే మంత్రిపనిజేసెను. మాధవరావు తిరువాన్మూరునందుఁ గొంతకాలము బరోడాలోఁ గొంతకా

లము మంత్రియై యుండెను కాని నిరంతరాయముగ నొక్కచో నింతకాలము పనిజేయలేదు. శేషాద్రియ్యరు పదునేడుసంవత్సరములు వేరువేరు పదవులలో నుద్యోగిగాను మైసూరునందేయుండుటచేత సంస్థానముయొక్క గుట్టుమట్టులు దేశస్థుల యాచారవ్యవహారములు దెలిసికొనుటకు, తెలిసికొన వలయునడల దేశకాలపాత్రముల ననుసరించి మార్పులఁ జేయుటకు నవకాశము కలిగెను. రెండవలాభమిది. హిందూదేశమునందు మంత్రులైన మహానీయులు విద్యావిషయమున ముత్తంగులగు నున్నారు. అది యెట్లైన నాంగ్లేయవిద్య జక్కగా నేరక మంత్రులై యనంతర మాభాస నేర్చికొని మొత్తముమీఁద స్వభాషతోనే వ్యవహారము నడపినవారు కొందఱు. ఇందులో గ్వాలియరు మంత్రియైన దినకరరావు హైదరాబాదునకు మంత్రియైన సలారుజంగును జేరుదురు. బి. యే. బి. యల్. మొదలగు పరీక్షలయందుఁ గృతార్థులు కాకపోయిన దమ కాలమునాటికన్న యాంగ్లేయవిద్య నభ్యసించి వ్యవహార మింగ్లీషుతోనే కట్టుదిట్టముగ నడిపినవారు కొందఱు. మాధవరావు రంగాచార్యులు రామయ్యంగారు మున్నగు వారీ తెగలోనివారు. బి. యే. బి. యల్ మొదలగు పరీక్షలయందు గృతక్ష్మ్యులై మంత్రులై నవీన పద్ధతుల ననుసరించి వ్యవహారముల నడపినవారు కొందఱు. శేషాద్రియ్య రీతెగలో జేరును. ప్రకృతి శాస్త్రాదుల నేర్చికొన్నఫలము శేషాద్రియ్యరు తన పరిపాలమునంగనబఱచెను.

ఎవరిమంత్రిత్వమేవిధముగనున్నదో పోల్చి చెప్పట చాలకష్టము కాని శేషాద్రియ్యరుకు దక్కినమంత్రులకు నెందైన భేదమున్న పక్షమున నదిమిముఖ్యముగనొక దానియందగపడుచున్నదిదినకరరావుమాధవరావు మొదలగు ప్రాచీన మంత్రులు తమయధికారముక్రిందికివచ్చిన దేశములలో గ్రమస్థితిలేనిచోట్ల గ్రమస్థితి నెలకొలుపుచు జెడియున్న తావుల ను జక్కజేయుచు వచ్చిరి. శేషాద్రియ్యరన్ననో యతడువచ్చునప్పటికి



దేశము క్రమస్థితిలోనె యున్నందునఁ జేతిపనులు వాణిజ్యము మొదలగునవి వృద్ధిచేసి సంస్థానముయొక్క ధనస్థితి బాగుపఱచి రాజ్యమును ధనవంతముగ జేసెను.

శేషాద్రయ్యరు స్థిరమనస్సు గలవాఁడు. ఎవరైన నెదిరించిన కొలఁది నాతనిపట్టుదల యధికమయ్యెడిదట. పరేంగితజ్ఞాన మాయనకున్నట్లు మతెవ్వరికి లేదని చెప్పుదురు. అందుచేతనే లక్షణములం గనిపెట్టి తగినవారినే తనక్రింది యధికారులుగ నేర్పఱచుకొనెను. ఒకరిమీఁద క్రోధము మఱి యొకరిమీఁద దయ యను పక్షపాతము లాయనకడ లేవు. అన్నియుఁ దెలిసినవాఁడయ్య నీతఁ డొకచిన్న పొరపాటుఁ జేసెను. గొప్పయుద్యోగములలో మైసూరులోఁ బుట్టిన జనులను బ్రవేశపెట్టక యాతఁడు శత్రువుగా జెన్నపురి రాజధానిలోని వారి నే తెచ్చి ప్రవేశపెట్టెను. ఆదేశస్థులనే బ్రవేశపెట్టినవో వారి జాతిమత పక్షపాతములుగలిగి వర్తించురనియు విద్యలోవిశేషముగ నారితేఱినవారు గాకపోవుటచే ననర్హులనియుఁ దలంచి యాయన విదేశస్థులఁ దెచ్చినవో వారు పక్షపాతము లేక ప్రజ్ఞాధ్యులై యుందురని తలంచి యట్లుచేసెననియు నది పొరపాటు కాదనియు నాయన పక్షమువారు తలంతురు. కారణ మేమయినను శేషాద్రయ్యరు మైసూరుజనుల కిష్టుఁడుగాకపోయెను. ఇందతఁడు సంస్థానముయొక్క టేముమునే గోరెను. స్వలాభము జూచుకొని పనిచేయలేదని శస్త్రపులైన నొప్పుకొందురు.

ఆయన యెల్లప్పుడు నీతిపరుడై వ్యవహరించెను. రాజకార్యములలో స్వకార్యముల నెన్నఁడు నాయనకలిపి యెఱుంగడు. తన సొంతసొమ్మయిన జెన్నపురములో నున్న బ్యాంకులో వేసికొనెనే కాని మైసూరు సంస్థానపు బ్యాంకులో నెన్నఁడు వేసికొనలేదు. చిరకాలము వేలకొలఁది రూపాయల జీతములు గల యుద్యోగములు చేసినను శేషాద్రయ్యరు పనిమానుకొను నప్పటికి దనపదవి వహిం

చిన వారియందటికంటె పేదవాడుగ నుండెను. అందుచేత మైసూరు మహారాజుగా రాయనకు నాలుగు లక్షల రూపాయలు రొక్కమును నెలకు రెండువేల రూపాయ లుపకార వేతనమును దయచేసిరి. మాధవరావు మొదలగువారు తాము మంత్రులై యున్న దేశము లలో జీవితకాల శేషమును గడపక స్వదేశములకుఁ బోవుచు వచ్చిరి. శేషాద్రయ్య రెడ్డిచేయక యేదేశపుసామ్మ తాను తినెనో యాదేశమునందే తన ధనమంతయు ఖర్చుపడవలయునని యుద్యోగమును మానిన వెనకఁగూడ స్వదేశమునకుఁబోనక మైసూరులోనే గాఁపురముండెను. ఈయన గొప్పపరిశ్రమయందుఁ దేజినను మతవిషయమునఁ బ్రాచీనులలోఁ జేరినవాడు. ఇంటివద్ద పరమనిష్ఠుడై వ్యాఘ్రచర్మముఁ గప్పకొని విభూతిపిండికల్లు బెట్టుకొని నుపేశ్వరధ్యానము సేయుచుండును. మృతినొందునప్పుడు సయిత మీయన తన శరీరము బులితోఁబులితోఁగప్పి దహనము జేయుమని బంధువులను బ్రార్థించెనట. మతవిషయము నందింత పట్టుదల కలదని యీతఁడు వ్యవహార విషయములలో నెన్నడు జాతిమత భేదములను బాటించినవాడు కాడు. వ్యవహారములలోఁ దురక, క్రైస్తవుడు, మాలవాడు, బ్రాహ్మణుడు గూడ నాయన దృష్టికి నమానులే.

## వెంబాకం రామయ్యంగారు

ఈయన 1826 వ సంవత్సరమందు జెన్నపట్టణమున జన్మించెను. సర్. తామస్ మన్రోగారు గవర్నరుగానున్న కడపటి దినములలో నీయనతండ్రి రివిన్యూబోర్డులో రికార్డు కీపరుగా నుండెను. ముగ్గురన్నదమ్మలలో రామయ్యంగారు కనిష్ఠుడు. తక్కిన సోదరులిద్దఱు మేనమామయైన వెంబాకం కృష్ణయ్యంగారివద్దఁ బెరుగుచు

వచ్చిరి. ఈ కృష్ణయ్యంగారు మన దేశము కంపెనీవారు పరిపాలించెడి దినములలో, దూర్పుసముద్రపు రేవులలో ధాన్యాదులవర్తకముఁ జేయుచుండెను. చిన్నప్పుడు రామయ్యంగారు మంచియారోగ్యము లేక తరచుగ జబ్బుపడుచు వచ్చినందునఁ దలిదండ్రు లాయనను గొన్నిసారులు పాలారునదీ తీరమందు సీతరము గ్రామమందున్న మేనమామవద్దకును గొన్నిసారులు చెంగల్పట్టవద్దనున్న స్వగ్రామ మగు వెంబాకమునకును నీటిమార్పు గాలిచూర్పుల నిమిత్తము పంపుచువచ్చిరి. చిన్నజీతములు పెద్దకుటుంబములుగల గృహస్థుల కేదినములలో నైనను బిడ్డలకు గొప్పవిద్య జెప్పించుట కష్టముగదా. కాని ముందు వెనుకలు చక్కగాఁ దెలిసినదియు మితవ్యయము యొక్క యుపయోగ మెఱిగినదియుఁ బరమశాంతియు యోగ్యురాలు నగు రామయ్యంగారి తల్లి సొమ్ము క్లష్టముగా వ్యయముఁజేసి కుటుంబముఁ గడపి కుమారున కాదినములలో నున్న మంచివిద్యఁ జెప్పించెను. 1841 వ సం॥న నెల్ఫినిప్టన్ ప్రభువు గవర్నరుగా నున్నప్పుడు చెన్నపట్టణమందు గవర్నమెంటువా రొక హైస్కూలు స్థాపించిరి. అది బయలుదేఱగా నందులో నాటగురు విద్యాస్థులు చేరిరి. అందులో రామయ్యంగారు రొక్కరు. ఆయన సహాధ్యాయులైన తక్కిన యైనదుగు రెవరనగా 1. మహామంత్రియైన రాజా సర్. టి. మాధవరావుగారు, 2. చెన్నపట్టణపు హైకోర్టులో మొదటిస్టేడ్రు గవర్నరుగారి శాసన నిర్మాణ సభలో మొదటి స్వదేశసభికుడు నగు శ్రీశతగోపాచార్యులు, 3. దక్షిణ హిందూస్థానమున విద్యాధికుడని పేరు వహించిన తొర్రవారగారు, 4. తిరువాన్కూరు సంస్థానమందలి హైకోర్టులో జడ్జిగాఁ నుండు కాలముండిన సదాశివపిళ్ళగారు, 5. గొప్ప విద్వాంసుడని పేరుపొంది బ్రతికినన్నాళ్ళు రోగములతో దీసికొనుచు స్వల్పకాలమే జీవించిన దీనిదనుకొనవచ్చును.

ఈ యాముగురు విద్యార్థులు బరీక్షలో ఘనముగాఁ గృతార్థులైరి. ఆ హైస్కూలు ప్రధానోపాధ్యాయుడగు పవెలుదొర తన విద్యార్థుల బుద్ధివిశేషముఁ గనిపెట్టి వారికిఁ బాఠశాలలోఁ జెప్పెడు చదువుఁగాక యింటినద్దగూడ ప్రకృతిశాస్త్రము మొదలయినవి చాలవఱకు చెప్పెను. ఆదినములలోనే రామయ్యంగారు ప్రకృతి శాస్త్రమును జ్యోతిశాస్త్రమును నేర్చి వాటియందు మిక్కిలి యభిరుచి గలవాఁ డయ్యెను. రామయ్యంగారు పెద్దపుస్తకముల కట్ట చేశఁబట్టుకొని ముత్యాలుపేట నుండి ప్రతిదినము మిక్కిలి దూరమున నున్న తన పాఠశాలకు గోవుచు నచ్చెను. ఈకాలమందీయనకుఁ బరమమిత్రుఁ డీయన జ్ఞాతి యగు శతగోపాచార్యుడు. ఈ కాలములో రామయ్యంగారి కొకకష్టము సంభవించెను. ఈయన యన్నయు సర్వజనులకు నిష్ఠుఁడు గొంత కుటుంబభారము వహించిన వాఁడు నగు పార్థసారథియయ్యంగారు కాలధర్మము నొందిరి. ఆయన మరణముచేత దుఃఖులైన తల్లిదండ్రులకు తన విద్యాభ్యాసవ్యయము భారముగా నుండకుండ రామయ్యంగారు తన స్కూలుజీతము తానే చెచ్చుకొనవలసి వచ్చెను. ఆకాలములో శ్రీ పచ్చయ్యప్ప మొదలి యారిగారి పాఠశాల పరిపాలనముఁజేయు సభవారు, ఆంగ్లేయశాస్త్ర విద్యలను జదువుకొను విద్యార్థులలో మొదటివానికిఁ గొంత నెలవేతన మీయదలచిరి. రామయ్యంగారు కష్టపడి చదివి తన ప్రజ్ఞచేతనే యీవిద్యార్థి వేతనము సంపాదించెను. తల్లిదండ్రులకు నిర్బాధకముగా దాను జదువుకొనుట కాధారమై యీవిద్యార్థి వేతనము దనకుమహోపకారముచేసెనని యాయన యిటీవల పలుమాఱులు చెప్పుచునచ్చెను. అట్లు తానుపుచ్చుకొన్న విద్యార్థి వేతనపుసొమ్మును రామయ్యంగారు ఋణముగా నెంచుకొని దానిని దీర్చు దలచి కొంత మూలధనమును తన్నిమిత్తిమిచ్చి దానివడ్డినట్ల పట్టపరీక్షకుఁ బ్రకృతిశాస్త్రము జదువదలఁచు విద్యార్థికి సహాయము జేయవలసినదని యేర్పాటుచేసి విద్య

ముగిసినతోడనే యాకాలమున రివిన్యూబోర్డువానికి సెక్రటరీగా నుండిన పైక్రాఫ్టుదొర రామయ్యంగారిని తనకచేరీలో మహారాష్ట్ర భాషకుఁ దర్జుమాదారుగ నేర్పరచెను. రివిన్యూబోర్డులో నిష్క్రొంత కాలము పనిజేయుటచేత రివిన్యూపద్ధతుల దెలిసికొనుట కాయన కెన్నో యవకాశములు కలిగెను. క్రమక్రమముగా రామయ్యంగారు పూనికతో బనిజేయుటవలన జాలమంది కలకత్తర్ల కనుగ్రహపాత్రుఁ డయ్యెను. 1850 వ సంవత్సరమందు నెల్లూరుకలకత్తరు తన కచ్చేరీలో నున్న హెడ్డుమున్నీపని రామయ్యంగారి కిచ్చెను. ఈయద్యోగములో నీతడు నాలుగు సంవత్సరములుండెను. 1854 వ సంవత్సరమందు గవర్నమెంటువారు ఇంజనీరింగు డిపార్టుమెంటు క్రొత్తగానిర్మించి యా శెక్రటరీగారివద్ద రామయ్యంగారిని బనిచేయఁబంపిరి. అందులో గొంతకాల మున్నపిదప 1855 వ సంవత్సరమున నాయన యధికారులు రెండుద్యోగములు కనబఱచి యాయన యిష్టమువచ్చిన దాని లోనికి వెళ్ళుమనిరి. మొదటిది నెల్లూరుజిల్లాలో నాయబు సీరస్తదారు పని. రెండవది కృష్ణాజిల్లాలో నప్పడే క్రొత్తగానేర్పడిన సబుకలెక్టరు వద్ద సీరస్తదారుపని. రామయ్యంగారు తానదివఱకు కొంతకాలము పనిజేసిన నెల్లూరికేనెళ్ళి యక్కడికలెక్టరు నమృతమునకుఁ బాత్రుడై శ్రద్ధగా పనిజేసెను. ఈయద్యోగమున రెండేండ్లన్న పిదప నతఁడు తంజావూరుజిల్లా కలెక్టరుకచేరీలో హెడ్డుశిరస్తదారుగ నియమింపఁ బడెను. నెల్లూరు విడిచిపోవునప్పు డాజిల్లాకలెక్టరు రామయ్యంగారి సామర్థ్యాదులం గొనియాడుచు నొకజాబు వ్రాసెను. అజాబులో నితర విషయములు విడిచి నాలుగుమాటలు మాత్రమిందుదహరించుచు న్నాను. “నీవంటి మనుష్యులే దేశమునకు నిజమైన మిత్రులు వారే యీదేశమును దక్కిన యెల్లదేశములలో బేరుకల దానినిగాను యెల్లసజ్జనుల స్తోత్రమునకు పాత్రమైన దానిగాను జేయఁగలవారు. ఈయద్యోగమునం దొక సంవత్సర మున్న పిదప నాయన యాజిల్లా

లోనే డిప్యూటీ కలెక్టరయి హెడ్డుకలక్టరునకు నమ్మదగిన సహకారి యైయుండెను. 1859 వ సంవత్సరమందు తంజావూరు జిల్లాలోనున్న యీనాము భూములు పరిష్కరింపఁదలంచి గవర్నమెంటువారు యీ నాముకమీషనరయిన తెయిలరుదొరతోఁ గలసి మాటాడుటకై రామయ్యంగారిని జున్నపురము బిలిపించి తెయిలరువద్ద నుద్యోగ మిచ్చిరి. ఆయన చెన్నపట్టణమందుండగానే సర్. ఛార్లెసు ట్రెమిలియన్ దొరగారాయనం బిలిచి కావేరీనది పాతెడి భూములలోగొంత భూములపరిష్కారము గావలసియుండెను. కనుక యచ్చోటికి వెళ్ళ వలసియుండునని యాయనతో జెప్పెను. తంజావూరుజిల్లాలో కావేరీ నది పారెడి భూములలో రహితులవద్ద శిస్తువనూలుచేయుట కొలుంగు పద్ధతియని యొక పద్ధతియుండెను. ఈపద్ధతింబట్టి దేశమున పండిన పంట హెచ్చుతగ్గుల ననుసరించి రహితులవద్ద శిస్తు హెచ్చుగాను తగ్గుగాను వనూలు చేయఁబడుచు వచ్చెను. స్థిరమైన పద్ధతిలేక యే యేటి కాయేడు మాటుచువచ్చిన యీపద్ధతిని, మాస్పి శాశ్వతమైన శిస్తు కట్టవలసినదని రామయ్యంగారిని నియమించిరి. అయ్యంగారు వెంటనే యాపనిలోఁ బ్రవేశించి కలెక్టరుగారి యుత్తరువులంబట్టి యెనిమిది మాసములలో నీపనిబూర్తిజేసెను. ఈపని కొంత జరుగు చుండగానే ట్రెమిలియన్ దొరగారు దక్షిణపు జిల్లాలనుజూడ బయలుదేటి తంజావూరు జిల్లాలో రామయ్యంగారు చేయుచున్న పని బరీక్షింపగోరి చాల పట్టుదలతో శోధించి యాతడుచేసిన పని మిక్కిలి బాగున్నదని మెచ్చుకొని పోయెను.

1860 వ సంవత్సరమున ప్రెసిడెన్సీ కాలేజీ సంవత్సరోత్సవ సమయమున ప్రసంగించుచు ట్రెమిలియన్ దొరగారు రామయ్యంగారినిక్రిందివిధమున బ్రశంసించిరి. “పై జెప్పిన తరగతిలో జేరిన మఱియొక స్వదేశీయుడగు నుద్యోగస్థుడు తంజావూరు జిల్లాలో మిక్కిలి కష్టమైన పనిని నేర్పుతో నెఱవేర్చెను. ఈకార్యసాధనమం దితడుజూపిన సామ

ధ్యము, నీతియు నతనికేగాక హిందూజాతి కెల్లగౌరవముఁ దెచ్చుచున్నది.” 1870 వ సం॥ర మందు స్వదేశస్థులకుఁ గొప్పయుద్యోగము లియ్యవచ్చునని పార్లమెంటుసభలో నొకచట్టము పుట్టినపుడు యీ దొరగారే రామయ్యంగారి కీ క్రింది విధమున వ్రాసిరి. “హిందువుల కిప్పుడు గొప్పయుద్యోగము లీయవచ్చునను మంచిస్థితికి వచ్చితిమి. ఇప్పుడు పార్లమెంటులోనున్న బిల్లు హిందువులుగూడ నింగ్లీషువారితో సమానముగఁ జూడబడవలయునను న్యాయపద్ధతిమీఁద నిలిచి యున్నది. ఇదివఱకు గవర్నమెంటు కొలువులో నుండుటచేతఁ గాని లేక గౌరవమైన స్వతంత్రవృత్తులలో నుండుటచేతఁగాని గొప్ప యుద్యోగములకుఁ దగియున్న స్వదేశస్థులందఱ నట్టియుద్యోగము లలో గవర్నమెంటువారు ప్రవేశ పెట్టుదురు. ఈసమయమున గవర్నమెంటువారు ని న్నట్టి గొప్ప యుద్యోగములలోఁ బ్రవేశపెట్టకపోయిన పక్షమున నాకు వివాదముగ నుండును. నీవు నూరుసంవత్సరములు దొరతనమువారి కొలువుచేసినను తంజావూరులోని కొలుంగు వ్యవహారములవంటి కష్టమయిన వ్యవహారము మగల చేయవలసి యుండదు. నీవు ! చెన్నపురి రాజధానిలో నున్న స్వదేశస్థులకంటె తెల్లవారికంటె నాపనికి దగినవాడవని నీవిషయమై సిఫారసు చేసిరి. తంజావూరు మండలములో సగము భాగములోనున్న జనుల యదృష్టములు నీచేతిలోనున్నను నీపూర్వప్రవర్తనముమీఁద నెక్కడ నొక మచ్చలేకుండ ననుమానపునీడయైన నీమీఁద సోకకుండ నీవా వ్యవహారము న్యాయైకదృష్టితో నెల్లరకుఁ దృప్తికరముగఁ బరిష్కరించి తివి. తంజావూరులో వ్యవహారము ముగియగానే యీనాము కమిషనులోఁ జేరవలసినదని యదివఱకు రామయ్యంగారి కుత్తరువులు వచ్చెనుగాని తంజావూరు కలక్టు రాయనను విడువక తనకు సహాయుడుగ నేర్పటచుకొనెను. ఇక్కడ నుండగానే గవర్నమెంటువారాయనను మఱియొక వ్యవహారముఁ బరిష్కరింపుమని పంపిరి.

1858, 59 వ సం॥ రములలో కావేరినది వలన దేశమునకు గొప్పనష్టము కలిగెను. అప్పుడు చెడిపోయిన ప్రదేశములకు మరమ్మతులు చేయుటకై గవర్న మెంటువారు మిరాశిదారులకు గుత్తదారులకు వేలకొలుది రూపాయలిచ్చిరి. ఆమరమ్మతులు సరిగా జరిగినవో లేదో తెలిసికొని గవర్న మెంటువారికి గుత్తదారులకు గల వ్యవహారము బరిష్కరించుటకు రామయ్యంగారు రేర్పడెను. ఈకృత్యము నతడు శ్రద్ధతో నెఱవేర్చి గుత్తదారులవల్ల గౌరవనమువారికి రావలసినసామ్య విశేషముగా రాబట్టెను. తరువాత నతడు తంజావూరు జిల్లాలోనే యున్న నల్లతాడిగ్రామ వ్యవహారము బరిష్కరించుటకై నియమింపబడెను. ఈగ్రామము చెన్నపట్టణపు నివాసులైన యొక కుటుంబమువారికి మొఖాసాగా నుండెను. గవర్న మెంటుకు గ్రామము విూద జెల్లవలసిన శిస్తు మితిమీరి యుండుటచే మొఖాసాదారులు దానిమొగముజూడక పాపపెట్టిరి. రామయ్యంగారు శిస్తు తగ్గించి క్రొత్తపద్ధతిగా శిస్తు నేర్పటచి కలెక్టరు యొక్కయు దొరతనమువారి యొక్కయు సంకారమునంది గ్రామము బాగుచేసెను.

1861 వ సంవత్సరమున సేలము జిల్లాకు సేలము పట్టణమే ముఖ్యపట్టణముగా నేర్పడెను. అదివఱకొనూరులోనున్న పెద్దకలెక్టరు కచ్చేరీ సేలము వచ్చెను. ఆజిల్లాలోని నాముకాలు పట్టణమందు సబు కలెక్టరు కరుండు నల్లరావులు చేయబడెను. గవర్న మెంటువారు రామయ్యంగారిని మొదటితరగతి డిప్యూటీకలెక్టరు ద్యోగమున ఖాయపఱచి నాముకాలులో సబుకలెక్టరుగా నుండవలెనదని పంపిరి. అక్కడ సబుకలెక్టరుగా నాయన 1864 వ సంవత్సరమువఱకునుండిరి.

ఈసమయమున నిండియా గవర్న మెంటువారు కాగితములనాణెమును గ్రొత్తిగా నిర్మింపఁదలంచిరి. కాగితముల నాణెములనఁగాభ్యాంకునోట్లు. ఇవియు రూపాయలు కాసులువలెనే యిప్పటికి దేశముననాణెములుగఁ జెల్లుచున్నవి. రామయ్యంగారు నమ్మదగిన మనుష్యుడగుట



చే నిండియూ గవర్నమెంటు వారాయన నీడిపాట్ల మెంటులోఁ బెట్టెదలఁచి తిరుచునాపల్లిలో నెల కాటువందలు మొదట జీతముఁ గలిగి శ్రమాభివృద్ధిగా నెనిమిదివందలవఱకు జీతముగల నశిష్టాంటు కమీషన గారు నియమించిరి. ఈ యుద్యోగములో నతఁడు 1865 వ సంవత్సర ప్రారంభమందుఁ బ్రవేశించెను. ఒక సంవత్సరములోఁ బనిచేయు నప్పటికి తనకుఁ దగినంత పనిలేదని తెలిసికొని జీతము పుచ్చుకొనుచు సుఖముగాఁ గూర్చుండుట కిష్టములేక యాసంగతి నతఁడు గవర్నమెంటువారికిఁ దెలియఁజేసెను. గవర్నమెంటువారు వెంటనే యాయనను బ్రధానపు సెక్రటరీగారి యాఫీసునకుమార్చి యతఁ డదివరకు చేయుచున్న యుద్యోగమవసరమే లేదని తీసివేసిరి. 1866 వ సంవత్సర మంతయు నితఁడా యుద్యోగమునం గడపెను. 1867 వ సంవత్సరమందు ప్తాంపుల సూపరెంటెండ్లెంటగు టెంపిలుదొర కాలధర్మము నొందగా దొరతనమువారు నెలకు వేయిరూపాయల జీతముమీఁద రామయ్యంగారి నాయుద్యోగమునం బ్రవేశపెట్టిరి.

మఱుసటి సంవత్సరము గవర్నరుగారి శాసన నిర్మాణసభలో నొక సభికుఁడుగ నతఁడు నియమింపఁబడెను. ఈసభలో నతఁడు పండ్రెండు సంవత్సరములు సభికుఁడుగనుండి క్రొత్త చట్టములు నిర్మించు నపుడు గవర్నమెంటువారి కెంతో సహాయముఁజేయుచు వచ్చెను. అతఁడు ముఖ్యముగ శ్రమపడి పనిఁజేసినవి రెండు విషయములు గలవు. అది యేమనఁగా మునిసిపలు లోకాలుఁబండు సంబంధమయిన పన్నులు కట్టుటకు గవర్నమెంటువారు నిర్మించిన చట్టములో నితఁడు మిక్కిలి సహాయముఁ చేసెను. ఆచట్టము నిర్మించిన అలెగ్జాండరు ఆర్బత్తుదొరగారు వ్రాసిన యీక్రింది జాబుఁ జదివినయెడల రామయ్యంగారెంత సాయముచేసెనో తెలియును. “ఇవి యిప్పుడు చట్టము తైనవి గనుక నిదివఱకు నేనన్న నోటిమాటలే యిప్పుడు కాగితము మీఁద బెట్టుచున్నాను. ఈశాసన నిర్మాణములో నీవుచేసిన యపార

సహాయమునకుఁ జెప్పిన యాలోచనకు నేను మిక్కిలికృతజ్ఞుఁ డనై యున్నాను. జాగ్రత్తతో అమలుజరుపఁబడిన పక్షమున నీరెండు చట్టములు జనులకు మిక్కిలి లాభకరములుగ నుండునట్లు నిర్ణయించఁ బడినవని నాయభిప్రాయము. మన మనుకొన్నట్లే నిజముగా జరిగిన పక్షమున మొదట శాసనము నిర్మాణముఁ జేయునపుడు రెండవసారి దానిం దిరగవేయునపుడు నీవుచేసిన సహాయమే దానికి గారణము” రామయ్యంగారు చదువుకొన్న పాఠశాలయొక్క సంవత్సరోత్సవము రాగా నర్భకునాటుదొరగారా సమయమున మాటలాడుచు రామయ్యంగారినిఁ గూర్చి యిట్లు ప్రశంసించిరి. ఆకాలమున నీపాఠశాలలో నొక స్వదేశస్థుఁడనగా నిప్పుడు గవర్నరుగారి శాసన నిర్మాణసభలో సభికుఁడుగానున్న యొక పెద్దమనుష్యుఁడు నిద్యఁ గలుచుచుండెను. ఆబడి యిట్టివానిఁ బ్రభవింపఁ జేయగలదని యెన్నఁడునుకోలేదు. ఆయన సత్రప్రవర్తనముం బట్టియు బుద్ధిశుశలతం బట్టియు నీతినిం బట్టియు కార్యాచరణము నందుజూపెను స్వతంత్రభావముం బట్టియుఁ జూడఁగా మన హిందూరాష్ట్రమం దున్న శాసననిర్మాణ సభలలో నెక్కడ నింతవాఁడు లేఁడని ధైర్యముతోఁ జెప్పఁగలను. రామయ్యంగారు చెన్నపట్టణము మ్యునిసిపల్ సభలో నినిమిది సంవత్సరములు సభికుఁడుగ నుండెను. ఆకాలములో నతఁడు పట్టణాభివృద్ధికి మిక్కిలి పాటుపడెను. ఒకసారి యప్పటి గవర్నరు రామయ్యంగారికి మునిసిపల్ ప్రసిడెంటు పని నియోదలంచెనుగాని రామయ్యంగారే దాని నంగీకరింపడయ్యె. 1871 వ సంవత్సరమందు విక్టోరియా రాణిగారి యాయనకు సి. యస్. ఐ. యను బిరుదమిచ్చిరి. ఆసమయమందు గవర్నరుగారు నేపియం ప్రభువు రామయ్యంగారికి క్రింది యర్థము వచ్చునట్లంగీఁపుతో నొకజాబు వ్రాసిరి. “నీకు సి. యస్. ఐ. బిరుదువచ్చినది. అది కొద్ది దినములలోనే యధాగౌరవముగా గవర్నమెంటు సెక్రటరీచేత నీ కీయఁబడును. సత్రప్రవర్తన చేతను యోగ్యతచేతను గవర్నమెంటువారి

చిరకాలసేవచేతను మిక్కిలి తగినవాడవగు నీకు విష్ణ్వరీయా రాణీ గారు దీనిని దయచేసినందుకు నేను నిన్ను బహుకరించుచున్నాను.” 1873 వ సంవత్సరమందు హిందూదేశపు ధనస్థితిని గూర్చి పార్లమెంటు సభవా రేర్పరచిన కమిటీయెదుట సాక్ష్యమిచ్చుటకై యింగ్లాండు వెళ్ళవలసినదని దొరతనమువారు రామయ్యంగారి నడిగిరి. కాని రాజా మాధవురావుగారివలెనే రామయ్యంగారు కూడ వర్ణధర్మము చెడిపోవునను భయమున నీమకు వెళ్ళననిరి. 1875 వ సంవత్సరమందు రిజిస్ట్రారు జనరలుపని కాళీరాంగా దొర తనమువారు రామయ్యంగారికా పనినిచ్చిరి. 1877 వ సంవత్సరము జనవరి యొకటవ తేదీని డిల్లీనగరమున జరిగిన గొప్పదర్బారునకుఁ జెన్నపురి గవర్నరుగారు రామయ్యంగారి నాహ్వానము జేసిరి. ఆ దర్బారునకు బోయి యాయన గవర్నరు జనరలుగారివలన బంగారు పతకమును బహుమానము నడసిరి. రామయ్యంగారు కాలానుసారముగ నెన్నో కమిటీలలో సభికుడై మిక్కిలి యుపయోగములగు పనులజేసెను. ఆకమిటీలలో గొన్ని యిక్కడ పేర్కొనఁబడును. 1. ఇంజనీరింగు డిపార్టుమెంటు స్థాపించుటకై యేర్పడిన కమిటీ, 2. చెన్నపట్టణము మునిసిపలు చట్టము మార్పుచేయుట కేర్పడినకమిటీ, 3. చెన్నపట్టణము మునిసిపాలిటీలో టీకాయల స్థితినిగూర్చి రిపోర్టు చేయుట కేర్పడిన కమిటీ, 4. చెన్నపురి రాజధానిలోనున్న బాలుర చేత నుపయోగింపబడు పుస్తకములను నిర్ణయించుట కేర్పడినకమిటీ, 5. హిందూమత స్థానములు, అనగా దేవాలయములు, మఠములు మొదలగు వాటి పరిపాలనము సరిగా నుండునట్లుచేయుట కేర్పడిన కమిటీ, 6. గ్రామమునసబు నిబంధనలను వ్రాయుటకై యేర్పడిన కమిటీ.

రామయ్యంగారు ప్రియపుల యధికారియైన తరువాత నతఁడు చెన్నపట్టణములో పరిమి గ నుండఁచి వెలిసిన పిదప నార్బను దొర

గారాయనను పచ్చయ్యప్ప మొదలియూరుగారి యాస్థి ధర్మకర్తగా జేసెను. అట్లు ధర్మకర్తగానుండి యాయన యింతింతనరాని పని జేసెను. పచ్చయ్యప్పగారి పాఠశాలను ధర్మములను మొదలంట నాశనము చేయునట్టి యొకవ్యాజ్యము తేపడెను. ఆవ్యాజ్యములో రామయ్యంగారుపడిన పాటువలననే పచ్చయ్యప్పగారి పాఠశాల నిలిచెను. విద్యాశాలలయందు రామయ్యంగారికి మిక్కిలి యభిమానముండుటచే పచ్చయ్యప్ప పాఠశాల స్వదేశస్థులయొక్కయు నాంగ్లేయులయొక్కయు నుపాధ్యాయులయొక్కయు విశ్వాసమునకు గౌరవమునకు బాత్రైన దానిగా జేసెను. రామయ్యంగారు ధర్మకర్తగానున్న కాలమందే పచ్చయ్యప్ప పాఠశాల సమర్థుడగు ప్రధానోపాధ్యాయుడు కలిగి మంచి హైస్కూలులలో నొకటై క్రమక్రమముగ రెండవ తరగతి కాలేజి యయ్యెను. ఈయన సభికుడుగానున్న కాలమందే చెంగలరాయ నాయకుడను నతడు ధర్మకార్యముల నిమిత్తము వినియోగింపవలసినదని మరణశాసనము వ్రాసి యిచ్చిన యాస్తి ధర్మకర్త యధీనమయ్యెను. ఈమరణశాసనమనేక సంశయములతో గూడియుండెను. తక్కిన ధర్మకర్తలు రామయ్యంగారి యాలోచనము మన్నించి విని యేసత్కారముల నిమిత్తమా యాస్తి యుద్దేశింపబడినదో యాసత్కారముల నిమిత్తము వినియోగించిరి. 1880 వ సంవత్సరమందు రామయ్యంగారు దొరతనమువారి కొలువు విడిచిపెట్టి తిరువాన్కూరు మహారాజుగారి యాహ్వానముమీద యాదేశమునకు మంత్రియయ్యెను. ఈయన మంత్రికాకమునుపే యామహారాజురప్రత్యుత్తరముల మూలమున రామయ్యంగారి విద్యాసంపత్తి వివేకము గౌరవము పరిపాలన సామర్థ్యము దెలిసికొనుచు వచ్చెను. మహారాజు రామయ్యంగారిని గూర్చి పడిన యభిప్రాయ మంతయు నాయన మంత్రియైన పిదప సరియెయని స్పష్టమయ్యెను. ఆయన తిరువా

స్కూలులో నేడు సంవత్సరములు మంత్రియై యుండి యాకాల  
 మందు సంస్థానమందలి ప్రతి డిపార్టుమెంటులోను చాల మాధుర్యము  
 చేసెను. ఆయన వెళ్ళునప్పటికి సంస్థానమందలి క్రిమినలు కోర్టు  
 లేచట్ట మాధారము లేక యేపద్ధతి ననుసరింపక నియమితమయిన  
 మార్గము లేక వ్యవహారములు జరుపుచుండెను. అది గ్రహించి యా  
 యన యింగ్లీషు ప్రభుత్వములోనున్న శిక్షాస్మృతి (పిచలు కోర్టు)  
 చర్యస్మృతి (క్రిమినలు ప్రొసిక్యూరు కోడు) తెప్పించి సంస్థానమం  
 దలి కోర్టులలో వాడుక చేయించెను. అదివఱకు సంస్థానమందలిపోలీ  
 సుబలగము తక్కువజీతములు గలిగి తగిన శిక్ష లేక నేరస్థులను సరిగా  
 బట్టకొనలేక మిక్కిలి దుస్థితిలో నుండెను. రామయ్యంగారీలోపము  
 నివారించుటకు జెన్నప్టణపు పోలీసుచట్టము దెప్పించి సంస్థానమందు  
 వాడుక చేయించెను. అనంతరము రామయ్యంగారు న్యాయస్థానములను  
 జక్కజేయఁ బూనెను. ఆ దేశములో ప్లాంపుడ్యూటీ యెక్కువ పెట్ట  
 వలసి వచ్చినను జనులు విశేషముగా వ్యాజ్యములు వేయుచు వచ్చి  
 రేకాని తగ్గలేదు. అందుచేత పని తేమలక కోర్టులో వ్యాజ్యములతో  
 నిండియుండెను. అందుచేత మునసబులకు స్కాలుకాజుల యధికార  
 మిచ్చి వారిజీతములు వృద్ధిచేసి జిల్లాజజ్జిల సంఖ్య తగ్గించి మొత్తము  
 మీఁద న్యాయాధికారుల కందఱకు జీతములు హెచ్చుచేసి మేజిస్ట్రీ  
 టులకు పోలీసాధికారము తీసివేసి యనవసరముగ నధికసంఖ్యగనున్న  
 మేజిస్ట్రీటులను తగ్గించి వారికి యెక్కువ యధికారము లిచ్చి తిరువా  
 స్కూరులోనున్న హైకోర్టును దగిన స్థితిలోఁ బెట్టెను. అనంతర  
 మతఁడు రివిన్యూవ్యవహారములజక్కజేయ నారంభించెను. ఈడిపార్టు  
 మెంటులో న్యాయస్థానములోనున్న పద్ధతులకంటె పురాతన పద్ధ  
 తులు చెడుపద్ధతులు బ్రబలియుండెను. ఈరివిన్యూ శాఖలోనున్న  
 కొలువుగాండ్రకు జీతములు తక్కువ, పనిచేయుటకు సామర్థ్యము  
 లేకపోవుటయను రెండుదోషములు పట్టియుండుటచే రామయ్యంగారు

రుద్రోగస్థుల సంఖ్య తగ్గించి జీతములు వృద్ధిజేసి యాడిపాట్లమెంటు  
 నంతను సీరమయిన పురాదిమీందఁ బెట్టెను. ఉప్పకొఠారులమీందఁ  
 దగినంత యదపు గలుగునట్లా డిపాట్లమెంటునంతను మంచిస్థితిలోనికి  
 దెచ్చెను. వీని యన్నిటికంటె జ్ఞాఘనీయమయిన కార్యమేమనగా  
 రామయ్యంగారు తిరువాన్మూరు సంస్థానమంతయుఁ గొలిపించి  
 భూములయొక్క శిస్తు సీరపరచెను. అనగా సర్వే సెటిలుమెంటును  
 జేయించెను. ఈసర్వే లేకపోవుట సంస్థానమునకు మిక్కిలి నష్టకర  
 ముగా నుండెననియు నదిచేయుచుటచే జాల లాభములు కలుగు  
 ననియు నయ్యంగారి తరువాత వచ్చిన మంగ్రులు గూడ నొప్పు  
 కొనిరి. వెనుకటి నేలకొలతలు రివిన్యూలెక్కులు సరిగా నుండనందున  
 వ్యవహారము చక్కగా జరుపుట యపశ్యమయ్యెను. అందుచేత  
 రామయ్యంగారా కొఱత నివారించుటకు సమగ్రముగా నేల సర్వే  
 చేయించుటయే యుత్తమ సాధనమని తగువిధమున స్లచేయించెను  
 ఈసర్వే సెటిలుమెంటులు నేలయొక్క పరిమితిని సారమును నిరూ  
 పించెను, శిస్తు వృద్ధి జేసెను. ఖజానా ధనముతో నింపెను. భూమి  
 విషయమయి వివాదములు వచ్చినప్పుడు వెనుక నెల్లెన్నదో చూచు  
 కోవలయునన్న తగిన యాధారములుగ నేర్పడెను. తిరువాన్మూరు  
 చెఱసాలలోనున్న ఖైదీలచేత నదివఱకు పురవీధులలోఁగూడ పనిచే  
 యించుచు వచ్చిరి. రామయ్యంగారు రట్టివాడుక మానిపించి ఖైదీలు  
 చెరశాలలోనే పనిచేయునట్లు విధించెను. సంస్థానమందలి ప్రజ లది  
 వఱకు చిల్లరపన్ను లనేకము లిచ్చుకొనుచు వచ్చిరి. ఇవి ప్రజలను  
 వేధించునవి సర్కారునకు లాభములేనివి యగుటచే వానిని రూపు  
 నూపెను. ఇవిగాక యాసంస్థానములో మఱియొక చిత్రమయిన  
 వాడుక యుండెను. పన్ను లిచ్చుకొనలేని పేదజనులు కొన్నివస్తువు  
 లను సర్కారున కుచితముగాఁ గాని లేక మిక్కిలి స్వల్పధరకుఁగాని  
 తెచ్చి యిచ్చుచుండవలెను. అట్టివాడుక యుండకూడదని దాని

నితఁడు నిర్మాణించెను. ఆ దేశమునందలి చేతిపనులను విశేషముగ వృద్ధిచేసి నూతన వస్తు నిర్మాణయంత్రములను బెట్టించెను. ఇందు ముఖ్యమయినవి పంచదారచేయు యంత్రము, కాగితములుచేయు యంత్రము, దూదియంత్రము. వెండియు నతఁడు స్థాంపుచట్టము నొకటినిర్మించి కాఫీగింజలు పండెడు నెలలకుపన్నులు కొట్టివేసి చిల్లర సరకులమీద నెగుమతి పన్నులు తీసివేసి భూమిలో పండిన వస్తువుల నేతలేట ప్రదర్శనములు పెట్టించి జనులకుఁ జూపి కృషి నభివృద్ధిజేసి జనులు పెట్టుకొన్న చిన్నపాతశాలలకు నేతలేట గొంత ధనసహాయమిచ్చి విద్యాభివృద్ధి జేయుచు నార్మలు పారశాలలు స్థాపించుచు నల్లమందుమీద దిగుమతిపన్నుఁ గొట్టివేసి తిరువాన్మూరులోనున్న జలాధారములను వృద్ధిబఱచి శాశ్వతమయిన యుపకార ముఁజేసెను. వేయేల? సంస్థానమందతడు బాగుచేయని డిపార్టుమెంటొకటియు లేదు. ఆతని ప్రజ్ఞ యేమోకాని యాతడు సంస్థానపు సొమ్ము ఖర్చుపెట్టి చేయించిన పనులలో నొకటియు సొమ్ముదండుగ యగునట్లు నిష్ఫలము కాలేదు. అట్లు తానుచేసిన యనేక సంస్కారములచేత సంస్థానమంతయు రత్నగర్భమయి ధనముతో దులదూగుచున్నందున దనకార్యముల ఫలితములం జూచుచు జరకాలము సంస్థానమునందు బని చేయ వలయునని రామయ్యంగారు తలంచిరి. కాని యట్లు చేయుటకు వీలుపడదయ్యె.

ఇప్పటి మహారాజుగారివద్ద నొక సంవత్సరము పనిచేసి తాను ప్రారంభించిన సర్వేసెటిలుమెంట్లు రెండు తాలూకాలలో మాత్రమే సమాప్తమగునప్పటికీ నతడు తిరువాన్మూరు వదిలిపెట్టవలసి వచ్చెను రామయ్యంగారు సంస్థానమును విడిచివెళ్ళుటకు కొన్నిదినముల పూర్వమందు ప్రస్తుత మహారాజుగారు మంత్రిపేర నొక జాబువ్రాసిరి ఆజాబులో రామయ్యంగారు జనుల యభివృద్ధికై యాటు సంవత్సరములు పాటుపడినట్లు వ్రాసిరి, ఈవిధముగానే యింగ్లీషువారి రెసిడెం

టుకూడ వ్రాసెను. 1887 వ సం॥ మున రామయ్యంగారు తిరువా  
నూరు సంస్థానము విడిచి తనజీవితకాలశేషము మత వ్యాసంగము  
లలో గడపఁదలంచి చెన్నపురముం జేరెను కాని యాసంవత్సరము  
చెన్నపట్టణములో గాసిన యెడల వేడిమి యాయన శరీరమునకుఁ  
బడక జ్వర బాధ గలిగించెను. ఎన్నిచికిత్సలు చేసినది నివారితముగాక  
యెట్టికేల కాయన వ్రాణముదీసి చెన్నపట్టణమునకు సత్పురుష  
వియోగము గావించెను.

రామయ్యంగారు పుస్తకములు చదువుటయందు మిక్కిలి  
తమకము గలవాడు. చెన్నపట్టణపు పుస్తకముల దుకాణములలో  
గ్రంథములు కొననినెల, సీమనుండి పుస్తకములు తెప్పింపని నెలలేదని  
చెప్పవచ్చును. ఆయన మరణానంతరము భార్య యాతని గ్రంథ భాం  
డారము శ్రీ పచ్చయ్యప్పగారి కళాశాలకు బహుచూనముగ నిచ్చెను  
అక్కడ నిప్పటికి రామయ్యంగారు శ్రద్ధతోఁ జదివిన యానవాళ్ళు  
గల పుస్తకములు మనమిప్పుడు చూడవచ్చును. తనవద్దకు వచ్చిన  
వారి కందఱకు నతఁడు మంచిపద్ధతుల నేర్పరుచు సంభాషణమునందు  
గాని వ్రాతయందుంగాని యతిశయోక్తి గల్గించుచుండెను. రామ  
య్యంగారు మితభాషి ఏ సంగతినిగాని జరిగిన యధార్థమంతయుఁ  
దెలిసికొనక ముందతడు వమ్మువాడుకాడు ఈసంగతి యాయన  
జాబులు చూచినవారికి దెలియును. ఆయనకు స్వభావముచేతనే కొన్ని  
విషయములం దిష్టము కొన్ని విషయములయం దనిష్టము గలుగుచు  
వచ్చెను. కాని తన తప్పులను తనకు సహేతుకముగ నెవరయిన నెఱి  
గించిన నవియొప్పున తన నడత దిద్దుకొనుచు వచ్చెను. అతడు  
తాబేదారుల వద్దనుండి కఠినముగ బనివుచ్చుకొనునట్టి యజమానుడు  
తనపై యధికారులవద్ద తానుకూడ నట్లే పనిచేసెను. వ్యవహారము  
లలో గణించగలచేత నతని యాప్తులైనవారే యనేకులు తమ్మతడు



గౌరవభంగము చేసెనని విచారించుచు వచ్చిరి అతడు ప్రాచీన పద్ధతుల యందభిమతము గలవాడైనను నూతన పద్ధతులమీద మార్పులను మెల్లఁగాజేయ నిచ్చగలవాడు తన యిల్లు యూరోపియనుల గృహముల విధమున నుర్రుమకొని తన యాడువాండ్రకు నింగ్లీషు సంగీతము జెప్పించి యింగ్లీషు వారిని తనయింటికి విందునకుఁ బిలిచి వారితో నెక్కువమైత్రి నడపిన స్వదేశస్థులలో నితడే మొట్టమొదటి వాడు యూరోపియనులకు స్వదేశస్థులకు సాంఘిక సంబంధములను వృద్ధిజేయుట కప్పటి గవర్నరు గౌరగు నేమీయరు ప్రభువు కాస్మాచాలి తను క్లబ్బనుపేర నొకసభ స్థాపింపుమని చెప్ప నట్టిసభ స్థాపించి నతఁడితడే దానికి మొదటికార్యదర్శి యితఁడే. గవర్నరుగారి శాసన నిర్మాణసభలో స్వదేశ సభికుల నెక్కువమందిని చేర్పవలసినదనియు బడ్జెటు విషయమయిన చర్చజరిగించుటకు నవసరమయినప్పుడు గవర్నరు మెంటువారిని ప్రశ్నలడుగుటకు సభికుల కధికారమియ వలసినదనియు దొరతనమువారిని మొట్టమొదట నడిగిన ధైర్యశాలి యితడే ఇవి యన్నియు గ్రమక్రమమున మన దేశస్థులకు లభించిసవికాని యీయన మరణానంతరమందు ననగా నీయన యడిగిన చాలకాలమునకు లభించినవి. తిరువాన్కూరులో నున్నస్వడియన పరలోకమే మన మనోరథము" అను సర్గము వచ్చునట్టి యింగ్లీషు మాటలను బంగారపు టక్షరములలో నొక్కొక్కయక్షర మొక్కొక్క బొమ్మగా నుండు నట్లచ్చు వోయించి ప్రతిదినమది తన కగపడునట్లు గృహమునం గట్టుకొనియెను.









